

Ọnụọgụgụ

Igụ ọnụ

¹ ONYENWE ANYỊ gwara Mosis okwu n'ozara Sainai, n'ime ulo nzute, n'ubochi nke mbu,* n'onwa nke abuo nke afu abuo, mgbe umu Izrel putachara site n'obodo Ijpt. O siru, ² "Gaa guo ma choputa onuogugu ndi ikom niile e nwere n'etiti ogbakọ Izrel, dika ebo ha na agburu ha si di, na dika ezinaulo ha si dikwa. Deputa aha nwoke obula n'otu na otu. ³ Gi na Eron ga-agukota ndi ikom Izrel niile gbara iri afu abuo maobu kariu onu, bu ndi tozuru ije agha. Unu ga-edo ha n'usuu, n'usuu. ⁴ Otu nwoke, site n'ebo Izrel obula, onye bu onyendu ezinaulo, gasonyere unu n'oru a.

⁵ "Ndi a bu aha ndi ikom ndi ahụ ganyere unu aka.

"Site n'ebo Ruben, Elizọ na Shedeua,
⁶ site n'ebo Simion, Shelumiel nwa Zurishadai,
⁷ site n'ebo Juda, Nashon nwa Aminadab,
⁸ site n'ebo Isaka, Netanel nwa Zua,
⁹ site n'ebo Zebulon, Eliab nwa Helon,
¹⁰ Site n'umu Josef:

* **1:1** 1:1 Nke a bu otu onwa site n'oge umu Izrel si Ijpt rute n'ozara Sainai, Opu 9:1 otu onwa mgbe aruchara ulo nzute ahụ n'ozara, Opu 40:17 burukwa mgbe abali iri na ise gafesiri site n'oge ha mere ncheta Mmemme Ngabiga n'ozara Sainai.

- site n'ebo Ifrem, Elishama nwa Amihud
 site n'ebo Manase, Gamaliel nwa Pedazo
 11 site n'ebo Benjamin, Abidan nwa Gidion
 12 site n'ebo Dan, Ahieza nwa Amishadai
 13 site n'ebo Asha, Pagiel nwa Okran
 14 site n'ebo Gad, Eliasaf nwa Deuel
 15 site n'ebo Naftali, Ahira nwa Enan.”

16 Ndi a bu ndi ikom e si n'ogbako ahụ
 hoputa, ndi bu ndi ndu ebo di iche
 iche n'Izrel. Ha bu ndi ndu ebo niile
 di n'Izrel.

17 Mosis na Eron nabatara ndi ikom ndi a, bu
 ndi e deputara aha ha. 18 Emesja, ha kporo
 nzuko ndi Izrel niile ka ha zuko n'ubochi mbu
 nke onwa abuo. Ndi niile zuko kowara ikwu
 ha na ezinaulo ha si puta n'otu na otu. Ma ndi
 ikom niile gbara site n'iri afo abuo gbagoo ka e
 denyere aha ha n'akwukwo n'otu na otu, 19 dika
 ONYENWE ANYI si nye Mosis n'iwu. Otu a kwa ka
 Mosis si guo ha onu n'ozara Sainai.

20 Umụ Ruben, bu okpara Izrel: Ndi ikom
 niile gbara iri afo abuo gbagoo; ndi tozuru
 ije agha ka e dere aha ha n'usoro n'otu
 n'otu dika ikwu ha na ezinaulo ha si di.
 21 Onuogugu ndi niile si n'ebo Ruben di iri
 puku ano, puku isii na nari ise (46,500).

22 Site n'umu Simion, ndi ikom niile gbara iri
 afo abuo gbagoo, ndi tozuru ije agha ka e
 dere aha ha n'usoro n'otu n'otu dika ikwu

ha na ezinaụlọ ha si dị. ²³ Ọnụọgụgụ ndị niile sị n'ebo Simiọn dị iri puku ise, puku itoolu na nari atọ (59,300).

²⁴ Site n'ụmụ Gad, ndị ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị. ²⁵ Ọnụọgụgụ ndị niile sị n'ebo Gad dị iri puku anọ, puku ise na nari isii na iri ise (45,650).

²⁶ Site n'ụmụ Juda, ndị ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị. ²⁷ Ọnụọgụgụ ndị niile sị n'ebo Juda dị iri puku asaa, puku anọ na nari isii (74,600).

²⁸ Site n'ụmụ Isaka, ndị ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị. ²⁹ Ọnụọgụgụ ndị niile sị n'ebo Isaka dị iri puku ise, puku anọ na nari anọ (54,400).

³⁰ Site n'ụmụ Zebulun, ndị ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị. ³¹ Ọnụọgụgụ ndị niile sị n'ebo Zebulun dị iri puku ise, puku asaa na nari anọ (57,400).

³² Site n'ụmụ Josef, ya bu ụmụ Ifrem, ndị

ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị. ³³ Ọnụọgụgụ ndị niile sị n'ebo Ifrem dị iri puku anọ na nari ise (40,500).

³⁴ Site n'ụmụ Manase, ndị ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị. ³⁵ Ọnụọgụgụ ndị niile sị n'ebo Manase dị iri puku atọ, puku abụọ na nari abụọ (32,200).

³⁶ Site n'ụmụ Benjamin, ndị ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị. ³⁷ Ọnụọgụgụ ndị niile sị n'ebo Benjamin dị iri puku atọ, puku ise na nari anọ (35,400).

³⁸ Site n'ụmụ Dan, ndị ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị. ³⁹ Ọnụọgụgụ ndị niile sị n'ebo Dan dị iri puku isii, puku abụọ na nari asaa (62,700).

⁴⁰ Site n'ụmụ Asha, ndị ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị. ⁴¹ Ọnụọgụgụ ndị niile sị n'ebo Asha dị iri puku anọ, otu puku na nari ise (41,500).

⁴² Site n'ụmụ Naftali, ndị ikom niile gbara iri afo abuo gbagoo, ndi tozuru ije agha ka e dere aha ha n'usoro n'otu n'otu di ka ikwu ha na ezinaulo ha si di. ⁴³ Onuogugu ndi niile si n'ebo Naftali di iri puku ise, puku ato na nari ano (53,400).

⁴⁴ Ndi a bu ndi ikom Mosis na Eron, na ndi ndu Izrel iri na abuo ndi ahụ guru onu, onye obula n'ime ha nochitere anya ezinaulo ya. ⁴⁵ Ndi Izrel niile gbara iri afo abuo gbagoo, ndi nwere ike ije agha ka a guru onu di ka ezinaulo ha si di. ⁴⁶ Mgbako onuogugu ndi a niile di, nari puku isii, puku ato, nari ise na iri ise (603,550).

⁴⁷ A gunyekotaghi onuogugu ebo nna nna Livayi n'igu onu a, ⁴⁸ n'ih i na ONYENWE ANYI gwara Mosis, si, ⁴⁹ "I gagh i agu ndi ebo Livayi onu. I gakwagh i agbakonye onuogugu ha n'onuogugu ndi Izrel. ⁵⁰ Kama, i ga-ahoputa ndi Livayi ka ha buru ndi nlekota ulo nzute Ihe Ama, na ngwongwo niile, na ihe niile di nye ya. O bu ha ga-ebu ulo nzute ahụ na ngwongwo ya niile: ha ga na-elekota ihe banyere ya, o bukwa gburugburu ya ka ha ga-ama ulo ikwu ha. ⁵¹ Mgbe obula kwa a ga-ebughari ya maka njem, o bu oru ha iweda ya. Mgbe obula a ga-eguzo ya oto, o bukwa oru ndi Livayi iguzobe ya oto. Onye obula ozo ga-abia nso ka a ga-egbu. ⁵² Ebo Izrel ndi ozo ga-enwe ebe di iche nye onwe ha, ebe ha ga-ewu ulo ikwu ha. Ha ga-akwubakwa

ọkọlọtọ nke ha, igosi aha ebo ha. ⁵³ Ndi Livayi ga-ama ụlọ ikwu ha gburugburu ụlọ nzute Ihe Ama ahụ, ka iwe ọkụ m ghara ibiakwasị n'ahụ nzuko ụmụ Izrel. O bụ ọrụ ndi Livayi ilekọta ụlọ nzute Ihe Ama ahụ.”

⁵⁴ Ya mere, Izrel mere ihe ndi a niile ONYENWE ANYI nyere Mosis n'iwu.

2

Usoro ebo di iche iche

¹ ONYENWE ANYI gwara Mosis na Erọn si ha,
² “Ụmụ Izrel ga-ama ụlọ ikwu ha gburugburu ụlọ nzute, n'ebe diputuru adipu site n'ụlọ nzute ahụ. Onye ọbụla ga-ama ụlọ ikwu ya n'akuku ọkọlọtọ ebo ya, ha na ihe iribama nke ụlọ ha.”

³ N'akuku ọwụwa anyanwu, usuu ndi agha ebo Juda, ga-ama ụlọ ikwu ha n'akuku ọkọlọtọ ha. Onyendu ha ga-abu Nashon nwa Aminadab. ⁴ Ọnụọgụgụ usuu ndi agha ya di puku iri asaa na anọ, na nari isii (74,600)

⁵ N'akuku ha ka usuu ndi agha ebo Isaka ga-amanye ụlọ ikwu ha. Onyendu ha bu Netanel nwa Zua. ⁶ Ọnụọgụgụ usuu ndi agha ha di iri puku ise, puku anọ na nari anọ (54,400).

⁷ N'akuku ha ka usuu ndi agha ebo Zebulon ga-amanye ụlọ ikwu ha. Onyendu ha bu Eliab nwa Helon. ⁸ Ọnụọgụgụ usuu ndi agha ha di iri puku ise, puku asaa na nari anọ (57,400).

⁹ Ọnụọgụgụ ndi niile a gukotara ha na Juda n'owuwa anyanwu nke ụlọ nzute

ahụ dị nari puku, iri puku asatọ na puku isii na nari anọ (186,400). Ha ga-ebu ụzọ bulie ije.

¹⁰ N'akụku ndịda ka usuu ndị agha ebo Ruben ga-ama ụlọ ikwu ha n'akụku okoloto ha. Onyendu ha bụ Elizọ nwa Shedeua. ¹¹ Ọnụọgụgụ usuu ndị agha ha dị iri puku anọ, puku isii na nari ise (46,500).

¹² N'akụku ha ka ebo Simiọn ga-ama ụlọ ikwu ha. Onyendu ha bụ Shelumiel nwa Zurishadai. ¹³ Ọnụọgụgụ usuu ndị agha ha dị iri puku ise, puku itoolu na nari atọ (59,300).

¹⁴ Ebo Gad ga-esokwa ha. Onyendu ha bụ Eliasaf nwa Deuel.* ¹⁵ Ọnụọgụgụ usuu ndị agha ha dị iri puku anọ, puku ise na nari isii na iri ise (45,650).

¹⁶ Ya mere ọnụọgụgụ ndị niile ha na Ruben bikoro na ndịda ụlọ nzute ahụ dị nari puku, iri puku ise na otu, na nari anọ na iri ise (151,450) dika usuu ndị agha ha si dị. Ebo atọ a bụ ndị n-eso ebo atọ nke mbụ ahụ n'oge ọbula ụmụ Izrel nọ n'ije.

¹⁷ Ka ụlọ nzute na-azọli ije, ụlọ ikwu ndị Livayi ga-anọ n'etiti ụlọ ikwu ndị ọzọ. Ha ga-ebili ije n'usoro dika ha si maa ụlọ ikwu ha. Ndị

* **2:14** 2:14 N'ime otutu akwukwo ndi Masoreti, akwukwo ise nke ndi Samarja nakwa akwukwo Volgeti, n'isi mbu na amaokwu iri na anọ ha, ihe e dere bu Reuel

ọbụla n'ọnọdụ ha, n'okpuru ọkọlọtọ nke na-akọwa ndị ha bụ.

18 N'akụkụ ọdịda anyanwụ

ka ebo Ifrem ga-ama ụlọ ikwu ha dika ọkọlọtọ ha si dị. Onyendu ha bụ Elishama nwa Amihud. 19 Ọnụọgụgụ usuu ndị agha ha dị iri puku anọ na narị ise (40,500).

20 Ebo Manase ga-amakwa ụlọ ikwu n'akụkụ ha. Onyendu ha bụ Gamaliel nwa Pedazo.

21 Ọnụọgụgụ usuu ndị agha ha dị iri puku atọ, puku abụọ na narị abụọ (32,200).

22 N'akụkụ ha ka ebo Benjamin ga-ama ụlọ ikwu ha. Onyendu ha bụ Abidan nwa Gidion. 23 Ọnụọgụgụ usuu ndị agha ha dị iri puku atọ, puku ise na narị anọ (35,400).

24 Ya mere ọnụọgụgụ ndị niile ha na Ifrem bikoro n'akụkụ ọdịda anyanwụ nke ụlọ nzute ahụ dị narị puku, puku asatọ na narị mmadụ (108,100). Ha niile na-esokwa n'azụ ndị Livayị na ụlọ nzute ahụ. Ndị a bụ ndị na-eso n'ọnọdụ nke atọ n'oge ọbụla ụmụ Izrel nọ n'ije.

25 Ebo Dan na usuu ndị agha ha ga-ama ụlọ ikwu ha n'akụkụ elu elu n'okpuru ọkọlọtọ ha. Onyendu ha bụ Ahieza nwa Amishadai 26 Ọnụọgụgụ usuu ha dị iri puku isii, puku abụọ na narị asaa (62,700).

27 N'akụkụ ha ka ebo Asha ga-ama ụlọ ikwu ha. Onyendu ha bụ Pagiel nwa Okran.

28 Ọnụọgụgụ usuu ndị agha ha dị iri puku

anọ, otu puku na narị ise (41,500).

²⁹ Otu aka ahụ ka ebo Naftalị ga-ama ụlọ ikwu ha. Onyendu ha bụ Ahira nwa Enan.

³⁰ Ọnụọgụgụ usuu ndị agha ha dị iri puku ise, puku atọ na narị anọ (53,400).

³¹ Ya mere ọnụọgụgụ ndị niile ha na Dan bikoro n'akụkụ elu elu nke ụlọ nzute ahụ dị narị puku, iri puku ise na puku asaa na narị isii (157,600). Ha ga-abụ ndị ga-ekpe azụ bilie ije n'okpuru ọkọloto ha.

³² Ndi a bụ ndi Izrel, ndi a guru onu dika ezinaulo ha si di. Ndi ikom niile no n'omuma ulo ikwu, dika usuu ha di iche iche si di, narị puku isii, puku atọ na narị ise na iri ise (603,550) n'ọnụọgụgụ. ³³ Ma otu o di, a gụnyeghi ebo Livayi n'ọnụọgụgụ† ndi Izrel ndi ozo dika iwu ONYENWE ANYI nyere Mosis si di.

³⁴ Ya mere, ndi Izrel mere ihe niile dika ONYENWE ANYI nyere Mosis n'iwu. Otu a ka ha si maa ulo ikwu ha n'akuku okoloto ha. Otu a kwa ka ha si ebuli ije. Onye obula n'ime ha dika ebo ha na ezinaulo ha si di.

3

Igu ndi Livayi onu

† 2:33 2:33 Onu 1:47-49

¹ Nke a bu akuko banyere usoro agburu Eron na Mosis n'oge ONYENWE ANYI gwara Mosis okwu n'ugwu Sainai.

² Ndi a bu aha umu ndi ikom Eron, Nadab, okpara ya, Abihu, Elieza na Itama. ³ Ndi a bu aha umu ndi ikom Eron, ndi e tere mmanu ibu ndi nchujaja, ndi e dororo nso n'ihu ije ozi dika ndi nchujaja. ⁴ Ma ONYENWE ANYI mere ka Nadab na Abihu nwuo, n'ihu ya n'ime ozara Sainai, mgbe ha ji oku na-adighi nso wetara ya onyinye. Ebe o bu na ha amutaghi umu ndi ikom nke aka ha, o bu naani Elieza na Itama jere ozi dika ndi nchujaja ogologo ubochi ndu nna ha bu Eron.

⁵ N'oge ahụ, ONYENWE ANYI gwara Mosis okwu si, ⁶ "Kpokoṭaa ebo Livayi* niile were ha nyefee Eron onye nchujaja n'aka, ka ha buru ndi inyeaka ya. ⁷ Ha ga-ejere ya na nzuko Izrel niile ozi n'ulo nzute ahụ site na iru oru metutara ebe obibi ahụ. ⁸ Ha ga-elekoṭa ngwongwo ulo nzute, ruo oru metutara ndi Izrel niile mgbe ha na-eje ozi ha n'ebe obibi ahụ. ⁹ Were ndi Livayi nyefee Eron na umu ya ndi ikom n'aka. O bu ha ka a gae si n'etiti umu Izrel nyefee ha n'aka kpamkam. ¹⁰ Hoputa Eron na umu ya ndi ikom ka ha buru ndi na-eje ozi dika ndi nchujaja. Onye obula ozo biara nso ebe nso ahụ ka a ga-egbu."

¹¹ ONYENWE ANYI gwara Mosis okwu si, ¹² "Anarala m ndi Livayi dika ndi nochitere

* **3:6** 3:6 Ndi Livayi di iche na ndi nchujaja, ha bu naani ndi inyeaka nye ndi nchujaja. O di n'akwukwo Onu 8:6-22; 18:1-6 O bu naani Eron, na umu ya bu ndi na-aga ozi dika ndi nchujaja. Nke a di n'akwukwo Onu 18:7

anya ụmụ ndị ikom mbụ niile a mụrụ n’etiti ndị Izrel. Ndi Livayi niile bu nke m. ¹³ N’ihi na ihe niile meghere akpanwa bu nke m. Site n’ubochi ahụ m gburu ụmụ ndi ikom niile e buru ụzọ mụọ n’ala Ijpt ka m doru ụmụ ndi ikom niile e buru ụzọ mụọ n’etiti ndi Izrel nsọ nye onwe m, ma mmadu, ma anumanu bu nke m. Abu m ONYENWE ANYI.”

¹⁴ ONYENWE ANYI gwara Mosis okwu n’ozara Sainai si ya, ¹⁵ “Guo, choputa ihe onuogugu ebo Livayi bu.† Gosi ikwu na ezinaulo onye obula si n’ime ya puta. Choputa onuogugu ndi ikom niile site n’onye di otu onwa.” ¹⁶ Ya mere, Mosis gurū ha onu dika iwu o natara site n’okwu ONYENWE ANYI si di.

¹⁷ Ndi a bu aha umu ndi ikom Livayi:
Geshon, Kohat na Merari.

¹⁸ Ndi a bu aha ndi ikwu Geshon dika ezinaulo ha si di:
Libni na Shimei.

¹⁹ Umụ Kohat dika ikwu ha si di:
Amram, Izha, Hebron na Uziel.

²⁰ Umụ Merari dika ikwu ha si di:
Mahali na Mushi.

Ndi a bu ndi agburu Livayi, dika ezinaulo ha si di.

† **3:15** 3:15 Ndi ikom ebo Livayi adighi eso ndi ikom Izrel ndi ozo a ga agha. Ya mere na-adighi agunye ha n’onuogugu dika a na-agunye ndi ikom ebo ndi ozo mgbe ha gbara iri afo abuo. Ogugu a guru ndi ikom Livayi bu n’ihi i were ha dochie anya ndi ikom niile e bu uzọ mụọ n’Izrel. Onu 3:40-49

- 21 Ndi Geshon bu ndi ikwu Libni na Shimei. Ndi a bu ndi ikwu Geshon.
- 22 Onuogugu ndi ikom di otu onwa gbagoo di puku asaa na nari ise (7,500).
- 23 Ndi ikwu Geshon mara ulo ikwu ha n'akuku odida anyanwu, n'azu ulo nzute.
- 24 Onyendu ezinaulo ndi Geshon bu Eliasaf nwa Lael.
- 25 Oru diri umu Geshon bu ilekota ulo nzute ahụ, na ulo ikwu ya, na ihe mkpuchi ya, na akwa mgbochi onu uzọ ulo nzute. 26 O dikwa ha n'aka ilekota akwa mgbochi niile nke ogige gbara ya gburugburu, na akwa e ji gechie onu uzọ ogige ahụ. Ha nwekwara oru ilekota ebe ichu aja, na udọ niile, na ozi niile metutara ihe ndi a.
- 27 Nke Kohat bu ikwu ndi Aram, ndi Izha, ndi Hebron na ndi Uziel. Ndi a bu ndi ikwu Kohat.
- 28 Onuogugu ndi ikom niile di otu onwa gbagoo di puku asato na nari isii (8,600). Oru diri ndi Kohat bu ilekota ebe nsọ.
- 29 Ndi ikwu Kohat mara ulo ikwu ha n'akuku ndida nke ebe nsọ.
- 30 Onyendu ezinaulo ndi ikwu Kohat bu Elizafan nwa Uziel.
- 31 Oru e tinyere ha n'aka bu ilekota igbe ogbugba ndu, tebul ahụ, ihe idoba orioma ahụ na ebe ichu aja. Ihe ozọ bu ilekota ngwongwo niile e ji eje ozi n'ebe nsọ ahụ, akwa mgbochi na ihe niile metutara otu e si e ji ha eje ozi.
- 32 Onyeisi ndi ndu nke ndi Livayi bu Elieza nwa

Erọn, onye nchụaja. O bụ ya na-elekọta ndị ọrụ ha bụ ihu maka ihe niile metụtara ebe nsọ ahụ.

³³ Ndi Merari bụ ikwu Mahali na Mushi. Ndi a bụ ndi ikwu Merari.

³⁴ Ọnụọgụgụ ndi ikom niile di otu ọnwaga gbagoo di puku isii na nari abuo (6,200).

³⁵ Onyendu ezinaulo ndi ikwu Merari bu Zuziel nwa Abihail.

Ha mara ulo ikwu ha n'akuku ugwu nke ulo nzute ahụ.

³⁶ Ọrụ e tinyere n'aka ndi ikwu Merari bu ilekota mbudo niile nke ulo nzute ahụ, na mkporo ya niile, ukwu ya niile, na ngwongwo niile e kwesiri iji ruo ọrụ metụtara ha. ³⁷ Ọrụ ndi ozo bu ilekota ogidi osisi niile di gburugburu ogige ahụ ha na ukwu ha, ntu na udọ ha niile.

³⁸ Mpaghara akuku ọwụwa anyanwu n'ihu ulo nzute ahụ ka e debere maka ulo ikwu Mosis na Erọn, na nke umu ya ndi ikom.

Ọrụ ha bu ilekota ebe nsọ ahụ n'aha umu Izrel niile.

Onye obula ozo biara ebe nsọ ahụ nso ka a ga-egbu.

³⁹ Ya mere, ọnụọgụgụ ndi ikom Livayi niile Mosis na Erọn nwetara mgbe a guru ha onu n'ikwu n'ikwu dika iwu ONYENWE ANYI nyere ha si di, bu iri puku abuo na puku abuo (22,000). Nke

a bụ ọnụọgụgụ ndị ikom niile dị site n'otu ọnwaa gaa n'ihu.

⁴⁰ Mgbe ahụ, ONYENWE ANYỊ sịrị Mosis, “Guo ndị ikom Izrel niile e buru ụzọ mụọ, ndị dị site n'otu ọnwaa gbago. Chọputa ọnụọgụgụ ha, dee aha ha niile n'akwukwọ. ⁴¹ Nabata ndị Livayị ka ha buru nke m n'ọnođu ndị ikom niile e buru ụzọ mụọ n'Izrel. Ozo kwaa, anụ ụlọ ndị Livayị niile bụ nke m, n'ọnođu umu mbu nke anụ ụlọ niile a muru n'etiti anụ ụlọ ndị Izrel niile. Abụ m ONYENWE ANYỊ.”

⁴² Ya mere, Mosis guru ndị ikom niile e buru ụzọ mụọ n'Izrel, dika ONYENWE ANYỊ nyere ya n'iwu, ⁴³ chọputa na ọnụọgụgụ ndị ikom e buru ụzọ mụọ site n'onye dị otu ọnwaa ruo n'okenye dị iri puku abuo na puku abuo na nari abuo na iri asaa na ato (22,273).

⁴⁴ Mgbe ahụ, ONYENWE ANYỊ gwara Mosis okwu si: ⁴⁵ “Nye m ndị Livayị n'ọnođu ndị ikom niile e bụ ụzọ mụọ n'Izrel. Nyekwa m anụ ụlọ ndị Livayị niile n'ọnođu anụ ụlọ niile e bụ ụzọ mụọ n'Izrel. Ndị Livayị bụ nke m. Mu onwe m bụ ONYENWE ANYỊ. ⁴⁶ Ihe a ga-eji gbara nari umu ndị ikom Izrel abuo na iri ndị ikom asaa, na ato (273) ndị e buru ụzọ mụọ maputara n'elu ọnụọgụgụ ndị Livayị ⁴⁷ bụ ego ruru shekel ise, na isi onye obula, udi shekel ebe nsọ, nke otutu ya bụ iri gera abuo. ⁴⁸ Were ego mgbaputa a nye Eron na umu ndị ikom ya.”

⁴⁹ Ya mere, Mosis natara ego mgbaputa ahụ n'isi onye obula di n'ọnụọgụgụ ndi ahụ mara n'elu ọnụọgụgụ ndi Livayị. ⁵⁰ Ego niile o natara

site n'aka ndị ikom Izrel niile e bu ụzọ muo bu olocha ruru puku shekel na nari shekel ato na iri isii na ise (1,365), dika ihe otutu shekel ebe nsọ si di. ⁵¹ Mosis nyere Eron na umu ya ego mgbaputa ndi a dika ONYENWE ANYI nyere ya n'iwu.

4

Umu Kohat

¹ ONYENWE ANYI gwara Mosis na Eron okwu si, ² "Guo onu choputa, onuogugu umu Kohat di n'ebo Livayi dika ikwu ha na ezinaulo ha si di. ³ Guo ndi ikom niile gbarala iri afro ato ruo iri afro ise, ndi tozuru ije ozi n'ulo nzute.

⁴ "Nke a bu oru diri ndi Kohat n'ulo nzute, ilekota ihe ndi ahụ kachasi idi nsọ. ⁵ Mgbe omuma ulo ikwu ahụ ga-ebili ije ha, Eron na umu ya ndi ikom ga-eburu uzọ banye n'ulo nzute ahụ wetuo akwa mgbochi ahụ, jiri ya kpuchie igbe iwu ogbugba ndu ahụ. ⁶ Mgbe ahụ, ha ga-agbakwasị akpukpo anu ehi mmiri n'elu akwa mgbochi ahụ, sakwasikwa akwa na-acha anunu anunu* n'elu ya, tinyekwa mkporo osisi niile n'oghere ha kwesiri idi.

⁷ "N'elu tebul ahụ na-adi n'ihu Onyenwe anyi, ha ga-agbasa akwa anunu anunu tukwasikwa efere niile, ngaji niile, okwa niile na iko aja ihe onunu. Achicha ahụ na-adigide n'elu ya ga-adikwa ebe o di. ⁸ Ha ga-agbasakwa akwa uhie n'elu ya, jiri akpukpo anu ehi mmiri gbokwasikwa n'elu akwa uhie ahụ. Mgbe ahụ, ha

* 4:6 4:6 Maobu, buluu

ga-etinyekwa mkporo osisi e ji ebu tebul n'ime oghere o kwesiri idi.

⁹ “Ozo, ha ga-eji akwa anunu anunu sachie ihe idoba oriona ahụ nke na-enye ihè, ya na oriona ya niile, mkpa ya niile na ihe ikpakepu oku ya niile na ite mmanu ya niile, e ji awunye ya mmanu. ¹⁰ Emesija, ha ga-eji akpukpo anu ehi mmiri sachie ya na ngwongwo ya niile, tukwasi ya n'elu ihe e ji ebu ya.

¹¹ “Ha ga-ejikwa akwa anunu anunu tusaa n'elu ebe ichu aja ahụ e jiri olaedo mee, werekwa akpukpo anu ehi mmiri sachie ya, tinyekwa mkporo osisi e ji ebu ya n'oghere di n'akuku ebe ichu aja ahụ.

¹² “Ihe ndi ozo niile e ji eje ozi n'ebe nsọ ahụ ka ha ga-eji akwa anunu anunu kekotaa, jirikwa akpukpo anu ehi mmiri sachie ha, tukwasi ha n'elu ihe e ji ebu ha.

¹³ “A ga-ekpopu ntụ di n'ebe ichu aja bronz ahụ, jiri akwa na-acha ngwakota anunu na uhie, sachie ebe ichu aja bronz ahụ. ¹⁴ Emesija ha ga-atukwasi ihe niile e ji eje ozi n'ebe ichu aja ahụ n'elu akwa ahụ, ihe dika ite igu oku, na ndudu, na ihe ikpofu ntụ, na efere ikwosa mmiri niile. Akpukpo anu ehi mmiri ka a ga-eji sachie ha niile. Ma n'ikpeazu, mkporo osisi e ji ebu ya ka a ga-etinye n'ebe ha kwesiri idi.

¹⁵ “Mgbe Eron na umu ya kpuchisiri ulonso ahụ na ngwongwo niile nke ebe nsọ ahụ, dika ndi Izrel niile na-ejikere ibili ije, mgbe ahụ ka ndi Kohat ga-abata buru ihe ndi a. Ma ha agaghi emetu ihe nsọ ndi a aka ka ha ghara inwu. Oru

ibu ihe ndị a niile dị n'ime ụlọ nzute dīrī Ndị Kohat.†

¹⁶ “Elieza nwa Erọn, onye nchụaja, ka ọrụ ndị a dị n'aka: mmanụ e ji amụ ọkụ, na ihe nsure ọkụ e ji ụda dị iche iche na-esi isi uto mee, na onyinye mkpuru ọka a na-enye ụbọchị niile, na mmanụ nsọ ahụ. N'aka ya ka ọrụ metụtara nlekọta ụlọ nzute ahụ niile, ihe niile dị n'ime ya na ngwongwo nsọ ya dị iche iche dị.”

¹⁷ ONYENWE ANYỊ gwara Mosis na Erọn si, ¹⁸ “Unu ekwekwala ka agburu Kohat buru ndị e bipuru site n'ebo Livayi. ¹⁹ Otu a ka unu ga-esi meso ha mmeso ime ka ha dīrī ndu, ghara inwu, mgbe ha biara nso ihe ndi ahụ dīkarisiri nsọ, Erọn na umu ya ga-esoro ha banye gosi onye o bula n'ime ha ihe ha ga-ebu. ²⁰ Ma ndi Kohat ekwesighi ibanye ilekwasi ihe nsọ ndi ahụ anya, ka ha ghara inwu.”

Umụ Geshon

²¹ Mgbe ahụ ONYENWE ANYỊ gwara Mosis okwu si, ²² “Guo onu chọputa ọnụọgụgụ umu Geshon, dika ikwu ha na ezinaulo ha si di. ²³ Mata ọnụọgụgụ ndi ikom ole ha di, ndi kwesiri iru ọrụ n'ulo nzute, ndi gbara iri afọ atọ ruo iri afọ ise.

²⁴ “Ihe ga-abu ọrụ ndi ikwu Geshon ga-abu ije ozi na ibu ibu. ²⁵ Ha ga-ebu akwa mgbochi ebe obibi ahụ na nke ụlọ nzute ahụ, tinyere akwa e ji sachie ya na akpukpo anu ehi mmiri e ji mee elu ụlọ ya na akwa mgbochi di n'onu uto ụlọ

† **4:15** 4:15 Ndị Kohat, ndi agburu Geshon na umu Geshon bu ndi agburu Livayi. Ha bu ndi e nyere ọrụ ibu ihe di iche iche n'ulo nzute. 4:24,29,34-49

nzute ahụ. ²⁶ Ha ga-ebukwa akwa mgbochi niile e ji gechie ogige ahụ, akwa e ji gechie ọñụ ụzọ ama ogige gbara ebe ichụ aja na ụlọ nzute ahụ gburugburu, ụdọ ya niile na ngwongwo niile e ji eje ozi. ²⁷ Ọrụ ha niile, maọbụ ibu ihe ma ọ bụkwanụ irụ ọrụ ọzọ, ga-abụ site na ntuziaka Eron na ụmụ ya. I ga-ekenye ha ọrụ diri ha n'ihe niile bụ ihe ha ga-ebu. ²⁸ Nke a bụ ọrụ diiri ikwu Geshon n'ụlọ nzute. Ha ga-anọ n'okpuru Itama, nwa Eron, onye nchụaja, onye bụ onyeisi ha.

Umụ Merari

²⁹ “Guo, chọputa ọñụọgụgụ ụmụ Merari dika ikwu ha na ezinaulo ha si di. ³⁰ Chọputa ọñụọgụgụ ndi ikom ole ha di, ndi gbara iri afọ atọ ruo iri afọ ise, ndi toruru iru ọrụ n'ulo nzute Onyenwe anyi. ³¹ Ije ozi ha dika o si metuta ọrụ ulọ nzute bu ibu mbudo ulọ nzute ahụ niile, osisi ntubichi ya niile, ogidi osisi na ukwu ya niile; ³² tinyere ogidi osisi niile di ogige ahụ gburugburu na ukwu ha niile, ntu niile, udọ ha niile na ngwongwo ndi ọzọ e ji aru ọrụ metutara ihe ndi a ha ga-ebu. Kenye nwoke obula ọrụ nke ya. Kpo onye ahụ aha nye ya ọrụ nke ya. ³³ Nke a bụ ọrụ diiri ndi agburu Merari mgbe ha na-aga ozi ha n'ulo nzute. Ha ga-anọ n'okpuru Itama, nwa Eron, onye nchụaja, onye bụ onyeisi ha.”

Igu agburu Livayi niile onu

³⁴ Ya mere, Mosis na Eron na ndi ndu nzuko umu Izrel guru ma chọputa ọñụọgụgụ umu Kohat, dika ikwu ha na ezinaulo ha si di.

³⁵ Ndi ikom niile gbara iri afọ atọ ruo iri afọ ise, ndi toruru ije ozi n'ulo nzute ahụ

³⁶ dika ikwu ha si di bu puku abuo na nari asaa na iri ise (2,750). ³⁷ Ndi a niile bu ndi si n'ikwu Kohat ndi na-eje ozi n'ulo nzute. Mosis na Eron guru ha onu dika iwu ONYENWE ANYI nyere Mosis si di.

³⁸ A guru umu Geshon onu dika ikwu ha na ezinaulo ha si di.

³⁹ Ndi ikom niile gbara iri afo ato ruo iri afo ise, ndi toruru ije ozi n'ulo nzute, ⁴⁰ dika ikwu ha si di bu puku abuo na nari isii na iri ato (2,630). ⁴¹ Ndi a niile bu ndi si n'ikwu Geshon ndi na-eje ozi n'ulo nzute. Mosis na Eron guru ha onu dika iwu ONYENWE ANYI nyere Mosis si di.

⁴² A guru umu Merari onu dika ikwu ha na ezinaulo ha si di.

⁴³ Ndi ikom niile gbara iri afo ato ruo iri afo ise ndi toruru ije ozi n'ulo nzute ⁴⁴ dika ikwu ha si di bu puku ato na nari abuo (3,200). ⁴⁵ Ndi a niile bu ndi si n'ikwu Merari ndi na-eje ozi n'ulo nzute. Mosis na Eron guru ha onu dika iwu ONYENWE ANYI nyere Mosis si di.

⁴⁶ Otu a ka Mosis na Eron na ndi ndu umu Izrel si guo ndi Livayi niile onu dika ikwu ha na ezinaulo ha si di.

⁴⁷ Ndi ikom niile gbara iri afo ato ruo iri afo ise, ndi toruru ije ozi na ibu ulo nzute ahụ ⁴⁸ di puku asato na nari ise na iri asato (8,580). ⁴⁹ Dika iwu

ONYENWE ANYỊ nyere site n’aka Mosis si dị, e kenyerere onye ọbụla ọrụ ya ma gwa ya ihe o kwesiri ibu.

A gụrụ ha ọnụ dika ONYENWE ANYỊ nyere Mosis n’iwu.

5

Idebe ọmụma ụlọ ikwu ọcha

¹ ONYENWE ANYỊ gwara Mosis okwu si ya, ² “Nye ndị Izrel iwu ka ha site n’omuma ụlọ ikwu ha kpọpụ onye ekpenta ọbụla maọbụ onye ihe si n’ahụ na-asọputa, na ndị merurụ onwe ha site n’imetụ onye nwurụ anwụ aka. ³ Iwu a metutara onye ọbụla, nwoke na nwanyị. Kpọpụ ha ka ha gaa n’azụ omuma ụlọ ikwu, ka ha ghara imerụ ogige ụlọ ikwu ha bụ ebe ahụ m binyere unu.” ⁴ Ndi Izrel mezuru iwu a, site n’etiti ha kpọpụ ndi di otu a, dika ONYENWE ANYI nyere Mosis n’iwu.

Ikwughachi ugwo

⁵ ONYENWE ANYI gwara Mosis okwu si ya, ⁶ “Gwa umu Izrel okwu si ha, ‘Mgbe onye ọbụla, nwoke maọbụ nwanyị, mejoro mmadu ibe ya n’uzo ọbụla, si otu a buru onye na-ekwesighi ntukwasị obi nye ONYENWE ANYI bu onye ikpe mara. ⁷ Onye di otu a aghaghị ikwuputa mmehie ya, kwughachi onye ahụ o mejoro ihe iwu kwuru na o ga-akwu. O ga-atukwasị n’elu ihe o na-akwughachi onye ahụ o mejoro ego ozo ruru otu uzo n’uzo ise. ⁸ Ma o buru na onye ahụ enweghi onye ikwu ya bu onye a ga-akwughachi ugwo n’ihi mejo o ahụ, ihe ikwughachi ugwo

ahụ ga-abụ nke ONYENWE ANYị, aghaghị inye onye nchụaja. A ga-atụkwasi kwa ya ebule a ga-eji chọọ aja mkpuchi mmehie n'ihị onye ahụ mehiere. ⁹ Onyinye niile dị nsọ ndị Izrel wetaara onye nchụaja bụ nke onye nchụaja ahụ. ¹⁰ Onyinye dị nsọ niile mmadụ na-eweta bụ nke onye na-eweta ya, ma onyinye e nyere onye nchụaja bụ nke onye nchụaja.'”

Iwu banyere ekwesighị ntụkwasi obi

¹¹ Mgbe ahụ, ONYENWE ANYị gwara Mosis okwu sị, ¹² “Gwa ụmụ Izrel okwu sị ha, Ọ bụrụ na nwunye mmadụ ejehie ụzọ bụrụ onye na-ekwesighị ntụkwasi obi n'ebe di ya nọ ¹³ site n'idinakwuru nwoke ozo n'uzo zoro ezo n'ebe di ya nọ ruo na achoputaghị adighi ocha ya (ebe a na-enweghị onye ga-agba akaebe megide ya, maobu na e jidere ya mgbe o na-akwa iko ahụ), ¹⁴ o bụrụ na mmuo ekworo abiakwasị di ya, o burukwa na di nwanyi ahụ na-enyo nwunye ya enyo, na-ele ya anya dika onye meruru onwe ya, ma o bukwanu, o buri na di ya esite n'ekworo nyoo nwunye ya, o bu ezie na nwanyi ahụ bu onye na-emerughị onwe ya, ¹⁵ nwoke a ga-akporo nwunye ya biakwute onye nchujaja. Ọ ga-eweta onyinye iji ibiaru nso n'ihị nwunye ya, nke bu iko utu oka balị abuo a na-awukwasighi mmanu, maobu uda na-esi isi utu a gwakoro agwako, n'ihị na o bu onyinye mkpuru oka e sitere n'obi juputara n'ekworo nye, onyinye ikpotu uche n'ikpe omuma.

16 “ ‘Onye nchụaja ga-akpọbata nwanyị a mee ka o guzo n’ihu ONYENWE ANYỊ. 17 *Ọ ga-ekunye mmiri nsọ n’ime ite aja, kporo aja n’ala site n’ụlọ nzute ahụ wunyere ya n’ime mmiri ahụ. 18 Dika nwanyị ahụ guzo n’ihu ONYENWE ANYỊ, onye nchụaja ahụ ga-atọsa agiri isi ya, tinye onyinye mkpuru ọka ncheta ahụ, nke bu onyinye mkpuru ọka ekworo ahụ n’ọbụaka nwanyị a. Onye nchụaja n’onwe ya ga-eguzo n’ihu nwanyị a jide ite mmiri ilu ahụ na-eweta ọbubu onu. 19 Mgbe ahụ, onye nchụaja ga-eme ka nwanyị a nyo iyi, mgbe o na-agwa ya okwu si, “Ọ buru na o nweghi nwoke obula gi na ya nwere mmeko, o buru na i kpafughi gho onye na-adighi ocha mgbe i no n’ulo di gi, ka ihe ojoo obula ghara izute gi site na mmiri ilu a na-eweta ọbubu onu. 20 Ma o buru na i kpafuola mgbe i ka no n’ulo di gi, o buru na i meruola onwe gi site na idinakwuru nwoke ozo na-abughi di gi,” 21 (n’oge a, onye nchụaja ga-eme ka nwanyị a nyo iyi nke ya na ọbubu onu a so, gwa nwanyị okwu si ya) “ka ONYENWE ANYỊ mee ka ndi i no n’etiti ha buo gi onu ma kochaa gi mgbe o mere ka apata gi ree ure, mgbe o mere ka afọ gi koo eko. 22 Ka mmiri ilu a, nke na-eweta ọbubu onu banye gi n’ahụ ime ka afọ gi koo eko, imekwa ka akpanwa gi daa ada.”

“ ‘Nwanyị ahụ ga-aza si, “Amen, ya diri m otu a.”

23 “ ‘Mgbe ahụ onye nchụaja ahụ ga-edede ọbubu

* 5:17 5:17 Mmiri nsọ ahụ, na aja si n’ala ụlọ nzute ahụ, bu ihe na-egosi ikpe omuma sitere n’aka Chineke megide onye ahụ ikpe mara.

onu ndi a n'akwukwo, sanye ha n'ime mmiri ilu ahụ. ²⁴ Mgbe ahụ, ọ ga-enye nwanyi a mmiri ilu ahụ na-eweta ọbubu onu ka ọ nūo, mmiri a ga-abanye ya n'ime ahụ, wetara ya ita ahuhu di ilu. ²⁵ Emesia, onye nchujaja ga-anara nwanyi ahụ onyinye mkpuru oka ekworo ahụ o ji n'obuaka ya, fegharia ya n'ihu ONYENWE ANYI, buru ya gaa n'ebe ichu aja. ²⁶ Onye nchujaja ga-esite n'onyinye mkpuru ahụ kporo nke gaeju ya aka, nke na-anochite anya ha niile, suo ha oku n'elu ebe ichu aja. Emesia, ọ ga-enye nwanyi ahụ mmiri ahụ ka ọ nūo. ²⁷ O buru na nwanyi a emerula onwe ya, buru onye na-ekwesighi ntukwasi obi nye di ya, mgbe ọ nuru mmiri na-eweta ọbubu onu, ọ ga-abanye n'ime ya wetara ya ahuhu di ilu. Afọ ya ga-eko, buo ibu,† akpanwa ya a gaghị anagide nwa. O ga-agho onye a buru onu n'etiti ndi ya. ²⁸ Ma ọ buru na nwanyi emerughị onwe ya, kama ọ bu onye di ocha, ọ ga-abu onye nwere onwe ya site n'ikpe omuma. O ga-aturu ime muta umu.

²⁹ “ Nke a bu iwu metutara ikwo ekworo mgbe nwanyi bi n'ulo di ya kpafuru meruo onwe ya. ³⁰ Maobu mgbe ekworo juputara nwoke n'obi n'ihia na ọ gurū nwunye ya dika onye na-ekwesighi ntukwasi obi. Onye nchujaja gae-me ka nwanyi a guzo n'ihu ONYENWE ANYI, mezuokwa ihe niile n'usoro dika e si deputa ha n'ebe a. ³¹ A gaghị ama di nwanyi a ikpe dika onye mere ihe ojoo, kama nwanyi a ga-ebu ahuhu ya na mmehie ya naani ya.' ”

† 5:27 5:27 Afọ ya ga-aza aza

6

Onye Nazirait

¹ ONYENWE ANYỊ gwara Mosis si, ² Gwa ndị Izrel si ha, “Mgbe nwoke maọbụ nwanyị nḡrụ iyi* o ji kpebie ikwe nkwa pḡrụ iche nke ikewapụ onwe ya nye ONYENWE ANYỊ dika onye Nazirait, ³ ha ga-ekewapụ onwe ha site na inḡ mmanya, maọbụ detḡ ihe ọnḡnḡ ọbḡla na-aba n’anya ire. Ha agaghị anḡ mmiri mkpḡrḡ vaini, ọ gaghị ata mkpḡrḡ vaini ọhḡrḡ maọbḡ nke a mḡkpḡrḡ amḡkpḡ. ⁴ Oge ahḡ niile ọ bḡ onye Nazirait,† ọ gaghị eri ihe ọbḡla sitere na mkpḡrḡ osisi vaini maọbḡ mkpḡrḡ ya maọbḡ okpokoro azḡ ya.

⁵ “ ‘N’ime oge niile nke imezu nkwa ikewapụ onwe ya nye ONYENWE ANYỊ, agḡba agaghị agabiga ya n’isi. Ọ ga-anḡgide burḡ onye dḡ nsḡ tutu ruo oge nkwa ikewapụ onwe ya nye ONYENWE ANYỊ zuru. N’ihi nke a, ọ ga-ahapḡ agḡrḡ isi ya ka o too.

* **6:2** 6:2 Inḡ iyi maka mkpebi i bḡ onye Nazirait bḡ ihe a na-adighi akwagide mmadḡ ka o mee. Ma oge ḡfḡdḡ, nne na nna nwantakiri nwere ike nḡ ọ iyi n’isi nwa ha. Mgbe mmadḡ hḡrḡ inḡ iyi a, ọḡdḡ a nwere ike burḡ maka nwa oge nta, ihe dika iri abali atḡ ma ọ bukwanḡ oge ndḡ ya niile. Ma mgbe nne na nna nḡrḡ iyi a n’isi nwa ha, nwa ahḡ ga-abḡ onye Nazirait n’oge ndḡ ya niile. Ọ dḡ ọkpḡrḡkpḡ ḡzḡ ihe atḡ na-eso inḡ iyi a: Nke mbḡ, onye ahḡ agaghị anḡ mmanya maọbḡ detḡ ihe ọnḡnḡ ọbḡla na-aba n’anya ire. Nke abḡ, dika ọ na-adḡ ndḡ, ọ gaghị akpḡcha agḡrḡ isi ya, ọ gaghị akpachakwa afḡḡnḡ ya. Nke atḡ, ọ gaghị emetḡ ozu ọbḡla aka. † **6:4** 6:4 Onye e doro nsḡ site na nkwa o kwere ikewapḡ onwe ya nye Onyenwe anyi.

6 “N’ime oge niile nke imezu nkwa ikewapu onwe ya nye ONYENWE ANYI, o gaghi aga nso mmadu obula nwuru anwu, 7 o buladi na nna ya, maobu nne ya, maobu nwanne ya nwoke, maobu nwanne ya nwanyi anwu. O gaghi emeru onwe ya n’ihi ha, n’ihi na akara ikewapu onwe ya iche nye Chineke di ya n’isi. 8 N’oge niile nke ikewapu onwe ya, onye e doru nso nye ONYENWE ANYI ka o bu.

9 “O buru na mmadu anwu na mberede n’akuku onye nazirait, si otu a meru agiri isi ya nke na-egosi ido nso ya, o ghaghi ikpacha isi ya n’ubochi nke asaa bu ubochi ime ka o di ocha. 10 N’ubochi nke ozo ya, bu n’ubochi nke asato. O ghaghi iwetara onye nchujaja nduru abuo maobu umu kpalakwukwu abuo, n’onu uzọ ulọ nzute ahụ. 11 Onye nchujaja ahụ ga-ewere otu n’ime ha churo ya aja mmehie. O ga-ewerekwa nnunu nke ozo churo ya aja nsure oku maka ikpuchiri onye ahụ nwere akara ido nso mmehie ya, bu nke o mere site n’inu onye nwuru anwu nso. O ga-edokwa isi ya nso ozo n’ubochi ahụ. 12 O ga-ekewapu onwe ya nye ONYENWE ANYI dika o mere na mmalite ubochi niile nke ido nso ya. Wetakwa otu nwa ebule gbara otu afọ maka aja ikpe omuma. A gaghi agunyere ya ubochi ndi ahụ niile gafere tupu o meru onwe ya, n’ihi na o meruru onwe ya mgbe o no onodu imezu nkwa nkewapu.

13 “Nke a bu iwu diri onye Nazirait mgbe oge ido onwe ya nso nye ONYENWE ANYI zuru. A ga-eduru ya bia n’onu uzọ ulọ nzute ahụ. 14 N’ebe ahụ ka o ga-anọ chee onyinye ya ndi a n’ihu

ONYENWE ANYỊ: nwa ebule na-enweghị ntụpọ, gbara otu afo, maka aja nsure oku na otu nwa nne aturu na-enweghị ntụpọ gbara otu afo maka aja mmehie, na otu ebule ahụ zuruoke maka aja udo, ¹⁵ tinyere aja mkpuru oka, na aja ihe onunụ na otu nkata achicha a na-ejighi ihe na-eko achicha mee, na achicha e ji ezi utu oka a gwara mmanu oliv mee, na achicha mbadamba na-ekoghi eko nke e tere mmanu oliv.

¹⁶ “ ‘Onye nchujaja ahụ ga-eche ihe aja ndi a niile n’ihu ONYENWE ANYI, chuo aja mmehie na aja nsure oku. ¹⁷ O ga-eji nwa ebule ahụ chuo aja udo nye ONYENWE ANYI, ya na nkata achicha na-ekoghi eko ahụ. O ga-achukwa aja mkpuru oka, na aja ihe onunụ.

¹⁸ “ ‘Mgbe ahụ, onye ahụ doro onwe ya nsọ nye ONYENWE ANYI ga-akpuchapu agiri isi ya nke bu ihe na-egosi ido nsọ ya. O ga-eme nke a na mbata onu uzọ ulọ nzute ahụ. Emesia, o ga-etinye agiri isi ahụ o kpuchaputara n’oku ahụ di n’okpuru aja udo ahụ.

¹⁹ “ ‘Mgbe a kpuchasiri onye ahụ agiri isi ya, nke na-egosi ido nsọ ya, onye nchujaja ga-ewere ubu aka ebule ahụ e siri esi, otu ogbe achicha na-ekoghi eko na otu mbadamba achicha na-ekoghi eko site na nkata ahụ, tinye ha niile n’aka onye ahụ. ²⁰ Onye nchujaja ahụ n’oge a, ga-ewere aja ndi a fufee ha n’ihu ONYENWE ANYI dika aja mfufe. Ha niile ga-abu ihe nsọ nye onye nchujaja ahụ, tinyere obi anu ahụ e fufere efufe, na apata anu ahụ e chere n’ihu ONYENWE ANYI. Mgbe nke a gasiri, onye ahụ doro onwe ya nsọ nwere onwe ya inu mmanya.

21 “Nke a bu iwu diri onye o bu la kpebiri ikewapu onwe ya nye ONYENWE ANYI dika onye Nazirait. Onyinye onye ahụ ga-onye ga-abu dika nkwa ido nsọ ya si di, tinyere ihe ndi ozo ha nwere ike inye. Onye di otu a aghaghi imezu nkwa obula o kwere dika iwu metutara onye Nazirait si di.’ ”

Nguzi nke ndi nchujaja

22 ONYENWE ANYI gwara Mosis okwu si, 23 “Gwa Eron na umu ya ndi ikom si, ‘Otu a ka unu ga-esi gozie ndi Izrel. Unu ga-asị ha,

24 “ ‘ “ONYENWE ANYI gozie unu ma chebe unu,

25 ONYENWE ANYI mee ka ihu ya mukwasị unu, ma meere unu amara,‡

26 ONYENWE ANYI chee ihu ya n’ebe unu no, nyekwa unu udo.” ’

27 “Otu a ka ha ga-esi kwuputa aha m nye umu Izrel. Mu onwe m ga-agozikwa ha.”

7

Onyinye ido ulo nzute nsọ

1 Mgbe Mosis guzobesiri ulo nzute ahụ otọ, o tere ya mmanu. Doo ya na ihe niile e ji choo ya mma nsọ. O tekwarara ebe ichu aja mmanu, doo ya nsọ, ya na ngwongwo ya niile. 2 Mgbe ahụ, ndi ndu Izrel, ndiisi ezinaulo niile, ndi bu ndi ndu ebo niile e tinyere oru igu ndi ahụ niile onu wetara onyinye ha. 3 Ha wetara dika onyinye ha nye ONYENWE ANYI ugboala isii ihe juputara n’ime ha, na ehi iri na abuo. Ndi ndu abuo obula

‡ 6:25 6:25 Jen 43:29

wetara otu ugboala, ma ha niile n'otu na otu wetara otu ehi, otu ehi. Ha chere ihe ndi a niile n'ihu ulo nzute ahụ.

⁴ Mgbe ahụ, ONYENWE ANYI gwara Mosis okwu si ya, ⁵ “Nabata onyinye ndi a niile, ka e jiri ha ruo oru ulo nzute, were ha nyefee ndi Livayi n'aka, onye obula dika mkpa oru ya si di.”

⁶ Ya mere, Mosis nabatara ugboala ndi ahụ na ehi ndi ahụ, nyefee ha ndi Livayi n'aka. ⁷ O nyere umu Geshon ugboala abuo na ehi anọ, dika oru ha si di. ⁸ Nye umu Merari, ugboala anọ na ehi asato, dika oru ha si di. Ha niile no n'okpuru nlekota Itama nwa Eron, onye nchujaja. ⁹ Mosis enyeghi umu Kohat ihe obula n'ihu na o bu n'isi mbu aka ha ka ha ji ebu ihe nsọ ndi ahụ ha ketara ibu.

¹⁰ Ndi ndu umu Izrel niile wetara onyinye ido nsọ n'ubochi e tere ebe ichu aja ahụ mmanu ido ya nsọ. Ha wetara ha, debe ha n'ihu ebe ichu aja ahụ. ¹¹ N'ihu na Onyenwe anyi gwara Mosis okwu si, “Ka onyendu obula weta onyinye n'ubochi di iche iche, otu onye, otu ubochi, maka ido nsọ nke ebe ichu aja ahụ.”

¹² Ya mere, Nashon nwa Aminadab onye si n'ebo Juda wetara onyinye nke ya n'ubochi nke mbu.

¹³ Onyinye o wetara bu:

efere olaocha nke idi arọ ya bu nari shekel na iri shekel ato, na otu efere ikwosa mmiri e ji olaedo kpuo nke idi arọ ya bu iri shekel asaa, dika ihe otutu shekel ebe nsọ

si di. A wujuru efere abuo ndi a utu oka a gwara mmanu maka onyinye mkpuru oka.

14 O wetara otu efere olaedo, nke idi arọ ya bu shekel iri. A wujuru efere a uda na-esi isi utọ.

15 O wetakwara otu nwa oke ehi, otu ebule, otu nwa ebule nke gbara otu afọ maka aja nsure oku.

16 O wetakwara otu mkpi maka aja mmehie,

17 na ehi abuo, na ebule* ise, na mkpi ise, na umu ebule ise gbara otu afọ, otu afọ, ka a chuo maka aja udo.

Nke a bu onyinye Nashon nwa Aminadab nyere.

18 N'ubochi nke abuo, Netanel nwa Zua, onyendu ebo Isaka wetara onyinye nke ya.

19 Onyinye o wetara bu:

otu efere olaocha nke idi arọ ya bu nari shekel na iri shekel ato, na otu efere ikwosa mmiri e ji olaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

20 O wetara otu efere olaedo, nke idi arọ ya bu shekel iri. A wujuru efere a uda na-esi isi utọ.

21 O wetakwara otu oke ehi, otu ebule, otu nwa ebule gbara otu afọ maka aja nsure oku.

* 7:17 7:17 Ya bu oke aturu

22 O wetakwara otu mkpi maka aja mmehie,
 23 na ehi abụọ, na ebule ise, mkpi ise, na ụmụ
 ebule ise gbara otu afọ, otu afọ, ka a chụọ
 maka aja udo.

Nke a bụ onyinye Netanel nwa Zua.

24 N'ụbọchị nke atọ Eliab nwa Helon
 onyendu ebo Zebulun wetakwara
 onyinye nke ya.

25 Onyinye o wetara bụ:

otu efere ọlaocha nke ịdị arọ ya bụ nari
 shekel na iri shekel atọ, na otu efere
 ikwọsa mmiri e ji ọlaedo kpuọ, nke ịdị
 arọ ya bụ iri shekel asaa, efere abụọ ndị
 a bụ n'usoro dika shekel ebe nsọ si dī. A
 wujuru efere ọbula ezi ụtụ ọka a gwara
 mmanụ dika onyinye mkpurụ ọka.

26 O wetara otu efere ọlaedo nke ịdị arọ ya
 bụ shekel iri. A wujuru efere a ụda na-esi
 isi ụtọ.

27 O wetakwara otu nwa oke ehi, otu ebule,
 otu nwa ebule gbara otu afọ maka aja
 nsure ọkụ.

28 O wetakwara otu mkpi maka aja mmehie,

29 na ehi abụọ, na ebule ise, mkpi ise, na ụmụ
 ebule ise gbara otu afọ, otu afọ, ka a chụọ
 maka aja udo.

Nke a bụ onyinye Eliab nwa Helon
 wetara.

30 N'ụbọchị nke anọ, Elizọ nwa Shedeua
 onyendu ebo Ruben wetara onyinye
 nke ya.

31 Onyinye o wetara bu:

otu efere olaocha nke idi arọ ya bu nari shekel na iri shekel ato, na otu efere ikwosa mmiri e ji olaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

32 O wetara otu efere olaedo, nke idi arọ ya bu shekel iri. A wujuru efere a uda na-esi isi utu.

33 O wetakwara otu oke ehi, otu ebule, otu nwa ebule gbara otu afo maka aja nsure oku.

34 O wetakwara otu mkpi maka aja mmehie,

35 na ehi abuo, na ebule ise, mkpi ise, na umu ebule ise gbara otu afo, otu afo, ka a chuo maka aja udo.

Nke a bu onyinye Elizọ nwa Shedeua nyere.

36 N'ubochi nke ise Shelumiel nwa Zurishadai, onyendu ebo Simion butere onyinye nke ya.

37 Onyinye o wetara bu:

otu efere olaocha nke idi arọ ya bu nari shekel na iri shekel ato, na otu efere ikwosa mmiri e ji olaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

38 O wetara otu efere olaedo nke idi arọ ya

bụ shekel iri. A wujuru efere a ụda na-esi isi uto.

39 O wetakwara otu oke ehi, otu ebule, otu nwa ebule gbara otu afo maka aja nsure oku.

40 O wetakwara otu mkpi maka aja mmehie,

41 ehi abuo, ebule ise, mkpi ise na umu ebule ise gbara otu afo, otu afo, ka a chuo maka aja udo.

Nke a bu onyinye Shelumiel nwa Zurishadai nyere.

42 N'ubochi nke isii, Eliasaf nwa Deuel onyendu ebo Gad butere onyinye nke ya.

43 Onyinye o wetara bu:

otu efere olaocha nke idi arọ ya bu nari shekel na iri shekel ato, na otu efere ikwosa mmiri e ji olaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

44 O wetara otu efere olaedo, nke idi arọ ya bu shekel iri. A wujuru efere a ụda na-esi isi uto.

45 O wetakwara otu oke ehi, otu ebule, otu nwa ebule gbara otu afo maka aja nsure oku.

46 O wetakwara otu mkpi maka aja mmehie,

47 na ehi abuo, ebule ise, mkpi ise na umu ebule ise gbara otu afo, otu afo, ka a chuo maka aja udo.

Nke a bu onyinye Eliasaf nwa Deuel nyere.

⁴⁸ N'ubochi nke asaa, Elishama, nwa Amihud, onyendu ebo Ifrem butere onyinye nke ya.

⁴⁹ Onyinye o wetara bu:

otu efere olaocha nke idi arọ ya bu nari shekel na iri shekel ato, na otu efere ikwosa mmiri e ji olaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

⁵⁰ O wetara otu efere olaedo, nke idi arọ ya bu shekel iri. A wujuru efere a uda na-esi isi utu.

⁵¹ O wetakwara otu oke ehi, otu ebule, otu nwa ebule gbara otu afo maka aja nsure oku.

⁵² O wetakwara otu mkpi maka aja mmehie,

⁵³ na ehi abuo, ebule ise, mkpi ise na umu ebule ise gbara otu afo, otu afo, ka a chuo maka aja udo.

Nke a bu onyinye Elishama nwa Amihud nyere.

⁵⁴ N'ubochi nke asato, Gamaliel nwa Pedazo onyendu ebo Manase nyere onyinye nke ya.

⁵⁵ Onyinye o wetara bu:

otu efere olaocha nke idi arọ ya bu nari shekel na iri shekel ato, na otu efere

ikwosa mmiri e ji oiaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

56 O wetara otu efere oiaedo, nke idi arọ ya bu shekel iri. A wujuru efere a uda na-esi isi utu.

57 O wetakwara otu oke ehi, otu ebule, otu nwa ebule gbara otu afọ maka aja nsure oku.

58 O wetakwara otu mkpi maka aja mmehie,

59 ehi abuo, ebule ise, mkpi ise na umu ebule ise gbara otu afọ, otu afọ, ka a chuo maka aja udo.

Nke a bu onyinye Gamaliel nwa Pedazo nyere.

60 N'ubochi nke itoolu, Abidan nwa Gidion onyendu ebo Benjamin nyere onyinye nke ya.

61 Onyinye o wetara bu:

otu efere oiaocha nke idi arọ ya bu nari shekel na iri shekel ato, na otu efere ikwosa mmiri e ji oiaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

62 O wetara otu efere oiaedo, nke idi arọ ya bu shekel iri. A wujuru efere a uda na-esi isi utu.

63 O wetakwara otu oke ehi, otu ebule, otu

nwa ebule gbara otu afo maka aja nsure oku.

⁶⁴ O wetakwaara otu mkpi maka aja mmehie,

⁶⁵ na ehi abuo, ebule ise, mkpi ise na umu ebule ise gbara otu afo, otu afo, ka a chuo maka aja udo.

Nke a bu onyinye Abidan nwa Gidiḡoni nyere.

⁶⁶ N'ubochi nke iri, Ahieza nwa Amishadai, onyendu ebo Dan butere onyinye nke ya.

⁶⁷ Onyinye o wetara bu:

otu efere olaocha nke idi arḡ ya bu nari shekel na iri shekel atḡ, na otu efere ikwosa mmiri e ji olaedo kpuo, nke idi arḡ ya bu iri shekel asaa, efere abuo ndi a bu n'usoro dika shekel ebe nsḡ si di. A wujuru efere obula ezi utu oka a gwara mmanu dika onyinye mkpuru oka.

⁶⁸ O wetara otu efere olaedo, nke idi arḡ ya bu shekel iri. A wujuru efere a uda na-esi isi utḡ.

⁶⁹ O wetakwaara otu oke ehi, otu ebule, otu nwa ebule gbara otu afo maka aja nsure oku.

⁷⁰ O wetakwaara otu mkpi maka aja mmehie,

⁷¹ ehi abuo, ebule ise, mkpi ise na umu ebule ise gbara otu afo, otu afo, ka a chuo maka aja udo.

Nke a bu onyinye Ahieza nwa Amishadai nyere.

⁷² N'ubochi nke iri na otu, Pagiel nwa Okran, onyendu ebo Asha butere onyinye nke ya.

⁷³ Onyinye o wetara bu:

otu efere olaocha nke idi arọ ya bu nari shekel na iri shekel ato, na otu efere ikwosa mmiri e ji olaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

⁷⁴ O wetara otu efere olaedo, nke idi arọ ya bu shekel iri. A wujuru efere a uda na-esi isi utu.

⁷⁵ O wetakwara otu oke ehi, otu ebule, otu nwa ebule gbara otu afọ maka aja nsure oku.

⁷⁶ O wetakwara otu mkpi maka aja mmehie,

⁷⁷ na ehi abuo, ebule ise, mkpi ise na umu ebule ise gbara otu afọ, otu afọ, ka a chuo maka aja udo.

Nke a bu onyinye Pagiel nwa Okran nyere.

⁷⁸ N'ubochi nke iri na abuo, Ahira nwa Enan, onyendu ebo Naftali nyere onyinye nke ya.

⁷⁹ Onyinye o wetara bu:

otu efere olaocha nke idi arọ ya bu nari shekel na iri shekel ato, na otu efere ikwosa mmiri e ji olaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A

wujuru efere obula ezi utu oka a gwara mmanu dika onyinye mkpuru oka.

⁸⁰ O wetara otu efere olaedo nke idi arọ ya bu shekel iri. A wujuru efere a uda na-esi isi utu.

⁸¹ O wetakwara otu oke ehi, otu ebule, otu nwa ebule gbara otu afo maka aja nsure oku.

⁸² O wetakwara otu mkpi maka aja mmehie,

⁸³ na ehi abuo, ebule ise, mkpi ise na umu ebule ise gbara otu afo, otu afo, ka a chuo maka aja udo.

Nke a bu onyinye Ahira nwa Enan nyere.

⁸⁴ Ndi a bu onyinye ndi ndu umu Izrel wetara maka ido ebe ichu aja nsọ n'oge e tere ya mmanu:

efere olaocha iri na abuo, na efere olaocha ikwosa mmiri iri na abuo, na efere olaedo iri na abuo. ⁸⁵ Idi arọ nke efere olaocha obula di otu nari shekel na iri shekel ato. Idi arọ nke efere ikwosa mmiri obula di iri shekel asaa. Idi arọ efere olaocha niile ha wetara bu puku shekel abuo na nari shekel anọ,† dika ihe otutu shekel ebe nsọ si di.

⁸⁶ Idi arọ nke otu n'ime efere olaedo iri na abuo ndi ahụ uda nsure oku na-esi isi utu juru n'ime ha bu iri shekel, dika ihe otutu shekel ebe nsọ si di. Idi arọ nke efere olaedo ndi ahụ niile bu otu nari shekel na iri shekel abuo.

† **7:85** 7:85 Puku shekel abuo na nari shekel anọ nke a bu kilogram iri abuo na asato

- ⁸⁷ Ọnụọgụ anụ ụlọ niile e wetara maka aja nsure ọkụ bụ: oke ehi iri na abụọ, na ebule iri na abụọ, na ụmụ ebule iri na abụọ gbara otu afo, otu afo, tinyere ihe niile ha wetara maka aja mkpuru ọka. E ji mkpi iri na abụọ chụọ aja mmehie.
- ⁸⁸ Anụ ụlọ niile e ji chụọ aja udo bụ, iri oke ehi abụọ na anọ, na iri ebule isii, na iri mkpi isii, na ụmụ ebule iri isii ndị gbara naanị otu afo, otu afo.

Ndị a niile bụ onyinye e nyere maka ido ebe ichụ aja nsọ n'oge e tere ya mmanụ.

⁸⁹ Mgbe Mosis banyere n'ụlọ ikwu ahụ ka ya na Onyenwe anyị kparia ụka, ọ nuru olu ahụ ka ọ na-agwa ya okwu site n'etiti cherubim abụọ ndị ahụ n'elu ebe mkpuchi mmehie dị n'elu igbe iwu ogbugba ndu gwa ya okwu. N'uzo dị otu a ka ONYENWE ANYỊ si gwa ya okwu.

8

Idoba oriọna

¹ ONYENWE ANYỊ gwara Mosis okwu si ya, ² “Gwa Erọn okwu si ya, ‘Mgbe ọbula i mụnyere oriọna asaa nke iheokụ, i ga-edozi ha ka ihè ha na-enwuputa naanị n'ihu iheokụ ahụ.’”

³ Erọn mere otu a. O doziri oriọna ndị ahụ ka ha chee ihu n'ihe idoba oriọna, dika ONYENWE ANYỊ nyere Mosis n'iwu. ⁴ Otu a ka esi mee ihe idoba oriọna ahụ. Ọ bụ naanị ọlaedo ka e ji kpuo iheokụ ahụ, site n'ụkwu ya ruo n'okooko niile e

ji choo ya mma. A kpuru iheoku ahụ n'usoro dika oyiyi ONYENWE ANYI gosiri Mosis si di.

Ido ndi Livayi nsọ

⁵ Mgbe ahụ ONYENWE ANYI gwara Mosis okwu si, ⁶ “Ugbu a, site n’etiti umu Izrel, kpoputa umu Livayi, doo ha iche, mee ha ka ha diri ocha. ⁷ Ime ka ha di ocha, lee ihe i ga-eme. Fesa ha mmiri na-asachapu mmehie. Hukwa na ha kpuchapuru aji niile di ha n’ahụ, ma sachaa uwe ha. Si otu a mee ka ha buru ndi di ocha. ⁸ Gwa ha ka ha weta nwa oke ehi na onyinye mkpuru oka, bu utu oka a gwara mmanu. Ha ga-ewetakwa nwa oke ehi ozo; ka o buru ihe ha ji achu aja mmehie. ⁹ Emesia, kpobata umu Livayi n’onu uzọ ulo nzute ahụ. Meekwa ka ogbako ndi Izrel niile zukoo n’ebe ahụ. ¹⁰ Kpoputa ndi Livayi n’ihu ONYENWE ANYI, ma mee ka ndi Izrel niile bikwasị ha aka ha. ¹¹ Mgbe ahụ, Eron ga-ewere ndi Livayi chee ONYENWE ANYI n’ihu dika onyinye mfufe ndi Izrel niile na-enye ya. N’uzo di otu a, umu Livayi niile ga-abu ndi jikere ijere ONYENWE ANYI ozi.

¹² “Emesia, ndi Livayi ga-abia bikwasị aka ha n’isi oke ehi abuo ndi ahụ jiri otu n’ime oke ehi abuo ndi ahụ chuo aja mmehie nye ONYENWE ANYI, jiri nke ozo chuo aja nsure oku, maka ikpuchi mmehie ndi Livayi. ¹³ Mgbe ahụ, mee ka ndi Livayi guzo n’ihu Eron na umu ndi ikom, werekwa ha nyefee ONYENWE ANYI n’aka dika a ga-asị na ha bu onyinye mfufe a na-enye ONYENWE ANYI. ¹⁴ Otu a ka i ga-esi doo ndi Livayi nsọ ime ka ha diri iche site n’igwe umu Izrel ndi ozo. O bu m nwe ndi Livayi.

15 “Mgbe i dosiri ndi Livayi nso, cheekwa ha n’ihu Onyenwe anyi dika aja mfufe,* ha ga-abia n’ime ulo nzute ahụ ije ozi diri ha. 16 Ha bu nke m site n’etiti umu Izrel niile. Anarala m ha ka ha buru nke m n’onodu umu niile e bu uzọ muo, nwa nwoke nke nwanyi obula n’Izrel. 17 N’ihi na nwa nwoke mbu obula a muru n’etiti ndi Izrel bu nke m, ma mmadu ma anumanu niile. Egoro m ha nso nye onwe m, site n’abali ubochi ahụ m tigbusiri umu niile e bu uzọ muo n’Ijpt. 18 Ewerela m ndi Livayi n’onodu umu nwoke mbu niile a muru n’Izrel. 19 Site n’etiti ndi Izrel niile, ewerela m ndi Livayi nye Eron na umu ya ndi ikom dika onyinye, ka ha ruo oru niile di n’ime ulo nzute ahụ n’onodu umu Izrel. Ka ha kpuchiere ha mmehie ha niile ka ihe otiti nke nri nri ghara ibiakwasị umu Izrel, mgbe obula ha biara nso ebe nso ahụ.”

20 Ya mere, Mosis na Eron na nzuko niile nke umu Izrel chere umu Livayi n’ihu ONYENWE ANYI, n’usoro dika ONYENWE ANYI nyere Mosis n’iwu. 21 Ndi Livayi niile doro onwe ha ocha, sachakwaa uwe ha niile. Eron chere ha n’ihu ONYENWE ANYI dika onyinye aja mfufe, चुओरु ha aja ikpuchi mmehie, ime ka ha di ocha. 22 N’ikpeazu, ndi Livayi biara ije ozi ha n’ulo nzute n’okpuru Eron na umu ya ndi ikom. Ha nyekwara ndi Livayi oru dika ONYENWE ANYI nyere Mosis n’iwu.

23 ONYENWE ANYI gwara Mosis okwu si ya, 24 “Iwu m ndi a metutara ndi Livayi niile. Nwoke onye Livayi obula ga-ebido iru oru n’ulo nzute

* 8:15 8:15 Opu 29:24

m mgbe ọ gbara iri afọ abụọ na ise. ²⁵ Ọ ga-akwụsịkwa iru ọrụ n'ime ya mgbe ọ gbara iri afọ ise, mgbe oge ezumike ọrụ ya ga-amalite. ²⁶ Ha nwere ike inyere ụmụnne ha aka n'iru ọrụ ha n'ime ụlọ nzute, ma ha onwe ha agaghị arụ ọrụ ahụ. Otu a ka ị ga-esi dozie ọrụ ije ozi nke ndị Livayi.”

9

Mmemme Ngabiga

¹ ONYENWE ANYỊ gwara Mosis okwu ndị a n'ọzara Sainai n'ọnwa mbụ n'afọ nke abụọ site n'oge ha hapuru ala Ijipt. Ọ siri ya, ² “Gwa ụmụ Izrel ka ha mee Mmemme Ngabiga n'oge a kara aka. ³ Ha mee ya n'oge a kara aka, malite n'uhuruchi abali iri na anọ nke ọnwa a. Ha g-eme ya n'usoro dika iwu na ukpuru e ji eme ya si di.”

⁴ Ya mere, Mosis gwara ndị Izrel si ha mee Mmemme Ngabiga. ⁵ Ha mekwara ya n'ọzara Sainai malite n'uhuruchi abali iri na anọ nke ọnwa mbụ.* Ndi Izrel mere ihe niile n'usoro dika iwu ONYENWE ANYI nyere Mosis si di.

⁶ Ma ufodu n'ime umu Izrel esoghi mee Mmemme Ngabiga ahụ n'ihia na ha ruru aru site n'inọ ozu nso. N'ihia ya, ha biakwutere Mosis na Eron n'ubochi ahụ, ⁷ si Mosis, “Anyi ghorọ ndi ruru aru n'ihia inọ ozu mmadu nso. Gini ga-egbochi anyi iso ndi Izrel ndi ozo iwetara ONYENWE ANYI onyinye n'oge a kara aka?”

* **9:5** 9:5 Bụ ubochi ngabiga umu Izrel

⁸ Mosis zara si ha, “Cherenụ ka m ga jụta ONYENWE ANYỊ ihe bụ uche ya banyere mkpa unu.”

⁹ Mgbe ahụ, ONYENWE ANYỊ gwara Mosis okwu si, ¹⁰ “Gwa ụmụ Izrel okwu si ha, ‘Ọ bụrụ na e nwee onye Izrel ọbụla nke merurụ onwe ya n’oge Mmemme Ngabiga site n’ịnọ ozu mmadụ nso, maọbụ site n’ịnọ n’ije, ha nwekwara ike iso mee Mmemme Ngabiga ONYENWE ANYỊ. ¹¹ Kama ha ga-eme ya n’uhuruchi abalị iri na anọ nke ọnwá abụọ. Ha ga-eri nwa aturụ ha, achicha na-ekoghị eko,[†] na ahijia ilu. ¹² Ha agaghị erifo ihe ọbụla n’ime ya ruo chi ọbụbo ụbọchị so ya. Ha agaghị agbaji ọkpụkpụ ọbụla nke nwa aturụ ahụ. Mgbe ha mere Mmemme Ngabiga, ha ga-esorokwa ụzọ niile e si eme mmemme ahụ mee nke ha. ¹³ Ma ọbụla nọ n’onọdụ idi ọcha, onye nke na-anoghị n’ije n’oge Mmemme Ngabiga ma kpachapụrụ anya hapụ isoro ndị ọzọ n’oge mmemme a, a ga-ewezuga[‡] ya site n’etiti ụmụ Izrel niile, n’ihi na ọ jurụ iwetara ONYENWE ANYỊ onyinye n’oge a kara aka. Onye di otu a ga-ebu ahụhụ mmehie ya n’isi ya.

¹⁴ “‘Onye ọbịa bi n’etiti unu choro iso na Mmemme Ngabiga ONYENWE ANYỊ, ọ ga-eme ya n’usoro dika iwu na ụkpuru e nyere si di. Unu ga-enwe otu iwu ahụ nye onye amuru n’ala na mbiambia.’”

Igwe ojii kpuchiri ulo nzute

[†] **9:11** 9:11 Achicha nke yiist na-adighi n’ime ya [‡] **9:13** 9:13
A ga-ewezuga Maobu, a ga-egbu onye di otu

15 N'ụbọchị ahụ e guzobere ụlọ nzute ahụ bụ ụlọ ikwu nke igbe iwu ọgbugba ndụ ahụ, igwe ojii kpuchiri ya. Site n'uhuruchi ruo n'ututu igwe ojii ahụ dị n'elu ụlọ nzute ahụ dika ọkụ n'ile anya. 16 Otu a ka ọ dīgidere mgbe niile. Igwe ojii kpuchigidere ya, ma n'abalị ọ na-acha dị ka ọkụ. 17 Mgbe ọ bụla igwe ojii ahụ si n'elu ụlọ nzute ahụ bilie, ụmụ Izrel na-ebuli njem, ma mgbe ọbụla igwe ojii ahụ na-anogide, ha na-anogidekwa. § 18 Mgbe ONYENWE ANYI nyekwara iwu, ha na-akwusi, maa ụlọ ikwu ha. Oge niile igwe ojii nogidere n'elu ụlọ nzute ahụ ka ụmụ Izrel na-anogidekwa n'ụlọ ikwu ha. 19 Ọ bụrụ na igwe ojii ahụ anọtee anya, ụmụ Izrel n'onwe ha na-erube isi n'iwu ONYENWE ANYI hapu iga n'ihu n'ije ha. 20 Oge ụfọdụ, igwe ojii ahụ na-anogide naanị abalị ole na ole. Dika iwu ONYENWE ANYI si dị, ha na-ama ụlọ ikwu ha, maọbụ bulie njem ha. 21 Oge ụfọdụ, igwe ojii ahụ na-anogide naanị site n'uhuruchi ruo n'ututu. Mgbe o si n'elu ụlọ nzute ahụ bilie n'ututu, ụmụ Izrel na-ebuli njem ha. Ọ bụrụ n'ehihie, maọbụ n'abalị, mgbe ọbụla igwe ojii ahụ biliri, ụmụ Izrel na-ebuli njem ha. 22 Ọ bụrụ na igwe ojii ahụ anọdu n'elu ụlọ nzute ahụ abalị abuo, maọbụ otu onwa, maọbụ otu afo, ụmụ Izrel na-anogide n'ụlọ ikwu ha. Ma ngwangwa igwe ojii ahụ biliri, ha onwe ha na-ebulikwa njem ha. 23 Site n'iwu ONYENWE ANYI na-enye, ha na-ama ụlọ ikwu ha, sitekwa n'iwu ONYENWE ANYI nyere ha, ha na-ebili njem. Ha mere ihe niile ONYENWE ANYI kwuru n'usoro dika iwu o nyere ha site n'onu Mosis si di.

10

Opi ọlaọcha

¹ ONYENWE ANYỊ gwara Mosis okwu sị, ² “Kpụọ opi ọlaọcha abụọ, jiri ha na-akpọ mkpọkọta nzukọ ụmụ Izrel na ime ka ha mara mgbe mbuli ije nke ọmụma ụlọ ikwu ruru. ³ Mgbe a furu opi abụọ ahụ, nzukọ Izrel niile ga-ezukọta n’ihu gị n’ọnu ụzọ ụlọ nzute. ⁴ Ma ọ buru naanị otu opi ka a furu, ọ bụ ndị ndu, ndịisi ikwu Izrel niile ga-ezukọta bjakwute gị. ⁵ Otu ụda opi ike ga-egosi na ebo Izrel niile mara ụlọ ikwu ha n’akuku ọwụwa anyanwụ ga-ebuli ije. ⁶ Opi ike ahụ daa ụda nke ugboro abụọ, ọ na-egosi na ndị mara ụlọ ikwu ha na ndịda ga-ebuli ije. Ida ụda nke opi ike bụ ihe e ji amata na oge ibuli ije eruola. ⁷ Mgbe a ga-akpọkọta ndị Izrel niile a ga-egbu opi, kama ụda ya ga-adị iche.

⁸ “Ọ bụ naanị ụmụ ndị ikom Eron, ndị nchụaja ga-egbu opi ndị a. Nke a bụ iwu ga-adigide nye unu site n’ogbo ruo n’ogbo niile. ⁹ Mgbe unu gara ibu agha n’ala unu imegide onye iro na-akpagbu unu, fuonyu opi ike. Nke a ga-eme ka ONYENWE ANYỊ Chineke unu cheta unu, ma naputa unu site n’aka ndị iro unu. ¹⁰ Unu ga-egbukwa opi ndị a n’oge anụrị, n’oge mmemme unu a kara aka, na n’oge mmemme onwa ọhuru niile. Gbukwaanụ opi mgbe unu na-achụ aja nsure oku unu, na aja udo unu niile. Ka ọ buru ihe a ga-eji na-echeta unu n’ihu Chineke unu. Mụ onwe m bụ ONYENWE ANYỊ Chineke unu.”

Ndị Izrel ahapụ Sainai

¹¹ N'ubochi iri abuo, n'ime onwa nke abuo, n'afọ nke abuo, igwe ojii ahụ biliri site n'elu ulo nzute nke igbe iwu ogbugba ndu ahụ. ¹² Mgbe ahụ, umu Izrel biliri ije site n'ozara Sainai jeharia site n'otu ebe ruo n'ebe ozọ tutu igwe ojii ahụ akwusi n'ozara Paran. ¹³ Nke a bu njem mbu ha mere dika ONYENWE ANYI si nye Mosis iwu banyere ije ha.

¹⁴ Usuu omuma ulo ikwu nke ebo Juda buru uzọ bulie ije a, n'okpuru okoloto ha. Nashon, nwa Aminadab, bu onyendu ha. ¹⁵ Netanel nwa Zua bu onyendu usuu ebo Isaka. ¹⁶ Eliab nwa Helon bu onyendu usuu ebo Zebulon ¹⁷ Mgbe ahụ, e wedara ulo nzute ahụ. Umu Geshon na Merari buru ya, bilikwaa ije ha.

¹⁸ Usuu omuma ulo ikwu ebo Ruben biliri ije, n'okpuru okoloto ha. Elizọ nwa Shedeua bu onyendu ha. ¹⁹ Shelumiel nwa Zurishadai bu onyendu usuu ebo Simion. ²⁰ Eliasaf nwa Deuel bu onyendu usuu ebo Gad. ²¹ Mgbe ahụ, umu Kohat ndi bu ihe nsọ ndi ahụ niile, biliri ije ha. Tutu ha erute, e guzobere ulo nzute ahụ n'ebe o kwesiri idi.

²² Usuu omuma ulo ikwu ebo Ifrem biliri ije n'okpuru okoloto ha. Elishama nwa Amihud bu onyendu ha. ²³ Gamaliel nwa Pedazo bu onyendu usuu ebo Manase. ²⁴ Abidan nwa Gidioni bu onyendu usuu ebo Benjamin.

²⁵ Na ngwusi usoro ahụ, usuu omuma ulo ikwu ebo Dan biliri ije n'okpuru okoloto ha. Onyendu ha bu Ahieza nwa Amishadai. ²⁶ Pagi el nwa Okran bu onyendu usuu ebo Asha. ²⁷ Ahira nwa

Enan bụ onyendu usuu ebo Naftali. ²⁸ Nke a bụ usoro usuu ụmụ Izrel si bilie ije ha.

²⁹ Mosis gwara Hobab nwa Reuel,* nna nwunye ya onye Midia okwu si, “Anyị ebiliela ije ịga ebe ahụ ONYENWE ANYỊ gwara anyị si, ‘Aga m enye unu.’ Bịa ka ị soro anyị. Anyị ga-emezi gị nke ọma n’ihi na ONYENWE ANYỊ ekwela Izrel nkwa ọtụtụ ezi ihe.”

³⁰ Ma ọ zara si, “E e, agaghị m eso unu. Ana m alaghachi n’ala nke aka m ịlaghachikwuru ụmụnna m.”

³¹ Ma Mosis zara si ya, “Biko ahapụla anyị n’ihi na ị maara ebe anyị nwere ike kwụsị zuo ike n’ọzara. Ị ga-aburu anyị anya anyị ji ahụ ụzọ.

³² O buru na i soro anyị, anyị ga-ekenye gị ihe ọma ọbụla ONYENWE ANYỊ ga-enye anyị.”

³³ Ya mere ha sitere n’ugwu ONYENWE ANYỊ bilie ije. Jeekwa ije abali atọ. Igbe ọgbugba ndu ONYENWE ANYỊ na-aga ha n’ihu ụbochi atọ ndi ahụ niile ịchotara ha ebe ha ga-akwụsị zuo ike.

³⁴ Igwe ojii ONYENWE ANYỊ di n’elu ha n’ehihie mgbe ha si n’omuma ulo ikwu ha bilie ije.

³⁵ Mgbe ọbụla igbe ọgbugba ndu ahụ biliri ije, Mosis na-ekwu si,

“Bilie O ONYENWE ANYỊ,
ka ndi iro ya buru ndi a chusasiri;
ka ndi iro gi niile site n’ihu gi gbalaga.”

³⁶ Ma mgbe ọbụla igbe ọgbugba ndu biara ebe izuikwe, Mosis na-ekwukwa si,

“Loaghachi O ONYENWE ANYỊ,
biakwute otutu mmadu ndi a, bu imerime puku ndi Izrel.”

* **10:29** 10:29 Ọpụ 2:18

11

Ọkụ si n'ebe ONYENWE ANYỊ nọ

¹ Mgbe na-adighi anya umu Izrel bidoro itamu ntamu n'ih ihe ike niile ha na-ezute n'ije ha. Ma ntamu a ruru ONYENWE ANYI nti. N'ih ya, ONYENWE ANYI were iwe di ukwuu megide ha. Oku sitere n'ebe ONYENWE ANYI nọ, ree n'etiti ha, repia ufodu ndi bi n'akuku ngwusi omuma ulo ikwu ahụ. ² Mgbe nke a mere, umu Izrel tikuru Mosis mkpu akwa. Mosis kpere ekpere nye ONYENWE ANYI n'ih ha, oku ahụ kwusikwara. ³ N'ih ya, a kporo ebe ahụ Tabera, n'ih oku ahụ si n'ebe ONYENWE ANYI nọ ree n'etiti ha.

ONYENWE ANYI ezite nnunu kweel

⁴ Ndi amakekwu so umu Izrel n'ije a malitere itamu ntamu banyere nri ndi ozo na-agu ha aguu. Nke a mere ka umu Izrel malite ikwa akwa, na-asi, "A sikkwari na anyi nwere anu anyi ga-ata. ⁵ Anyi chetara azu anyi tara n'Ijpt, nke na-adighi efu anyi ego, ya na kukumba, na melon,* na liik, na ayo† na galiik. ⁶ Ma ugbu a, anyi enweghikwa aguu iri nri, n'ih na site n'ubochi ruo n'ubochi, o bu naani mana bu ihe oriri anyi nwere."

⁷ Mana dika mkpuru koriana, na-acha ka eso osisi kporo nku. ⁸ Ndi Izrel na-ejeghari na-achikota ha. Emesia, ha na-eji nkume e ji akwo nri na-akwori ha. Oge ufodu, ha na-eji ikwe nri suo ya. Emesia, ha na-esi ya esi, maobu ghee ya eghe. O na-atọ dika ihe e ji mmanu oliv ghee.

* **11:5** 11:5 Nke a bu wota melon. † **11:5** 11:5 Maobu, yabasi

⁹ Mánà ndị a na-ada mgbe igirigi dara n'omuma ụlọ ikwu n'abali.

¹⁰ Mosis nuru mkpu akwa umu Izrel niile, nke na-ada n'ezinaulo obula n'akuku onu uzo ulo ikwu ha. Iwe were ONYENWE ANYI nke ukwu. Otu a kwa, obi joro Mosis njo nke ukwu.

¹¹ Mosis juru ONYENWE ANYI si, "Gini mere i ji bokwasị ohu gi nsogbu di otu a n'isi? Gini ka m mere na m ahutakwaghi amara n'ebe i no, nke mere i ji bukwasi m ibu arọ nke ilekota ndi a?"

¹² O bu m turu ime ndi a niile? O bu m muru ha? Gini mere i ji si m kuru ha n'aka m gawa n'ala ahụ i nuru n'iyi inye nna nna ha,‡ dika m bu nne nwa na-ekughari nwantakiri? ¹³ Ebee ka m ga-achota anu ga-ezuru igwe mmadu ndi a? Lee na ha na-akwasa m akwa na-asi m, 'Nye anyi anu!' ¹⁴ Agaghi m ebulate ibu ichikota ndi a niile n'onwe m! Ibu a di m arọ nke ukwu. ¹⁵ O buru na i ga-esi otu a meso m mmeso, biko napu m ndu m ugbu a, n'hi na onwu m ga-egosi na m natara amara n'ebe i no. Site n'onodu a ga-ewetara m mbibi wezuga m."

¹⁶ Mgbe ahụ, ONYENWE ANYI gwara Mosis okwu si ya, "Kpokota iri ndi okenye umu Izrel asaa, ndi i maara na ha bu ndi ndu, na ndi nlekota ije ozi n'etiti umu Izrel. Kpota ha n'ulo nzute m ka ha soro gi guzoro. ¹⁷ Aga m abia n'ebe ahụ gwa gi okwu. Mgbe ahụ kwa, aga m ewere ufodu n'ime Mmuo m di n'ime gi tinye n'ime iri ndi ndu asaa ahụ. Ha ga-enyere gi aka ibu ibu arọ nke ichikota umu Izrel. N'uzo di otu a, o gaghi abukwa ibu diri naani gi ibu.

‡ 11:12 11:12 Jen 13:5

18 “Ugbu a, gwa ndị Izrel niile si ha, ‘Doonụ onwe unu nsọ, kwadoonụ maka echi, mgbe unu ga-ata anụ. ONYENWE ANYỊ nụrụ mgbe unu kwara akwa sị, “A sịkwa na anyị nwere anụ anyị ga-ata. Ihe dịrị anyị mma n’Ijpt karịa otu ọ dị ugbu a.” 19 Anụ unu ga-eri abughị naanị nke otu ubochi, maobu ubochi abuo, maobu ubochi ise, maobu iri, ma ọ bukwanu iri ubochi abuo! 20 Kama unu ga-eri ya otu onwa zuru ezu, ruo mgbe ọ ga-esi unu n’imi sọputa, ghorọ unu ihe isọ oyi. N’ihi na unu ajula ONYENWE ANYỊ, onye nọ n’etiti unu, kwaa akwa n’ihu ya, sị, “Gini mere anyị ji site n’ala Ijpt pụta?”’”

21 Ma Mosis siri ONYENWE ANYỊ, “Ọnụọgụgụ ndị ikom di nari puku isii§ ndi ji ukwu eje ka m nọ n’etiti ha, ma i na-asị, ‘Aga m enye ha anụ otu onwa.’ 22 Ọ ga-ezuru ha ma ọ buru na e gbuoro ha igwe ehi na aturu? Ọ bu azu niile nke di n’oke osimiri ga-ezuru ha ma egbuo ha niile nye ha?”

23 ONYENWE ANYỊ siri Mosis, “Aka ONYENWE ANYỊ ọ di mkpumkpu? Ugbu a, i ga-ahụ ma m ga-emezu okwu m, maobu na m agaghị emezu ya.”

24 Ya mere, Mosis puru ga gwa umu Izrel ihe ONYENWE ANYỊ kwuru. Ọ chikotara iri ndi okenye asaa ahụ nye ha onodu gburugburu ulo nzute ahụ. 25 Mgbe ahụ, ONYENWE ANYỊ rịdatara n’ime igwe ojii. Ya na Mosis kparitaa uka. ONYENWE ANYỊ weere ufodu n’ime Mmuo di n’ime Mosis, tnye ya n’ime iri ndi okenye asaa ndi ahụ. Mgbe Mmuo a batara n’ime ha, ha niile buru amuma. Ma ha ebughi amuma gaa n’ihu.

§ 11:21 11:21 Ya bu, 600,000

²⁶ Ma mmadụ abụọ n'ime iri ndị okenye asaa ndị ahụ, Eldad na Medad nọgidere n'omuma ụlọ ikwu ha. Ọ bụ ezie na e deputara aha ha dika ndi ndu, ma ha esoghị ndi ozo gaa n'ulo nzute. Ma Mmuo ahụ biakwasiri ha n'ebe ahụ ha no. Ha bukwara amuma. ²⁷ Otu okorobia gbapuru oso gaa koro Mosis si ya, "Eldad na Medad na-ebu amuma n'omuma ulo ikwu ha."

²⁸ Joshua nwa Nun, onyeozisi Mosis site na mgbe o bu okorobia, gwara Mosis okwu si ya, "Onyenwe m Mosis, mee ka ndi a kwusi ibu amuma."

²⁹ Ma Mosis zara si, "O bu n'ihikwochitara m ekworo ka i ji choo ka m kwusi ha? O gaara ato m utoma a si na ndi ONYENWE ANYI niile bu ndi amuma, ndi ONYENWE ANYI ga-etinye Mmuo ya n'ime ha!" ³⁰ Mgbe ahụ Mosis na ndi okenye Izrel ndi ahụ niile loghachiri n'ebe ulo ikwu ha di.

³¹ Otu oke ifufe sitere n'ebe ONYENWE ANYI no bia si n'osimiri bute otutu nnunu a na-akpo kweel. O mere ka nnunu ndi a daa n'ebe umu Izrel mara ulo ikwu ha, n'ime ogige ya niile. Nnunu ndi a fere ihe dika otu mita site n'elu ala, n'akuku niile, ruo n'ebe mmadu puru iji ukwu jeruo n'otu ubochi. Ha juputakwara ebe niile. ³² Ya mere ndi Izrel biliri ubochi ahụ niile, na n'abalị ahụ niile, na echi ya niile puo ichikota nnunu kweel ndi a! Onye gbute nke nta gbutezuru ihe otutu homa iri. Ha gbasara ha akuku niile nke ogige omuma ulo ikwu ahụ. ³³ Ma mgbe anu ndi a ka di ha n'onu, ONYENWE ANYI were iwe di ukwu megide ha. O tiri ha

nrià nrià na-eфе efe. ³⁴ N'íhi nke a, a kporo aha ebe ahụ Kibrọt Hataava, n'íhi na n'ebe ahụ ka e liri ndi Izrel nwuru n'íhi oke ochicho nri.

³⁵ Site na Kibrọt Hataava, ndi Izrel biliri njem rute Hazerọt ebe ha noro.

12

Miriam na Eron eguzo megide Mosis

¹ Miriam na Eron malitere ikwu okwu megide Mosis, n'íhi na o luru nwunye onye Kush. ² Ha kwuru si, "O bu naani site nonu Mosis ka ONYENWE ANYI si agwa ndi ya okwu? O naghị esitekwa nonu anyi kwuo okwu?" ONYENWE ANYI nuru ihe ndi a ha kwuru.

³ (Ma nwoke ahụ bu Mosis di umeala n'obi nke ukwu karia onye obula no n'elu ala.)

⁴ Na mberede, ONYENWE ANYI siri Mosis, na Eron, na Miriam, "Putanu, bia n'ulo nzute, unu mmadu ato" Ya mere ha ato putara. ⁵ Mgbe ahụ, ONYENWE ANYI ridatara n'ime igwe ojii, guzoro na mbata onu uzọ ulo nzute ahụ, kpoputa Eron na Miriam. Mgbe ha abuo biara nso. ⁶ ONYENWE ANYI gwara ha si, "Geenu nti n'okwu m ndi a: "Mgbe onye amuma no n'etiti unu,

Mu onwe m bu ONYENWE ANYI na-egosi ya onwe m site n'ohu.

Ana m agwa ya okwu site na nro.

⁷ Ma n'ebe ohu m Mosis no, o sighi otu a diri, o bu onye kwesiri ntukwasị obi n'ulo m niile.

⁸ N'ebe o no, ana m agwa ya okwu ihu na ihu n'uzo doro anya, o bughị site n'ilu, o na-ahukwa udidi ONYENWE ANYI.

Gini mere ujo atughi unu

ikwu okwu megide ohu m Mosis?”

⁹ Mgbe ahụ, ONYENWE ANYỊ were iwe dị oku megide ha. O si n'ebe ha nọ puo.

¹⁰ Ma mgbe igwe ojii ahụ hapuru ulo nzute ahụ, lee Miriam ebe o guzo, ekpenta tiwaputara ya n'ahụ dika nzu ocha. Mgbe Eron tughariri ebe o nọ hụ na o ghoola onye ekpenta, ¹¹ o gwara Mosis okwu si, “Biko, onyenwe m, atala anyi ahuhu n'ihie mmehie anyi sitere na nzuzu mee. ¹² Ekwela ka Miriam diri ka nwa oheru nwuru anwu nke akpukpo ahụ ya rere ure n'oge o si n'akpanwa nne ya na-aputa.”

¹³ Ya mere Mosis tikuru ONYENWE ANYỊ mkpu akwa si ya, “Chineke, biko, gwoo ya!”

¹⁴ Ma ONYENWE ANYỊ zara Mosis si ya, “O buru na nna ya gburu ya asu n'ihu, o gaghị abụ onye ruru aru abali asaa? Ya mere, hapu ya ka o buru onye e sitere n'ogige omuma ulo ikwu Izrel wezuga abali asaa. Mgbe oge a gafesiri, o nwere ike iloghachi.” ¹⁵ Ya mere e wezuga Miriam site n'ogige omuma ulo ikwu Izrel abali asaa. Ndi Izrel niile noduru chere ya ruo mgbe o loghachiri, tutu ha ebilie n'ije ozu.

¹⁶ Mgbe ihe ndi a gasiri, ha hapuru Hazerot rute n'ozara Paran ebe ha wuru ogige ulo ikwu ha.

13

Nledo ala Kenan

¹ ONYENWE ANYỊ gwara Mosis okwu si ya, ² “Ziga ufodu ndi ikom ka ha gaa legharia anya n'ala Kenan, ala ahụ m na-enye Izrel. Ziga

mmadu iri na abuo, otu onyendu site n'ebo Izrel obula."

³ Ya mere, dika iwu ONYENWE ANYI nyere ya si di, Mosis zipuru ha site n'ozara Paran. Ha niile bu ndi ndu n'etiti umu Izrel.

⁴ Nke a bu aha ha:

Site n'ebo Ruben, Shamua nwa Zakua,

⁵ Shafat nwa Hori, onye si n'ebo Simion.

⁶ Kaleb nwa Jefune, onye si n'ebo Juda.

⁷ Igal nwa Josef, onye si n'ebo Isaka.

⁸ Hoshea nwa Nun, onye si n'ebo Ifrem

⁹ Palti nwa Rafu, onye si n'ebo Benjamin.

¹⁰ Gadiel nwa Sodi, onye si n'ebo Zebulon.

¹¹ Gadi nwa Susi, onye sitere n'ebo Manase (ya bu ebo Josef).

¹² Amiel nwa Gemali, onye si n'ebo Dan.

¹³ Setua nwa Maikel, onye si n'ebo Asha.

¹⁴ Nabi nwa Vofusi, onye si n'ebo Naftali.

¹⁵ Geuel nwa Maki, onye si n'ebo Gad.

¹⁶ Ndi a bu aha ndi ikom ndi ahụ Mosis zipuru inyocha ala ahụ. (O bu n'oge a ka Mosis gbanwere aha Hoshea nwa Nun, ka o buru Joshua.)

¹⁷ Mosis zipuru ha iga ledoo ala Kenan, o siri, "Gbagoonu site n'uzo Negev gakwanu n'ala ugwu ugwu. ¹⁸ Letanu otu ala ahụ di. Choputanu udi ndi bi n'ime ya, ma ha di ike ma ha bu ndi na-adighi ike, ma ha di otutu ma ha di ole na ole. ¹⁹ Letanu udi ala ha bi n'ime ya, ma

ọ dị mma ma ọ jọrọ njọ. Chọputanụ ụdị obodo
dị n'ebe ahụ, ma ha bụ obodo mgbidi na-adighi
gburugburu ha, ma ha bụ obodo e wusiri ike.
²⁰ Letanụ otu ala ahụ dị. Ọ na-epuputa ihe ka ọ
bụ ala ụkpa? Letanụ ma ha nwere otutu osisi ka
ọ bụ na osisi adighi n'ime ya. Gbaliyanụ ka unu
weta ụfọdụ n'ime mkpuru osisi dị n'ala ahụ.” (Ọ
bụ oge mkpuru mbụ nke osisi vaini.)

²¹ Ya mere ndị a gara ledoo ala ahụ anya
site n'ozara Zin ruo na Rehob, nke dị nso na
Lebo Hamat. ²² Ha gara site na Negev rute
Hebron, ebe Ahiman na Sheshai na Talmai, ụmụ
ụmụ Anak bi. (Ma ewuru Hebron afọ asaa
tupu e wuo obodo Zoan dị n'Ijpt.) ²³ Mgbe ha
rutere Ndagwurugwu Eshkol,* ha gbutere otu
alaka osisi vaini nke nwere ụyọkọ mkpuru vaini.
Mmadụ abụọ butere ya n'osisi tinyere ụfọdụ
mkpuru osisi pomegranet na fig. ²⁴ A kporo ebe
ahụ Ndagwurugwu Eshkol, n'ihi ụyọkọ mkpuru
osisi vaini ndị Izrel gbutere n'ebe ahụ. ²⁵ Mgbe
iri abali anọ gasiri, ndị nledo a sitere n'ije ha
loghachi.

Akụkọ ndị nledo ala ahụ

²⁶ Ha lotara bjakwute Mosis na Erōn na nzuko
niile nke ụmụ Izrel, na Kadesh nke dị n'ozara
Paran. Ndị nledo ahụ koro akụkọ otu ha si gaa
n'ogbakọ ụmụ Izrel niile. Gosikwa mkpuru osisi
si n'ala ahụ. ²⁷ Nke a bụ akụkọ ha koro Mosis,
“Anyị ruru n'ala ahụ i si anyị gaa leta. Ọ bụkwa
ala mmiri ara ehi na mmanụ anụ na-eru na ya.

* **13:23** 13:23 Eshkol putara Ụyọkọ nke a dikwa n'amaokwu nke
13:24

Ndị a bụ mkpuru osisi si n'ala ahụ. ²⁸ Ma ndị bi n'obodo ahụ siri ike. Obodo ha buru ibu burukwa nke e wusiri ike. Anyị hụkwara ụmụ ụmụ Anak n'ebe ahụ. ²⁹ Ndị Amalek bi na Negev, ndị Het na ndị Jebus na ndị Amorit bi n'ala ugwu ugwu. Ma n'akụkụ osimiri Mediterenjan na ndagwurugwu mmiri Jodan ka ndị Kenan bi.”

³⁰ Ma Kaleb kwuru okwu mere ka obi sie ndị Izrel ike n'oge a ha guzoro n'ihu Mosis sị ha, “Ka anyị gaanụ otu ihu nweta ala ahụ. N'ihì na anyị nwere ike imeri ha.”

³¹ Ma ndị nledo ahụ soro ya gaa zara sị, “Anyị enweghị ike ibu agha megide ndị a; ha dị ike karịa anyị.” ³² Ndị a gbasara akụkọ ojoo n'etiti ụmụ Izrel banyere ala ahụ ha gara ledoo. Ha sịrị, “Ala ahụ anyị gara ledoo anya bụ ala n-eripia ndị bi n'ime ya. Ndị niile anyị hụrụ n'ebe ahụ gbara nnoo dimkpa ³³ Anyị hụrụ ndị Nefilim n'ebe ahụ (ndị bụ ụmụ ụmụ Anak, ndị sitere na ndị Nefilim). N'anya anyị, anyị dika ukpana n'ebe ha no, otu a ka anyị dika n'anya ha.”

14

Nnupu isi nke ụmụ Izrel

¹ N'abalị ahụ, ogbakọ Izrel niile weliri olu ha bido iti mkpu akwa. Ha kwagidere akwa a abalị niile. ² Ndị Izrel niile tamuru ntamu megide Mosis na Erōn. Ogbakọ ahụ niile sị ha, “Ọ gaara aka mma ma a sị na anyị nwurụ n'ala Ijipt maobu n'ozara a. ³ Gini mere ONYENWE ANYI ji akpobata anyi n'ala a ime ka anyi daa n'ihu mma agha. Ndị nwunye anyi na ụmụ anyi ga-agho ndi a dotara n'agha. O garaghi

akara anyị mma ìlaghachi azụ n'Ijpt?" ⁴ Ya mere ha kwekorịtara n'etiti onwe ha si, "Ka anyị hoputaranụ onwe anyị onyendu ga-edughachi anyị azụ n'Ijpt."

⁵ Mgbe ahụ, Mosis na Erọn dara kpuo ihu n'ala n'ihu ogbakọ ndi Izrel niile zukọtara n'ebe ahụ. ⁶ Mmadụ abụọ n'ime ndi nledo ahụ, Joshua nwa Nun na Kaleb nwa Jefune, dọwara uwe* ha. ⁷ Ha gwara nzukọ Izrel si, "Ala ahụ anyị gara ledoo anya bụ ala mara mma. ⁸ O buru na ihe banyere anyị na-atọ ONYENWE ANYI uto, o ga-edu anyị bata n'ala ahụ, ala mmiri ara ehi na mmanu anu na-eru na ya. ⁹ Unu enupukwala isi megide ONYENWE ANYI. Unu atukwala egwu ndi bi n'ime ala ahụ, n'ihia na anyị ga-emeri ha. ONYENWE ANYI nonyeere anyi. O wepukwala aka nchebe ya n'ahụ ha. Unu atula egwu ha."

¹⁰ Ma naani nzaghachi ogbakọ ndi Izrel nyere n'ihia okwu nkasiobi ndi a bu iche uche otu ha gagesi jiri nkume tugbuo Joshua na Kaleb. N'oge a, ebube ONYENWE ANYI putara ihe n'ulo nzute ahụ nye ndi Izrel niile. ¹¹ ONYENWE ANYI gwara Mosis okwu si, "Ruo ole mgbe ka ndi a ga-anogide naleda m anya? Ruo ole mgbe ka ha ga-anọ ju ikwenye na m, n'agbanyeghi otutu ihe iribama nke m mere n'etiti ha. ¹² Aga m eji nri nri nke na-eefe efe tigbuo ha. Napu ha ihe ha nwere. Ma aga m emekwa gi ka i gho mba di ukwuu, nke ga-adi ukwuu, dikwa ike kari ha."

¹³ Ma Mosis rioro ONYENWE ANYI si ya, "Gini

* **14:6** 14:6 Mgbe mmadu dọwara uwe ya, nke a na-egosiputa onodu iru uju na iwe.

ka ndị Ijipt ga-eche banyere nke a, mgbe ha ga-anụ ya? Ha maara nke ọma otu ị siri jiri ike gi napụta ndị a site n'etiti ha. ¹⁴ Ha agwakwala ndị bi n'obodo ndị a ihe banyere ya. Ndi obodo ndi a anula ihe banyere gi ONYENWE ANYI, matakwa na ị nonyeere Izrel, na gi bu ONYENWE ANYI na ndi Izrel na-ekwurita okwu ihu na ihu. Ha anukwala na ogidi igwe ojii gi ONYENWE ANYI na-eguzo n'elu, n'isi anyi. Ha matakwarara na ị na-edu anyi n'ime ogidi igwe ojii n'ehihie, na n'ime ogidi na-enwu oku n'abalị. ¹⁵ Ma ugbo a, o buru na i gbusie ndi gi a dum, mba niile nuru akuko ndi a banyere gi ga-asi, ¹⁶ 'ONYENWE ANYI enweghi ike ikpobata ndi a n'ala ahụ o kwere nkwa inye ha. O bu ya mere o ji gbuo ha n'ozara.'

¹⁷ "Ugbo a ka Onyenwe anyi gosi ike ya di ukwuu, dika i si kwuo. ¹⁸ ONYENWE ANYI bu onye na-adighi ewe iwe osiso, onye juputara n'ihunanya, onye na-agbaghara mmehie na nnupu isi. Ma o dighi ahapu onye ikpe mara ka o laa na-anataghi ahuhu, o na-ata umu ahuhu n'ihie mmehie nna nna ha ruo n'ogbo nke ato na nke ano. ¹⁹ Dika idi ukwuu nke ihunanya gi si di; gbaghara mmehie nke ndi a mere, dika i si agbaghara ha kemgbe ha hapuru Ijipt ruo ugbo a."

²⁰ Mgbe ahụ, ONYENWE ANYI zagbachiri Mosis si ya, "Agbagharala m ha dika i rioro. ²¹ Ma dika m na-adi ndu na dika o bu eziokwu na uwa niile ga-ejuputa n'ebube ONYENWE ANYI. ²² O dighi otu onye n'etiti ndi ikom niile hurula ebube m, na oru iribama niile m ruru n'ime Ijipt, na n'ime

ozara a, ma buru onye nupuru isi nye m na onye nwaara m ugboro iri ndi a, ²³ o nweghi onye obula n'ime ha ga-ahu ala ahụ m sitere n'inu iyi kwee nkwa inye nna nna ha. O nweghi onye obula n'ime ndi a leliri m ga-ahu ala ahụ anya. ²⁴ Ma ohu m nwoke Kaleb bu nwoke nwere mmuo di iche. O rubeere m isi n'ihe niile. Aga m akpobata ya n'ala ahụ o banyere dika onye nledo. Umụ umụ ya niile ga-eketa ya. ²⁵ Ma ugbo a, ebe ndi Izrel na-atu ndi Amalek na ndi Kenan bi n'ime ndagwurugwu ahụ egwu, echi, unu ga-atugharia laghachi azu n'ozara ahụ; chee uzọ gaje Osimiri Uhie ahụ ihu.”

²⁶ ONYENWE ANYI gwara Mosis na Eron okwu si, ²⁷ “Ruo ole mgbe ka ogbakọ ojọọ a ga-anogide na-atamu ntamu megide m? N'ih i na anula m ntamu niile nke ndi Izrel a. ²⁸ Gwa ha si, ‘Di ka m na-adi ndu, ka ONYENWE ANYI kwubiri, aga m emeso unu mmeso dika unu kwunyere ya na nti m. ²⁹ Unu niile ga-anwupia n'ime ozara a! Onye obula n'ime unu niile gbarala iri afọ abuo maobu karia, nke tamuru ntamu megide m. ³⁰ O nweghi onye obula n'ime unu ga-abanye n'ala ahụ, m sitere n'aka m welie elu nuo iyi ime ka o buru ebe obibi unu, karia Kaleb nwa Jefune na Joshua nwa Nun. ³¹ Ma ebe unu turu egwu si na umu unu na-aga ibu ndi ohu nye ndi bi n'ala ahụ. Lee na aga m edubata ha n'ime ala ahụ. Ha gaketakwa ala ahụ unu juru, nke unu ledara anya. ³² Ma unu onwe unu, ozu unu ga-ada aghara aghara n'ozara a. ³³ Umụ unu ga-abukwa ndi ozuzu aturu n'ime ozara a iri afọ ano, na-ata ahuhu n'ih i ekwesighi ntukwas i obi, ruo mgbe

ozu onye ikpeazu n'ime unu ga-atọgboro n'ime ọzara. ³⁴ Iri afo anọ ka unu ga-ata ahụhụ n'ihu mmehie unu, matakwa ihe ọ pụtara bu mu iguzo megide unu, ya bu otu afo ga-anochi otu ubochi n'ime iri ubochi anọ ahụ unu ji ledoo ala ahụ anya. ³⁵ Mu onwe m, bu ONYENWE ANYI, ekwuola ya. Nke a ka m na-aghaghị ime ka ọ dakwasị ajọ nzuko ndi a, bu ndi gbakoro megide m. Ha ga-ezute ogwugwu ha n'ozara, n'ebe a ka ha ganwu.' ”

³⁶ Ya mere ndi ahụ Mosis zipuru iledo ala ahụ, ndi ahụ lotara mee ka ogbako umu Izrel tamuo ntamu n'ihu akuko ojojo ha gbasara. ³⁷ Ndi ikom ndi ahụ e si n'onu ha gbasaa akuko ojojo banyere ala ahụ, ka e ji nri nri na-efe efe tigbuo n'ihu ONYENWE ANYI. ³⁸ N'ime ndi ikom gara ledoo ala ahụ anya, ọ bu naani Joshua nwa Nun na Kaleb nwa Jefune foduru ndu.

³⁹ Mgbe Mosis gwara umu Izrel okwu niile si n'onu ONYENWE ANYI, ha ruru uju di ilu. ⁴⁰ N'isi ututu echi ya, ha biliri n'oge bulie ije iga n'ala uguwu uguwu ahụ. Ha siri, “Anyi emehiela. Ugbu a anyi ejikerela ije n'ala ahụ ONYENWE ANYI kwere anyi nkwa.”

⁴¹ Ma Mosis zara si ha, “Gini mere unu ji enupu isi n'iwu ONYENWE ANYI nyere? Nke a agaghị aga nke oma. ⁴² Unu arigokwala, n'ihu na ONYENWE ANYI anoghi n'etiti unu. Ndi iro unu ga-emerikwa unu. ⁴³ N'ihu na ndi Amalek na ndi Kenan no na-eche unu n'ebe ahụ! Ebe ọ bu na unu esitela n'ebe ONYENWE ANYI no wezuga onwe unu, ọ gaghị anonyere unu, unu ga-adakwa n'ihu mma agha.”

⁴⁴ N'agbanyeghikwa nke a, na ha enweghi nkwado. Ha rigooro ruo ebe kachasi elu n'obodo ahụ di n'ugwu, o bu ezie na Mosis maobu igbe ogbugba ndu ONYENWE ANYI esighi n'omuma ulo ikwu ahụ puo. ⁴⁵ Mgbe ahụ, ndi Amalek na ndi Kenan bu ndi bi n'obodo ugwu ahụ, ridatara luso ha ogu. Tidaa ha n'ala ruo Homa.

15

Ochuchụ aja ndi ozo di iche iche

¹ ONYENWE ANYI gwara Mosis okwu si ya,
² "Gwa umu Izrel okwu si ha, 'mgbe unu batara ala ahụ m na-enye unu dika ulo unu, ³ o buru na unu echee n'ihu ONYENWE ANYI aja nsure oku nke isisi ya di utu nye ONYENWE ANYI, maobu nke si n'igwe ehi, maobu nke si n'igwe ewu na aturu, maobu aja nsure oku, maobu aja ndi ozo, maka imezu nkwa puru iche maobu onyinye afo ofufu, maobu aja mmemme. ⁴ Onye wetara onyinye a aghaghi iweta n'ihu ONYENWE ANYI aja mkpuru oka nke bu ezi utu oka ruru lita abuo nke e ji mmanu ruru otu lita gwakotaa. ⁵ O ga-eweta otu lita mmanya dika onyinye ihe onunu maka nwa aturu obula e ji chuo aja nsure oku maobu aja uzou.

⁶ " 'O buru nwa ebule ka e ji achu aja ahụ, weta lita ezi utu oka ano na okara, nke a gwakotara ya na mmanu jitu ntakiri kariya otu lita, ⁷ tinyekwa ya mmanya jitu ihe nta kariya otu lita ka o buru onyinye ihe onunu nye ha, dika aja nke isisi ya di utu nye ONYENWE ANYI.

8 “Mgbe i ji nwa oke ehi chuo aja nsure oku, maobu aja imezu nkwa, maobu aja udo nye ONYENWE ANYI, 9 tinyere oke ehi ahụ, i ghaghị iji ezi utu oka ruru lita isii na okara, nke a gwakotara ya na mmanu ruru lita abuo. 10 Wetakwa lita mmanya abuo nke ga-abu onyinye ihe onunu. O ga-abu onyinye e sitere n’oku nye, nke isisi ya di utu nye ONYENWE ANYI. 11 Nke a bu usoro a ga-agbaso n’oge obula e ji nwa oke ehi, maobu nwa ebule, maobu nwa aturu, maobu nwa ewu chuo aja. 12 Meenu ya maka anu ulo obula n’oge niile obula unu nachu aja.

13 “Onye obula bu nwa afọ ala aghaghị ime ihe ndi a mgbe obula o wetara onyinye e sitere n’oku nye dika onyinye isisi ya di utu nye ONYENWE ANYI. 14 N’ogbo niile na-abia, mgbe obula onye obia, maobu onye ozo bi n’etiti unu wetara onyinye e sitere n’oku nye, nke isisi ya di utu nye ONYENWE ANYI, o ghaghị igbaso uzo a nye onyinye ya. 15 Ogbako umu Izrel ga-enwe otu iwu ga-adiri unu na ndi obia bi n’etiti unu. Nke a bu ukpuru ebighi ebi ga-adiri ogbo niile na-abia. Unu na ndi obia ga-abu otu n’ihu ONYENWE ANYI. 16 Otu iwu na otu ukpuru bu ihe ga-adiri onye obula, diala na ndi obia bi n’etiti unu.’”

17 ONYENWE ANYI gwara Mosis okwu si ya, 18 “Gwa ndi Izrel okwu si ha, ‘mgbe unu banyere n’ala ahụ m na-akpobata unu n’ime ya, 19 o buru na unu erie nri di n’ala ahụ, wetanu ufodu n’ime nri ahụ dika onyinye nye ONYENWE ANYI. 20 Wetanu ogbe achicha site n’oka mbu unu ga-

akwo, chee ya n'ihu ONYENWE ANYI dika onyinye e wetara site n'ebe izocha oka. ²¹ Unu aghaghi inye ONYENWE ANYI onyinye a sitere n'oka mbu obula unu kworo, site n'ogbo ruo n'ogbo.

Onye mehiere na-amaghi ama

²² “O buru na unu amaghi ama ghara idebe iwu ndi a niile ONYENWE ANYI nyere site n'aka Mosis, ²³ bu iwu ndi a niile ONYENWE ANYI nyere unu site n'aka Mosis, site n'ubochi ahụ ONYENWE ANYI nyere ha ruo n'ogbo niile nke na-abia. ²⁴ O buru na e mere ya na-amaghi ama, o buru na ogbako umu Izrel amaghi ama mee ya, mgbe ahụ, ogbako umu Izrel ga-eji nwa oke ehi chuo aja nsure oku, aja na-esi isi utu nke ONYENWE ANYI na-anabata. Aghaghi iwetakwa mkpuru oka, na onyinye ihe onunu nke ya na aja ahụ so, tinyere otu mkpi maka aja mmehie. ²⁵ Onye nchujaja ga-ekpuchitere nzuko Izrel niile mmehie ha. A ga-agbagharakwa ha mmehie ha niile, n'ihia na o bu mmehie ha mere na-amaghi ama. Ha e cheela n'ihu ONYENWE ANYI aja onyinye nri n'ihia amaghi ama ha ya na aja mmehie. ²⁶ A ga-agbaghara nzuko Izrel niile na ndi obia no n'etiti ha mmehie ha, n'ihia na mmadu ndi a niile akpachaghi anya mehie.

²⁷ “O buru na o bu naani otu onye mehiere na-amaghi ama, o ga-eweta nwa nne ewu gbara otu afu maka aja mmehie. ²⁸ Onye nchujaja a ga-eji ya chuo aja ikpuchitere onye ahụ na-amaghi ama mehie mmehie ya n'ihu ONYENWE ANYI. Mgbe ekpuchichara mmehie ya, a ga-agbaghara onye ahụ. ²⁹ O bu otu iwu a diri onye obula mehiere

na-amaghị ama, maọbụ nwa afọ Izrel, maọbụ onye ọbịa nke bi n'etiti unu.

³⁰ “Ma onye ọbụla kpachapụrụ anya mehie, maọbụ nwa afọ maọbụ onye ọbịa, nke na-ekwulu ONYENWE ANYỊ, a ga-ebipụ onye dị otu a site n'etiti ndị Izrel. ³¹ N'ihì na ha eledala okwu ONYENWE ANYỊ anya, mebie ihe o nyere n'iwu. A ghaghị ibipụ onye dị otu a, mmehie ha ga-adịkwa ha n'isi.’”

Onye meruru ubochi izuike

³² Mgbe ụmụ Izrel nọ n'ọzara, e jidere otu onye n'ime ha ka ọ na-akpa nkụ n'ubochi izuike.

³³ Ndị hụrụ ya ebe ọ na-akpa nkụ duuru ya jekwuru Mosis na Erọn na ọgbakọ ụmụ Izrel.

³⁴ Ha tinyere ya n'ụlọ mkpọrọ n'ihì na o doghị anya ihe e kwesiri ime ya. ³⁵ Mgbe ahụ, ONYENWE ANYỊ gwara Mosis okwu sị ya, “Nwoke a ghaghị inwụ. Ọgbakọ Izrel niile ga-atụ ya nkume n'azụ obodo.” ³⁶ Ya mere, ọgbakọ ahụ kpọpụrụ ya n'azụ obodo jiri nkume tugbuo ya, dika ONYENWE ANYỊ nyere Mosis n'iwu.

Ihe icho mma onu onu uwe

³⁷ ONYENWE ANYỊ gwara Mosis okwu sị ya,

³⁸ “Gwa ụmụ Izrel okwu sị ha, ‘N'ogbo niile na-abia unu ga-adunye eriri akwa n'onu ala ala uwe unu. Unu ga-eji eriri na-acha anunu anunu dunye ya. ³⁹ Eriri akwa ndi a di n'onu onu uwe unu ga-eme ka unu cheta iwu niile ONYENWE ANYỊ nyere unu. Ka unu rube isi na ha hapu imeru onwe unu site na igbaso ihe ojoo niile na-agu obi unu na anya unu. ⁴⁰ Mgbe ahụ unu ga-

echeta irube isi n'iwu m niile, buru ndi e doro

nsọ nye Chineke unu. ⁴¹ Abụ m ONYENWE ANYỊ Chineke unu, onye si n'ala Ijipt kpọpụta unu ibụ Chineke unu. Abụ m ONYENWE ANYỊ Chineke unu.'”

16

Nnupu isi Kora na Datan na Abiram

¹ Ugbu a, Kora nwa Izha, nwa Kohat, nwa Livayi, na ụfọdụ ndị agburụ Ruben bụ Datan, na Abiram ụmụ Eliab, na On, nwa Pelet nupuru isi ² bilie imegide Mosis. Ndị so ha bụ nari ndị ikom abụọ na iri ise, ndị ndu a maara nke ọma, ndị so nođụ n'ụlọ nzukọ ukwu ndị Izrel. ³ Ha kpọrọ ọgbakọ imegide Mosis na Erọn sị ha, “Omume unu agafeela oke! Ọgbakọ Izrel dị nsọ, onye ọbụla n'ime ha kwa. ONYENWE ANYỊ nọnyeere ha. Gịnị mere unu ji ebuli onwe unu elu karịa ọgbakọ ONYENWE ANYỊ?”

⁴ Mgbe Mosis nūrụ ihe ndị a ha kwuru, ọ dara n'ala kpuo ihu ya n'ala. ⁵ Mgbe ahụ, ọ gwara Kora na ndị niile sonyeere ya, sị, “N'ututu echi, ONYENWE ANYỊ ga-eme ka amara ndị bụ ndị ya na onye dị nsọ. Ọ ga-eme ka onye ahụ bjaruo ya nso. Onye ọ ga-ahoputa ka ọ ga-emekwa ka ọ bjaruo ya nso. ⁶ Lee ihe ị ga-eme, Echi gị onwe gị Kora, na ndị niile nọnyeere gị, chirinụ ihe igu oku, ⁷ mụnye ha oku. Tinyekwanụ ụda na-esi isi uto n'ime ha, were ha bja n'ihu ONYENWE ANYỊ. Onye ahụ ONYENWE ANYỊ hoputara ga-abụ onye ahụ dị nsọ. O zuorola unu, unu ụmụ Livayi!”*

* **16:7** 16:7 Nke a na-egosi na ha agafeela oke e nyedebere ha.

⁸ Mgbe ahụ, Mosis gwakwara Kora okwu ozo si ya, “Ugbu a, geenu nti, unu ndi Livayi! ⁹ O bu ihe di nta n’anya unu na Chineke nke Izrel kewaputara unu site na nzuko ndi Izrel niile, mee ka unu biaruo ya nso, n’ihi ije ozi n’ulo nzute ONYENWE ANYI, nakwa iguzo n’ihu nzuko Izrel niile ijere ha ozi? ¹⁰ O kpobatala gi na ndi Livayi ibe gi nso ebe o no. Ugbu a, unu nachokwa oru nchujaja? ¹¹ O bu ONYENWE ANYI ka gi na ndi sonyeere gi gbara izu megide. Onye ka Eron bu unu ji atamu ntamu megide ya?”

¹² Mgbe ahụ, Mosis ziri ozi ka a kpoọ Datan na Abiram, umu ndi ikom Eliab, ma ha siri, “Anyi agaghi abia. ¹³ O bu na o zurughi gi na i si n’ala Ijipt ebe mmiri ara ehi na mmanu anu na-eru kpoputa anyi igbuchapu anyi n’ozara a? Ugbu a i chokwara ime onwe gi onyenwe anyi? ¹⁴ Nke kachasi nke, i kpobatabeghi anyi n’ala mmiri ara ehi na mmanu anu na-eru na ya. I nyebeghi anyi ihe nketa ala ubi na ubi vaini. I chorọ ighupusi ndi ikom ndi a mkpuru anya?# Anyi agaghi abia!”

¹⁵ Mgbe ahụ, oke iwe were Mosis. O kpokuru ONYENWE ANYI si ya, “Anabatakwala aja ha niile! O dibeghi oge m naara ha ihe obula, obuladi otu inyinya ibu! O nwekwaghi onye obula n’ime ha m mejoro.”

¹⁶ Mgbe ahụ, Mosis siri Kora, “Echi, gi na ndi na-esonyere gi ga-aputa bia n’ihu ONYENWE ANYI. Eron ga-abiakwa. ¹⁷ Nwoke obula ga-eweta ihe igu oku nke ya, tnye ya uda na-esi isi utọ, chee

† 16:9 16:9 Dit 10:8 ‡ 16:14 16:14 I ga-eme ha ka ndi ohu.

ha n'ihu ONYENWE ANYI. Ha niile di ihe igu oku nari abuo na iri ise. Gi na Eron ga-ejikwa nke unu bia." ¹⁸ Ya mere, nwoke obula wetara ihe igu oku nke ya, mune ya oku, ma tinye ya uda na-esi isi utu. Ha niile guzoro nonu uzozulo nzute ahụ, ha na Mosis na Eron. ¹⁹ Mgbe Kora kpokotara ndi na-eso ya imegide Mosis na Eron n'ihu onu uzozulo nzute, ebube ONYENWE ANYI putara ihe nye ogbako Izrel niile. ²⁰ ONYENWE ANYI gwara Mosis na Eron okwu si, ²¹ "Sitenu n'etiti ogbako ndi a puo, ka m bibie ha n'otu ntabi anya."

²² Ma Mosis na Eron dara kpuo ihu n'ala n'ihu ONYENWE ANYI riro ya si, "O Chineke, gi bu Chineke nwe ndu mmadu niile, i ga-ewe iwe megide nzuko niile n'ihie mmehie otu onye?"

²³ Ma ONYENWE ANYI zara Mosis si ya, ²⁴ "Gwa nzuko Izrel niile si ha, 'Wezaganu onwe unu site n'ulo ikwu Kora, Datan na Abiram.'"

²⁵ Mosis biliri jekwuru Datan na Abiram, ndi okenye Izrel sokwa Mosis. ²⁶ Mgbe Mosis ruru n'ebe ahụ, o dorozuko Izrel aka na nti si, "Ngwa, sinu n'ulo ndi ojoo a wezuga onwe unu. Unu ebitukwala ihe obula bu nke ha aka. Ma o bughie otu a, a ga-agunyeko unu na mmehie ha, lakoo unu na ha n'iyi." ²⁷ Ya mere mmadu niile wezugara onwe ha site nonuma ulo ikwu Kora, na Datan na Abiram. Ma Datan na Abiram putara guzoro nonu uzozulo ikwu ha, ha onwe ha na ndi nwunye ha niile, na umu ha niile, na umuntakiri ha niile.

²⁸ Mgbe ahụ, Mosis kwuru si, "Ugbu a ka unu ga-amata na o bu ONYENWE ANYI zitere m ime

ihe ndị a niile m mere. N'ihì na-emeghì m ha site n'uche nke onwe m. ²⁹ Ọ bụrụ na ndị ikom ndị a anwụọ ọnwụ chi ha, bụ ụdị nleta nke dīrī mmadụ ọbụla, mgbe ahụ, matanụ na ọ bughì ONYENWE ANYÌ zitere m. ³⁰ Ma ọ bụrụ na ONYENWE ANYÌ emee ihe ọhuru dī iche, mee ka ala meghee ọny ya, lodaa ndị a niile, na ihe niile bụ nke ha, si otu a mee ka ha rīda n'ala ili na ndụ, mgbe ahụ, unu ga-amata na ndị ikom ndị a eledala ONYENWE ANYÌ anya."

³¹ Mgbe Mosis kpụ okwu a n'ọny ya, lee ala ahụ Kora, na Datan, na Abiram, na ndị ezinaụlọ ha niile guzo n'elu ya kewara abụọ n'otu ntabi anya ahụ, ³² ala ahụ meghere ọny ya, loo ha, na ezinaụlọ ha niile, na ndị ahụ niile so Kora, na ihe niile ha nwere. ³³ Ha niile rīdaruru n'ala ndị nwurū anwụ na ndụ. Ala ahụ kpuchikwara ha niile, si otu a mee ka ha laa n'iyi. ³⁴ Ndị Izrel niile nọ ha gburugburu gbara ọsọ, mgbe ha tiri mkpu akwa, na-asī, "Ala na-agakwa iloda anyi."

³⁵ Mgbe ahụ, ọkụ si n'ebe ONYENWE ANYÌ nọ dara, rechapụ narī mmadụ abụọ na iri ise ndị ahụ na-enye onyinye aja nsure ọkụ na-esi isi uto.

³⁶ ONYENWE ANYÌ gwara Mosis okwu sī ya, ³⁷ "Gwa Elieza nwa Eron, onye nchụaja, ka o site n'ọkụ ahụ weputa ihe ịgụ ọkụ ndị ahụ niile n'ihì na ha dī nsọ. Ọ ga-ekposakwa icheku ọkụ niile n'akukụ niile. ³⁸ Ha bụ ihe ịgụ ọkụ nke ndị ikom sitere na mmehie ha tufuo ndụ ha. Ka etipia ihe ịgụ ọkụ ndị ahụ. Mee ha ka ha ghọọ ihe sara mbara nke a ga-eji machite ebe ịchụ aja, n'ihì na e chere ha n'ihu ONYENWE ANYÌ, ha aghọla

ihe di nsọ. Ka ha buru ihe iribama nye ndi Izrel niile.”

³⁹ Ya mere Elieza, onye nchajaja, chikotara ihe igu oku bronz ndi ahụ nke ndi ahụ a kporo oku wetara, tipia ha, mee ka ha ghoọ ihe sara mbara e ji ekpuchi ebe ichu aja, ⁴⁰ dika ONYENWE ANYI nyere ya n'iwu site n'onu Mosis. Ka o buru ihe ncheta nye ndi Izrel niile na onye mba ozo a na-enyeghi ike, nke na-esiteghi n'agburu Eron, ekwesighi ibiaru ONYENWE ANYI nso isure aja nsure oku nye ya, ka ihe mere Kora na ndi sonyere ya ghara ime ha.

⁴¹ Ma n'ututu echi ya, nzuko Izrel niile malitere itamu ntamu megide Mosis na Eron si, “Unu egbuchaala ndi nke ONYENWE ANYI.”

⁴² Ma mgbe ogbako Izrel zukotara imegide Mosis na Eron, mgbe ha chere ihu n'ulo nzute, na mberede, igwe ojii kpuchiri ulo nzute ahụ, ebube ONYENWE ANYI putakwaara ihe. ⁴³ Mgbe ahụ, Mosis na Eron gara n'ihu ulo nzute ahụ.

⁴⁴ Ma Onyenwe anyi gwara Mosis si, ⁴⁵ “Sinu n'etiti ogbako a puo ka m bibie ha n'otu ntabi anya.” Ha dara kpuo ihu n'ala.

⁴⁶ Mgbe ahụ, Mosis siri Eron, “Ngwa, were ihe igu oku ma site n'ebe ichu aja gunye ya oku. Tinye ya uda na-esi isi utu. Burukwa ya gaa ngwangwa n'etiti nzuko Izrel ka i kpuchiere ha mmehie ha, n'ihina iwe oku ONYENWE ANYI adakwasila ha. Nrija nrija na-eefe efe amalitekwalari ibibi ha.” ⁴⁷ Eron mere dika Mosis kwuru. O mere ngwangwa gbaba n'etiti ndi Izrel n'ihina nrija nrija ahụ ebidola n'ezie idakwasila ha. Eron mnyere uda na-esi isi utu ahụ oku, si otu ahụ

kpuchiere ha mmehie ha niile. ⁴⁸ O guzokwara n'etiti ndi di ndu na ndi nwuru anwu tutu ihe otiti ahụ akwusi. ⁴⁹ Ma ihe otiti ahụ egbuolari puku mmadu iri, puku anọ na nari asaa (14,700). A gunyeghi ndi niile ahụ so Kora nwuo n'ubochi gara aga. ⁵⁰ Mgbe ahụ, Eron laghachikwutere Mosis n'onu uzo ulo nzute ahụ, n'ihu na nri nri ahụ na-efe efe akwusila.

17

Mkpanaka Eron epuputa ahijia

¹ Mgbe ahụ, ONYENWE ANYI gwara Mosis okwu si ya, ² "Gwa umu Izrel okwu, sitekwa n'aka ha nata mkpanaka iri na abuo otu mkpanaka n'isi onyendu nke ebo obula. Dekwasi aha onyendu obula n'ahu mkpanaka nke ya. ³ Ma n'elu mkpanaka Livayi dekwasi aha Eron. A ga-enwe otu mkpanaka maka onyendu ebo obula. ⁴ Tinye mkpanaka ndi a niile n'ime ulo nzute, n'ihu Ihe Ama ahụ, ebe m na-ezute gi. ⁵ Mkpanaka nke onye ahụ m hoputara ga-ama ifuru ndu. M gawezugakwa ntamu niile nke ndi Izrel site n'ebe m no, bu nke ha na-atamu megide unu."

⁶ Ya mere, Mosis gwara ndi Izrel okwu ndi a. Ndi ndu ha nyere ya mkpanaka iri na abuo, otu mkpanaka n'isi otu onyeisi maka onyeisi ebo ha n'otu n'otu. Mkpanaka Eron dikwa n'etiti nke ha. ⁷ Mosis chiri ha niile dozie ha n'ihu ONYENWE ANYI n'ime ime ulo nzute Ihe Ama ahụ.

⁸ N'echi ya, Mosis banyere n'ulo nzute Ihe Ama ahụ choputa na o bughị naani na mkpanaka Eron, onye nochitere anya ebo Livayi, amaala

ifuru, kama na ọ waala okoko ma mịakwa mkpuru osisi chara acha a na-akpo alumond. ⁹ Mgbe ahụ, Mosis sitere n'ihu ONYENWE ANYI weputa mkpanaka ndi ahụ niile gosi ha ndi Izrel niile. Ha huru ha, ma nwoke obula weghachiri mkpara osisi nke ya.

¹⁰ ONYENWE ANYI gwara Mosis si, "Tinya mkpanaka Eron n'ihu Ihe Ama ahụ, ka ọ digide n'ebe ahụ dika ihe ama nye ndi nnupu isi. Nke a ga-eme ka ntamu ndi a megide m kwusi, ka ha ghara inwu." ¹¹ Ya mere, Mosis mezuru ihe niile dika ONYENWE ANYI nyere ya n'iwu.

¹² Ma ndi Izrel zara Mosis si ya, "Ndi nwuru anwu ka anyi bu! Ofufu ka anyi furu. N'ezie anyi bu ndi furu efu. ¹³ Onye obula bjaruru nso ebe obibi ONYENWE ANYI ga-anwu. Anyi niile ga-anwu?"

18

Oru ndi nchujaja na ndi Livayi

¹ ONYENWE ANYI gwara Eron si, "Gi, na umu gi ndi ikom gi, na ezinaulo nna gi ga-ebu ahuhu ajo omume metutara ebe nsọ ahụ. Gi na umu gi ndi ikom naani ka ọ di n'aka isa ajuju ihe ojojo obula banyere oru nchujaja. ² Site n'ebo unu kpobata umunna gi ndi Livayi ka ha sonyere gi ma nyere gi aka mgbe gi na umu gi ndi ikom na-eje ozi n'ulo nzute Ihe Ama. ³ Ha ga-anọ gi n'okpuru ije ozi niile n'ulo nzute, ma ha agaghị abiaru nso ngwongwo e ji choo ebe nsọ ahụ mma, maobu n'ebe ichu aja. Ma ọ bughị otu a, gi na ha ga-anwu. ⁴ Ha ka ọ diri, isonye gi n'ilekota ulo ikwu

ahụ, ya bụ, ihe niile metụtara ụlọ ikwu anya. O nweghị onye ọzọ nke ga-abịa nso ebe ị nọ.

⁵ “Gị ka ọ dirị ilekọta ihe niile metụtara ebe nso ahụ, na ebe ịchụ aja ahụ, ka oke iwe ONYENWE ANYỊ ghara idakwasị onye ọbụla n’ala Izrel ọzọ. ⁶ Mụ onwe m ahọputala ụmụna gị ndị Livayị site n’etiti ndị Izrel, were ha nye gị dika onyinye, ka ha buru ndị e doro nso nye ONYENWE ANYỊ maka iru ọrụ ụlọ nzute. ⁷ Ma ọ bụ naanị gị, na ụmụ gị ndị ikom, ga-aga ozi dika ndị nchụaja, ozi metụtara ebe ịchụ aja, na ihe niile dị n’azụ akwa mgbochi ahụ. Ana m enye gị ọrụ nchụaja dika onyinye. Onye ọbụla ọzọ bịaara nso ebe nso ahụ ga-anwu.”

Oke ndị nchụaja na ndị Livayị

⁸ Mgbe ahụ, ONYENWE ANYỊ gwara Erọn okwu sị ya, “Mụ onwe m emeela gị onye nlekọta onyinye niile a na-eche n’ihu m, onyinye niile dị nso nke ụmụ Izrel wetara m ka m na-enye gị na ụmụ gị ndị ikom dika oke ruuru unu site n’ụkpụrụ ebighị ebi.* ⁹ Unu ga-enwere akụkụ aja ahụ kachasi nso nke a na-edopu iche site n’ọkụ. Site n’onyinye niile nke a na-ewetara m, bụ onyinye mkpuru ọka maọbụ aja mmehie

* **18:8** 18:8 Ndi nchujaja na ndi Livayi enweghi oke, maobu ihe nketa obula, dika ebo ndi ozọ. Ihe ndi Livayi ketara bu naani obodo ufodu ebe ha ga-ebi na ala ebe anu ulo ha ga na-ata ahija. N’ihi i ji tie ha aka n’obi, o bu ha nwe onyinye otu uzọ n’ime uzọ iri ha na-anata site n’aka umu Izrel, nke a di n’amaokwu. 18:25-32 O bu oke ha iri ufodu ihe ndi Izrel ji chuo aja, Dit 18:1-8 ozokwa, ha nwere ike iri onyinye ndi ozọ niile e chere n’ihu ebe ichu aja, ha na ndi ezinaulo ha, ma o gaghi abu n’ime ulo nzute ahụ 18:11.

maọbụ aja ikpe ọmụma, ndị ahụ a na-edopu iche dika ihe kachasi nsọ, ha ga-abu oke gi na umu gi ndi ikom. ¹⁰ A ga-eri ha dika ihe dikariri nsọ. Nwa nwoke obula ga-eri ya. Unu ga-agu ha dika ihe di nsọ.

¹¹ “Nke a bukwa nke gi: Ihe obula nke ewezugara site n’onyinye nke aja mfufe niile nke ndi Izrel wetara. Mu onwe m na-ewere nke a nye gi na umu gi ndi ikom, na umu gi ndi inyom dika oke unu n’ukpuru ebighi ebi. Onye obula nke dooro onwe ya ocha n’ezinaulo nwere ike iri ya.

¹² “Ana m enye gi mmanu oliv nke kachasi mma, na mmanya ohuru nke kachasi mma na oka, bu mkpuru mbu nke owuwe ihe ubi ha na-ewetara ONYENWE ANYI. ¹³ Mkpuru mbu nke ihe niile di n’ala nke ha na-ewebatara ONYENWE ANYI, ga-abu nke gi. Onye obula nke di ocha n’ezinaulo unu nwere ike iso rie ya.

¹⁴ “Ihe niile e doro nsọ n’ala Izrel niile nye ONYENWE ANYI bu nke gi. ¹⁵ Ihe niile e bu uzọ muo, ma mmadu ma anu ulo, nke e nyere ONYENWE ANYI dika onyinye, bu nke gi. Ma unu aghaghi igbara umu ndi ikom niile e bu uzọ muo, na umu oke anu ulo niile e bu uzọ muo ndi na-adighi ocha. ¹⁶ Mgbe ha di otu onwa, a ga-eji shekel olocha ise, n’usoro shekel ebe nsọ, nke bu iri ihe otutu gera abuo gbaputa ha.

¹⁷ “Ma a gaghi agbara nwa ehi mbu, maobu nwa aturu mbu maobu nwa ewu mbu. Ha di nsọ. Fesa obara ha n’elu ebe ichu aja ahụ, ma kpo abuba ha oku dika onyinye e nyere site n’oku, nke na-esi isi utu nye ONYENWE ANYI.

18 Ozu anụ ndị a niile e gburu ga-abụ nke gị, dika obi anụ na apata ụkwụ aka nri anụ nke aja mfufe a na-eche n'ihu ONYENWE ANYỊ n'ebe ichu aja si buru nke gị. 19 Ihe obula e dopuru iche site n'onyinye nsọ niile umu Izrel chere n'ihu ONYENWE ANYỊ ka m na-enye gị na umu gị ndi ikom, na umu gị ndi inyom dika oke ruuru unu n'ukpuru ebighi ebi. O bu ogbugba ndu nnu ebighi ebi n'ihu ONYENWE ANYỊ nye gị na umu umu gị."

20 ONYENWE ANYỊ gwara Eron okwu si ya, "Unu agaghi enwe ihe nketa nke ala, a gaghi ekenyekwa unu ala obula n'ala Izrel niile. N'ih na mu onwe m bu oke na ihe nketa unu nwere n'etiti umu Izrel.

21 "Enyela m ndi Livayi, onyinye otu uzọ n'uzọ iri ahụ umu Izrel niile na-akwubatarara m. Nke a bu ihe nketa ha n'ih oru ha na-aru n'ulo nzute. 22 Site ugbu a gaa n'ihu, o nweghi onye Izrel obula kwesiri ibia nso ulo nzute ahụ, ka ha ghara iwetara onwe ha ikpe omuma, mmehie na onwu. 23 O bu naani umu Livayi ga-aru oru n'ulo nzute ahụ. Ha ka o diri ibu ahuhu ajo omume obula banyere ezejighi ozi nke ulo nzute. Ukpuru a ga-adi ebighi ebi ruo ogbo niile di n'ihu. Ndi Livayi agaghi enwe ihe nketa nke aka ha n'etiti umu Izrel. 24 Kama, enyela m ndi Livayi onyinye otu uzọ n'ime uzọ iri ahụ niile ndi Izrel na-ewetara ONYENWE ANYỊ ka o buru ihe nketa ha. O bu nke a mere m ji kwuo si, 'Ha agaghi enweta ihe nketa n'etiti umu Izrel.'"

25 ONYENWE ANYỊ gwakwara Mosis okwu si,

26 "Gwa ndi Livayi okwu si, 'Mgbe unu si n'aka

ụmụ Izrel nata onyinye otu ụzọ n'ime ụzọ iri ahụ m nyere unu dika ihe nketa, unu aghaghị isite n'onyinye ahụ nye otu ụzọ n'ime ụzọ iri dika onyinye nye ONYENWE ANYI. ²⁷ A ga-agụ onyinye unu wetara dika o bu onyinye oka unu si n'ebe izocha oka weta, maobu dika mmanya unu si n'ebe izocha mmanya weta. ²⁸ N'uzo di otu a, unu onwe unu ga-eche onyinye unu n'ihu ONYENWE ANYI site n'onyinye otu ụzọ n'ime ụzọ iri unu si n'aka umu Izrel nata. Site n'onyinye ndi a unu natara, unu ga-enye Eron onye nchujaja onyinye ahụ ruuru ONYENWE ANYI. ²⁹ Onyinye unu ga-enye dika nke ruuru ONYENWE ANYI ga-abu akuku onyinye ndi ahụ kachasi mma, na ndi kachasi idi nsọ.'

³⁰ "Gwa ndi Livayi okwu si ha, 'Mgbe unu wetara akuku onyinye ndi ahụ kachasi mma, a ga-agunyere unu ya dika a ga-asị na o bu onyinye unu si n'ebe izocha oka, na n'ebe izocha mmanya vaini unu weta. ³¹ Unu na ezinaulo unu nwere ike iri ndi foduru n'ulo unu, maobu n'ebe obula masiri unu, n'ihi na ha bu ugwo oru unu n'ihi ozi niile unu jere n'ulo nzute. ³² Ikpe omuma agaghị adiri unu mgbe unu na-eri ya ma o buru na unu chere onyinye ndi ahụ kachasi mma n'ihu ONYENWE ANYI. Ma kpachapunu anya hu na unu e merughị onyinye ndi a di nsọ umu Izrel webatara. O buru na unu emee nke a, unu ga-anwu.' "

19

Mmiri ido ihe ocha

¹ ONYENWE ANYI gwara Mosis na Eron okwu si ha, ² “Ndi a bu ukpuru di n’iwu ahụ ONYENWE ANYI nyere. Gwa umu Izrel ka ha wetara gi nwa nne ehi na-acha uhie uhie nke na-enweghi ntupo, na nke udo yoku na-agabeghi n’olu ya. ³ Nye ya Elieza onye nchujaja, ka o kpuru ya puo n’azu ogige, ebe otu onye ga-egbu ya mgbe o no na-ele ya anya. ⁴ Elieza bu onye nchujaja ga-aruru ufodu n’ime obara ya na mkpisiaka ya, fesa ya na ncherita ihu ulo nzute ahụ ugboro asaa. ⁵ Mgbe ahụ, onye ozo ga-akpo nwa nne ehi ahụ oku mgbe Elieza nokwa na-ele ya anya. O ga-akpo akpukpo ya, anu ya, obara na mgbiru afo ya oku. ⁶ Onye nchujaja ga-ewere osisi sida, na osisi hisop, na ogho uhie, tuba ha n’etiti ebe ahụ a kporo nwa nne ehi ahụ oku. ⁷ Emesia, onye nchujaja ahụ ga-asacha uwe niile o yi; sakwaa ahụ ya. O ga-aloghachikwa azu n’ime ogige ahụ ebe o ga-anọ dika onye na-adighi ocha ruo n’uhuruchi. ⁸ Onye ahụ kporo nwa ehi ahụ oku aghaghi isa uwe ya niile, sakwaa ahụ ya. O ga-anokwa onodu onye na-adighi ocha ruo anyasi. ⁹ “Mgbe ahụ, onye nke di ocha, ga-ekpokota ntu ozu nwa nne ehi ahụ, wunye ya n’ebe di ocha n’azu ogige ahụ. Ebe ahụ ka nzuko Izrel ga-edebe ya maka ikporo wunye na mmiri e ji asachapu adighi ocha. O bu maka nsacha puo na mmehie. ¹⁰ Ma onye ahụ ga-ekpokota ntu nsure oku nwa nne ehi ahụ aghaghi isa uwe ya niile, sakwaa ahụ ya, nokwaa dika onye na-adighi ocha ruo n’uhuruchi. Iwu a ga-adigidere ndi Izrel na ndi obia binyere ha site n’ogbo ruo n’ogbo.

11 “Onye obula meturu ozu mmadu aka ga-abu onye na-adighi ocha ubochi asaa. 12 Ha aghaghi iji mmiri e ji asachapu adighi ocha saa ahụ ha n’ubochi nke atọ na n’ubochi nke asaa. Mgbe ahụ, ha ga-adi ocha. Ma o buru na ha asaghi ahụ ha n’ubochi nke atọ nakwa n’ubochi nke asaa, ha ga-anogide buru ndi na-adighi ocha o buladi mgbe ubochi asaa ahụ gafesiri. 13 Onye obula meturu ozu mmadu aka ma o saghi ahụ ya dika usoro a si di, o meruola ebe nsọ ONYENWE ANYI. A ga-ewezuga onye di otu a site n’etiti ndi Izrel. Ebe o bu na a wusaghi ya mmiri nsacha ahụ; o ga-anogide buru onye na-adighi ocha.

14 “Mgbe mmadu nwuru n’ulo ikwu, ndi a ga-abu iwu unu ga-eso. Ndi no n’ime ulo ikwu ahụ mgbe o nwuru na onye obula banyere n’ulo ikwu ahụ, ga-abu ndi na-adighi ocha ubochi asaa. 15 Ihe obula nke ghere oghe, nke na-enweghi ihe mkpuchi eriri e ji kechie elu ya, ga-abu ihe na-adighi ocha.

16 “Onye gara n’ohia metu onye e gburu n’agha aka, maobu onye nwuru n’uzo ozo di iche, ma o bukwanu metu okpukpu, maobu ili onye nwuru anwu aka, o ga-abu onye na-adighi ocha ubochi asaa.

17 “Ma banyere onye ahụ na-adighi ocha, kporo ntụ site n’ime aja mmehie ahụ a kporo oku, tinye ya n’ime ite, wukwasị ya mmiri e si n’iyi na-eru eru kute. 18 Mgbe ahụ, nwoke nke no n’onodu idi ocha ga-ewere ufodu hisop, denye ya na mmiri ahụ fesaa ya n’ime ulo ikwu ahụ, na ngwongwo niile e ji dozie ulo ahụ, na ndi mmadu no n’ebe ahụ. O ga-efesakwa ya n’ahụ onye

ọbụla meturu ọkpukpu, maobu onye e gburu egbu, maobu onye nwuru anwu ma o bukwana ili aka. ¹⁹ Nwoke ahụ di ọcha ga-efesakwa ndi ahụ ruru aru n'ubochi nke ato na n'ubochi nke asaa. N'ubochi nke asaa ka o ga-eme ka ha di ọcha. Ndi ahụ a na-edo ọcha ga-asa uwe ha mmiri, saa ahụ ha, n'uhuruchi ubochi ahụ ka ha ga-adị ọcha. ²⁰ Ma o buru na ndi ahụ meruru onwe ha e doghi onwe ha ọcha, aghaghi iwepu ha site n'etiti ogbako Izrel. N'ihu na ha meruru ebe nsọ ONYENWE ANYI. E fesakwaghi ha mmiri nke idi ọcha n'ahụ, nke mere na ha adighi ọcha. ²¹ Nke a bu ukuru ga-adigide mgbe ebighi ebi.

“Nwoke ahụ na-efesa mmiri ahụ e ji edo mmadu ọcha, aghaghi isacha uwe ya niile. Onye ọbụla meturu mmiri nke idi ọcha ahụ aka, ga-abu onye na-adighi ọcha ruo n'uhuruchi. ²² Ihe ọbụla kwa onye na-adighi ọcha meturu aka, ga-agho ihe na-adighi ọcha, onye ọbụla metukwara ya aka ga-abu onye na-adighi ọcha ruo n'uhuruchi.”

20

Mmiri si na nkume

¹ Umụ Izrel, bu nzuko ahụ niile rutere n'ozara Zin n'onwa nke mbu. Ha manyere ulo ha na Kadesh. O bukwa n'ebe ahụ ka Miriam nwuru. E lie ya.

² Ma mmiri onunu adighi nye ndi nzuko ahụ. Ya mere na ha gbakotara imegide Mosis na Eron.

³ Ha sesiri Mosis okwu si, “O gaara akara anyi mma ma a si na anyi nwuru mgbe umunna anyi nwuru n'ihu ONYENWE ANYI. ⁴ Gini mere

i ji kpobata ogbako nke ONYENWE ANYI n'ime ozara a, ime ka anyi na anu ulo anyi niile nwuo n'ebe a? ⁵ Gini mere i ji si n'ala Ijpt kpopta anyi, kpobata anyi n'ebe ojo a? O nweghi mkpuru oghigha maobu fiig, enweghi mkpuru vaini maobu mkpuru pomegranet. O dighi mmiri di nke ha ga-anu."

⁶ Mosis na Eron si n'ebe ogbako ahụ nọ tugharia gaa n'onu uzọ ulo nzute, daa kpuo ihu ha n'ala. E mee ka ha hu ebube ONYENWE ANYI anya. ⁷ ONYENWE ANYI gwara Mosis si, ⁸ "Were mkpara ahụ, gi na nwanne gi Eron kpokota nzuko Izrel niile. Gwa nkume ahụ okwu n'ihu ha, o ga-asopta mmiri ya. Unu ga-eme ka mmiri si na nkume ahụ soopta nye ogbako ahụ, ka ha na igwe anu ulo ha, nuo mmiri."

⁹ Ya mere Mosis sitere n'ihu ONYENWE ANYI weere mkpara ahụ dika iwu ONYENWE ANYI nyere ya si di. ¹⁰ Emesia, Mosis na Eron kpokotara umu Izrel niile n'ihu nkume ahụ. Mgbe ha bjaruru nso, Mosis gwara ha okwu si ha, "Geenu nti unu ndi nnupu isi! O bu site na nkume a ka anyi ga-enye unu mmiri?" ¹¹ Mgbe ahụ Mosis weliri aka ya elu jiri mkpara ahụ tie nkume ahụ ugboro abuo. Mmiri sitere na ya soopta. Ogbako Izrel niile na igwe anu ulo ha nukwara mmiri.

¹² Ma ONYENWE ANYI gwara Mosis na Eron okwu si, "Ebe o bu na unu juru ikwenye n'okwu m, jukwa ido m nsọ n'ihu ndi Izrel niile, unu agaghi edubata ogbako ndi a n'ala ahụ m na-aga inye ha."

¹³ A kpọrọ ebe ahụ mmiri Meriba,* n'ihì na ọ bụ n'ebe ahụ ka Izrel wesoro ONYENWE ANYỊ iwe. O gosikwara ha ìdì nsọ ya.

Edòm aju na Izrel ga-agafe

¹⁴ Mosis sitere n'ọzara Kadesh, zipụ ndị ozi ka ha gakwuru eze Edòm, sị ya,

“Otu a ka nwanne gị bụ Izrel na-ekwu: I nùla akụkọ ihè nhụju anya niile dakwasiri anyị. ¹⁵ Nna anyị gara biri n'ala Ijipt. Anyị biri n'ebe ahụ ọtụtụ afo. Ndi Ijipt mekpara anyị na nna nna anyị ha ahụ. ¹⁶ Ma mgbe anyị tikuru ONYENWE ANYỊ mkpu akwa, ọ nuru akwa anyị, zitere anyị mmụọ ozi ya, onye duputara anyị site n'ala Ijipt.

“Ugbu a, anyị nọ na Kadesh obodo di nso n'oke ala gị. ¹⁷ Biko kwere ka anyị si n'ala gị gafee. Anyị ga-akpachara anya hụ na anyị esiteghi n'ubi ihè okuku gị maobu n'ubi vaini gị gafee. Anyị agaghi anu mmiri obula site n'olulu mmiri gị. Anyị ga-anogide naani n'okporouzo eze. Anyị agaghi ahapu ya, chee ihu akuku aka nri maobu aka ekpe, tutu ruo mgbe anyị gafechara oke ala gị.”

¹⁸ Ma eze Edòm zara sị,

“Unu amanyela ukwu; ọ buru na unu anwaa anwa bata n'ala m, aga m eji ndi agha m zute unu.”

¹⁹ Ma ndi Izrel zara ozi o ziri sị ya,

“O bu naani n'okporouzo ka anyi ga-esi gafee. O buru na anyi maobu anu ulo anyi a nuo mmiri di n'ala gị, anyi ga-akwu onuahia

* **20:13** 20:13 Meriba putara Esemokwu.

ya. Naanị mkpa anyị bụ ịgafe. Ọ dịghị ihe ọzọ anyị chọrọ.”

²⁰ Ma eze Edom aṅaghị ntị, ọ gwaghara ha ọnu si,

“Unu agaghị esite n’ala gabiga.”

Edom chikọtara otutu ndị agha di ike duru ha puo iga izute ha. ²¹ Ebe o bu na ndi Edom ekweghi ka ndi Izrel si n’oke ala ha gafee, ndi Izrel tughariri azu hapu isi uzọ ahụ.

Onwu Eron

²² Ogbako Izrel niile sitere na Kadesh bulie ije gagide rute n’ugwu Hor. ²³ N’ugwu Hor, n’oke ala Edom, Onyenwe anyi gwara Mosis na Eron okwu si ha, ²⁴ “Oge eruola mgbe Eron ga-anwu. O gaghị abanye n’ala ahụ m nyere umu Izrel, n’ihi na unu abuo nupuru isi n’iwu m na mmiri Meriba. ²⁵ Ugbu a, kporo Eron na nwa ya nwoke Elieza, duru ha gaa n’ugwu Hor. ²⁶ N’ebe ahụ ka i ga-eyipu Eron uwe onye nchujaja o yi, yikwasị ha Elieza nwa ya nwoke. O bukwa n’ebe ahụ ka Eron ga-anọ nwuo.”

²⁷ Ya mere Mosis mere dika ONYENWE ANYI nyere ya iwu. Ha ato rigoro n’ugwu Hor mgbe nzuko Izrel niile no na-ele ha anya. ²⁸ Mgbe ha ruru n’elu ugwu ahụ, Mosis yipuru Eron uwe onye nchujaja ya yikwasị ha nwa ya nwoke Elieza. Eron nokwa n’ebe ahụ, n’elu ugwu ahụ nwuo. Emesia, Mosis na Elieza tughariri site n’ugwu ahụ loghachi. ²⁹ Mgbe ogbako Izrel nuru ihe banyere onwu Eron ha ruru uju n’ihi ya iri ubochi ato.

21

Mbibi obodo Arad

¹ Mgbe eze Kenan, bụ Arad, onye bi na Negev nūrū na ndị Izrel na-agbaso ụzọ ahụ na-aga obodo Atarim, ọ chikọtara ndị agha ya, pụkwuru ndị Izrel, luso ha agha. Ọ dotara ụfọdu n'ime ha n'agha. ² Mgbe ahụ, ndị Izrel kwere ONYENWE ANYỊ nkwa sị, “Ọ bụrụ na ị ga-enyere anyị aka imeri eze Arad na ndị ya, anyị ga-ebibi obodo ha niile kpamkpam.” ³ ONYENWE ANYỊ nara ntị n'arịrịọ ha, nyere ha aka imeri ndị Kenan ahụ. Mgbe ahụ, ụmụ Izrel bibiri obodo ha niile, na ndị niile bi n'ime ya. Ya mere, aha a kpọrọ ebe ahụ niile bụ Homa.

Agwọ Bronz Ahụ

⁴ Mgbe ahụ, ụmụ Izrel sitere n'ugwu Hor bilie ije ha, si ụzọ gawara Osimiri Uhie, ka ha nwee ike gaa gburugburu ala ndị Edom. Ma ndị Izrel enweghị ntachiobi oge niile ha nọ n'ije a. ⁵ Ha kwuru okwu megide Chineke na Mosis sị, “Gini mere i ji site n'ala Ijipt kpoputa anyị ka anyị nwusịa n'ozara a? Lee na nri ọbụla adighị n'ebe a, mmiri ọñụñụ adighịkwa, ike iri mánà a na-enweghị isi agwụkwala anyị.”

⁶ Ya mere, ONYENWE ANYỊ zitere agwọ ojọọ na-ata ata n'etiti ha. Agwọ ndị a tagbukwara otutu n'ime ụmụ Izrel. ⁷ Mgbe ahụ, ndị Izrel bjakwutere Mosis sị ya, “Anyị emehiela, n'ihi na anyị ekwuluola ONYENWE ANYỊ, kwulukwaa gị onwe gị. Biko rịrọ anyị ONYENWE ANYỊ ka o wezugara anyị agwọ ojọọ ndị a.” Mosis rịrọ arịrịọ n'ihi ha.

⁸ Mgbe ahụ, ONYENWE ANYỊ gwara Mosis okwu si ya, “Kpuo otu agwo yiri agwo ndi a. Kwuba ya n’onu ogologo osisi nke i ga-amanye n’ala ebe mmadu niile ga-ahu ya anya. Onye obula agwo ojoo a tara ga-adi ndu ma o buru na o ga-ewelite anya ya elu lekwasị agwo ahụ i kwubara n’elu osisi ahụ.” ⁹ Ya mere, Mosis ji bronz kpata agwo yiri otu n’ime agwo ndi ahụ, tinye ya n’onu osisi di ogologo. Onye obula kwa agwo ahụ tara nke welitere anya ya elu lee agwo bronz ahụ anya, dikwara ndu.

Njem iga obodo Moab

¹⁰ Umụ Izrel biliri njem, manye ulo ikwu ha na Obot. ¹¹ Ha sikwa n’Obot bilie njem, maa ulo ikwu ha na Iye Abarim, n’ozara ahụ nke chere ihu n’obodo Moab, n’uzo owuwa anyanwu. ¹² Ha si n’ebe ahụ bilie njem, manye ulo ikwu ha na Ndagwurugwu Zered. ¹³ Ha sitekwara n’ebe ahụ bilie njem, maa ulo ikwu ha n’ofe iyi Anon nke di n’ozara ruru n’oke ala ndi Amorait. Iyi Anon bu oke ala Moab, n’etiti ndi Moab na ndi Amorait. ¹⁴ N’ihi nke a, n’Akwukwo Agha di iche iche nke ONYENWE ANYI na-asi,

“Waheb n’ime Sufa ya na ndagwurugwu niile Anon ¹⁵ na mgbadata ndagwurugwu ndi ahụ nke gbasapuru ruo n’ebe Ar di, nke togboro n’oke ala Moab.”

¹⁶ Mgbe ahụ, umụ Izrel niile biliri njem biarute Bja bu n’olulu mmiri ahụ ONYENWE ANYI nyere Mosis iwu si, “Kpokotaa ndi Izrel niile, n’ihi na m na-aga inye ha mmiri.”

¹⁷ Mgbe ahụ, umụ Izrel buru abu a.

“Sọpụta gị olulu mmiri!

Buonụ abụ banyere mmiri a!

¹⁸ Olulu mmiri ụmụ ndị eze gwuru
nke ndị ndu anyị doziri.

Mkpara eze ha na mkpara ha, ka ha ji gwuo
ya.”

Emesia, ha hapuru ozara ahụ, gaa n'ihu ruo
n'obodo Matana. ¹⁹ Ha si Matana jeruo Nahaliel,
si Nahaliel jeruo Bamot. ²⁰ Sitekwa Bamot
rute na ndagwurugwu ahụ dị n'ohia Moab, ruo
n'ugwu Pisga, nke chere ihu n'ala ahụ togboro
n'efu.

Mmeri e meriri Saihon na Og

²¹ Ndị Izrel zipuru ndị ozi ka ha jekwuru
Saihon, eze ndị Amorait, si ya,

²² “Biko, kwere ka anyị site n'obodo gị gafee.
Anyị agaghị atughari banye n'ime ala ubi gị
maobu n'ubi vaini, maobu nuo mmiri site
n'olulu mmiri obula di n'ala gi. Anyị ga-
eje n'okporozo eze tutu ruo mgbe anyị ga-
agabiga oke ala gi.”

²³ Ma Saihon ekweghi na umu Izrel ga-esi
n'oke ala ya gafee. O chikotara ndi agha ya niile,
zopu ije ibu agha megide ndi Izrel n'ime ozara
ahu. Mgbe o rutere Jehaz, o lusoro Izrel agha.

²⁴ Ma Izrel jiri mma agha gbuo ya. Nwetara
onwe ha ala ya, site n'iyi Anon ruo n'iyi Jabok,
gamiekwara rute n'oke ala ha na ndi Anon, ha
kwusiri n'ihu n'oke ala ndi Anon siri ike kari.

²⁵ Ndị Izrel lughuru obodo niile nke ndi Amorait
bichie n'ime ha, tinyere Heshbon na obodo nta
niile gbara ya gburugburu. ²⁶ Heshbon bu isi

obodo Saihọn, eze ndị Amọrait onye busoro eze naara achi Moab agha dọta ala ya niile n’agha ruo Anọn.

27 O bụ nke a mere ndị na-arọ abụ ji kwuo sị,
 “Bịa na Heshbọn ka e wukwaa ya,
 ka e mee ka isi obodo eze Saihọn guzosie ike.

28 “N’ihi na ọkụ esitela na Heshbọn pụọ.
 Ire ọkụ esitela n’obodo ukwu Saihọn,
 rechapụ obodo Ar, nke dị na Moab,
 ndị nwe ebe niile dị elu nke Anọn.

29 Ahụhụ diri gị Moab!
 Ndi a lara n’iyi ka unu bụ, unu ndi Kemosh.
 Umụ ya ndi ikom aghoala ndi na-enweghi ebe obibi.
 A dotala umu ndi inyom n’agha,
 nye Saihọn eze ndi Amorait.

30 “Ma anyị ebibiela ha,
 bibie Heshbọn ruo riji na Dibon,
 bibie ha ruo Nofa,
 ruokwa riji Medeba.”

31 Ya mere, umụ Izrel bichiri n’ala ndi Amorait.

32 Emesia, Mosis zipuru ndi nnyoputa ka ha ga nyochaa Jeza. Umụ Izrel tibururu obodo niile di gburugburu ya chupukwa ndi Amorait bi n’ebe ahụ. 33 Mgbe ahụ, ha chighariri gbagoo n’uzo gwara Bashan. Ma Og, eze Bashan, na ndi agha ya niile biliri chiru agha puo izute ha na Edrei.

34 Ma ONYENWE ANYI gwara Mosis okwu, si,
 “Atula ya egwu n’ihi na ewerela m ya na ndi agha ya niile, na ala ya, nyefee gi n’aka. Mee ya

ihe i mere Saịhọn eze ndị Amọrait onyeisi obodo ya bụ Heshbọn.”

³⁵ Ya mere, ha gburu ya, tinyere ụmụ ya na ndị agha ya niile, na-ahapụghị onye ọbụla ndụ nye ha. Ha nwetakwara ala ha, biri n’ime ya.*

22

Balak akpọọ Belam oku

¹ Ndị Izrel biliri njem bjarute n’obosara ala Moab. Manye ụlọ ikwu ha n’akụkụ Jodan ebe chere ihu n’obodo Jeriko.

² Ma Balak nwa Zipoa ahụlarị ihe niile Izrel mere ndị Amọrait. ³ Oke ụjọ jidere ndị Moab n’ihi na ndị Izrel dị ọtụtụ. N’ezie, oke ụjọ dị ukwuu jidere ndị Moab n’ihi ụmụ Izrel.

⁴ Ndị Moab jekwuru ndị okenye Midia si ha, “Igwe mmadu ndị a ga-erichapụ ihe niile gbara anyị gburugburu. Ha ga-eripịa ha dika ehi si erichapụ ahịhia ndụ dị n’ala.”

Ya mere, Balak nwa Zipoa, onye bụ eze ndị Moab n’oge ahụ, ⁵ zigara ndị ozi ya ka ha jekwuru Belam, nwa Beoa onye bi n’obodo ya bụ Petoa, nke dị nso n’iyi ukwu Yufretis. O ziri ya si,

“Lee otu ndị sitere n’Ijpt pụta. Lee ka ha si kpuchie elu ala a; ugbu a, ha bi n’akụkụ m.

⁶ Ugbu a, bịa ka ị buọrọ m ha ọnụ, n’ihi na ha

* **21:35** 21:35 Mgbe ndị Izrel meriri eze niile ndị a n’agha, ha bichiri ala niile dị n’ọwụwa anyanwụ Jodan. Ha bichiri ala ndị Moab ruo ọ bụladị n’ala ugwu ugwu Bashan, nke dị na mpaghara ugwu Hemon. Ndị Juu na-eme mmemme banyere mmeri a ha meriri eze Saịhọn, na Ọg. Abụ 135:10-11; 136:19-20

dị ike karịa m. Ma eleghị anya aga m enwe ike merie ha, ma chụpụkwa ha site n'ala m. N'ihina amaara m na ndị ọbụla ị gọziri bụ ndị a gọziri agozi, ndị ọbụla ị buru ọnu ga-anogide buru ndị a buru ọnu.”

⁷ Ndi ozi o zigara bụ ndi okenye obodo Moab na Midia. Ha ji ego ijuta ase n'aka ha. Mgbe ha ruru, ha ziri Belam ozi Balak ziri.

⁸ Belam gwara ha okwu si, “Nodunu n'ebe a n'abali a. Aga m ewetara unu osisa obula ONYENWE ANYI nyere m.” Ya mere, ndi ozi ahụ si Moab nonyeere ya.

⁹ N'abali ahụ, Chineke biakwutere Belam juo ya si, “Ndi ikom ndi a biara ileta gi, ha bu ndi ole?”

¹⁰ Belam siri Chineke, “Balak nwa Zipoa eze Moab zitere m ozi si m, ¹¹ 'Otu ndi esitela n'ala Ijpt puta, ndi di ukwu n'onuogugu. Achoro m ka i bia buoro m ha onu. Ma eleghị anya aga m enwe ike luso ha agha, ma chupukwa ha.’”

¹² Ma Chineke siri Belam, “Esola ha aga! I gaghị abụ ndi a onu, n'ihina ha bu ndi a goziri agozi.”

¹³ Mgbe chi boro, Belam biliri gwa ndi ozi Balak si ha, “Laghachinu n'obodo unu n'ihina ONYENWE ANYI ekweghi ka m soro unu.”

¹⁴ Ya mere, ndi ozi Moab laghachikwuru Balak gwa ya si, “Belam juru iso anyi loghachi.”

¹⁵ Balak nwara ike ya ozo. N'oge a, o zipuru umu eze ndi di otutu na ndi a maara aha ha karia ndi mbu. ¹⁶ Ha jiri ozi a biakwute Belam si ya, “Ihe a ka Balak nwa Zipoa si anyi zie gi, O si gi ekwela ka ihe obula gbochie gi ibiakwute m.

17 N'ihì na aghaghì isopuru gi n'ebe o di ukwu m,* mekwaa ihe obula i si m mee. Naani bia ka i buoro m ndi a onu."

18 Ma Belam zaghachiri si, "O buru na Balak enye m uloeze ya nke juputara n'olaocha na olaedo, apughi m ime ihe obula di ukwu maobu nke nta igabiga iwu ONYENWE ANYI bu Chineke m. 19 Ma otu o di, nonu ka chi boo dika ndi ozo ahụ mere ka m nwee ike choputa ma o di ihe ONYENWE ANYI ga-atukwasị n'ihe o kwuru na mbu."

20 N'abali ahụ, Chineke gwara Belam okwu si ya, "Ebe o bu na ndi a bjara ikpo gi oku, bilie soro ha gaa, kama jikere ikwu naani okwu m ga-etinye gi n'onu."

Inyinya ibu Belam

21 Ya mere, mgbe chi echi ya boro, Belam rigooro n'elu inyinya ibu ya soro umu eze Moab gaa. 22 Ma iwe were Chineke n'ihì na o naga, ma mmuo ozi ONYENWE ANYI guzochiri uzọ igbochi ya. Belam na ndi odibo ya abuo no n'elu inyinya ibu ya. 23 Mgbe inyinya ibu ahụ huru mmuo ozi ONYENWE ANYI ka o guzochiri n'uzo, jide mma a miputara amiputa n'aka ya, inyinya ibu ahụ chighariri onwe ya hapu okporouzo, tnye isi n'ohia. Ma Belam tiri ya ihe ichughachi ya n'uzo.

24 N'oge a, mmuo ozi ONYENWE ANYI guzochiri n'uzo di warawara, nke di n'etiti mgbidi ogige ubi vaini abuo. 25 Mgbe inyinya ibu ahụ huru mmuo ozi ONYENWE ANYI, o tnyere isi n'ahụ

* 22:17 22:17 Nke a bu ikwu ya ugwo di mma

mgbidi ogige ubi ahụ, choọ isite n'ebe ahụ gafee. Mgbe ọ na-eme nke a, o mere ka mgbidi ahụ chihịapu Belam ukwu. Ya mere Belam tiri inyinya ibu ahụ ihe ọzọ.

²⁶ Mgbe ahụ, mmụọ ozi ONYENWE ANYỊ gawara n'ihu n'okporouzo ahụ nọchie ụzọ ahụ ebe di nnoọ mkpakota, ebe inyinya ibu ahụ na-agaghị enwe ike gafee, maọbu ichighari aka nri maọbu aka ekpe. ²⁷ N'ihie nke a, mgbe inyinya ibu ahụ huru mmụọ ozi ONYENWE ANYỊ o dinara ala n'okporouzo. N'oke iwe, Belam ji mkpara di ya n'aka tie ya ihe ọzọ. ²⁸ Mgbe ahụ, ONYENWE ANYỊ mere ka inyinya ibu ahụ kwuo okwu. Ọ juru Belam ajuju si, "Gini ka m mere gi i ji tie m ihe ugboro ato?"

²⁹ Belam zara inyinya ibu ahụ si, "Ọ bu n'ihie na i meela ka m di ka onye nzuzu! N'ezie, a si na m ji mma agha n'aka m, agaara m egbu gi."

³⁰ Inyinya ibu ahụ gwara Balam okwu ọzọ si ya, "Ọ bu na mu onwe m abughi inyinya ibu gi nke i na-anọ n'elu ya ogologo oge ndi a niile? Ọ dila mgbe m si otu a meso gi omume n'ime ndu m niile?"

Belam zara si ya, "Ee."

³¹ Mgbe ahụ ka ONYENWE ANYỊ meghere anya Belam. Ọ huru mmụọ ozi ONYENWE ANYỊ ka o ji mma agha ya guzochie ụzọ. Belam dara n'ala, gbatia onwe ya n'ala n'ihu ya.

³² Mmụọ ozi ONYENWE ANYỊ ahụ juru Belam ajuju si, "Gini mere i ji tie inyinya ibu gi ihe ugboro ato? Abiara m igbochi gi ka ila n'iyi di na-eche gi ghara irute gi. ³³ Ugboro ato ka inyinya ibu a huru m, ma site n'ihu m wezuga

onwe ya. A si na ọ bughị ntughari ọ tugharị site n'ebe m nọ, n'ezie, ugbu a, a gara m egbu gi ma hapu inyinya ibu gi ndu."

³⁴ N'oge a, Belam siri mmuo ozi ONYENWE ANYI, "Emehiela m. Amaghi m na i guzo n'uzo igbochi m. O buru iwe na-ewe gi, ejikeere m ilaghachi azu."

³⁵ Ma mmuo ozi ONYENWE ANYI siri Belam, "Soro ndi ikom a gaa, ma kwuo naani ihe m si gi kwuo." Ya mere, Belam soro ndi ozi eze Balak gaa.

³⁶ Mgbe Balak nuru na Belam no n'uzo na-abia, o puru gaa izute Belam n'otu obodo Moab nke di nonu mmiri Anon, nke di na ngwucha oke ala ya. ³⁷ Mgbe o biarutere, Balak juru Belam ajuju si ya, "Eziri m gi ozi ka i bia ngwangwa, gini mere i biaghi? O bu na m enweghi ike isopuru gi?"

³⁸ Belam zaghachiri, "Lee, Abiakwutelam gi ugbu a, ma enweghi m ike ikwu ihe obula di m mma. O bu naani ihe Chineke tinyere m nonu ka m ga-ekwu."

³⁹ Belam sooro Balak gaa Kiriath Huzoth. ⁴⁰ Balak jiri ehi na aturu chuo aja. O nyere Belam ufo, nyekwa ma ndi ozi eze ndi ya na ha no n'ebe ahụ. ⁴¹ N'utu echi ya, Balak kpoo Belam, duru ya rigoo Bamoth Baal.† O sitere n'ebe ahụ hu nsotu omuma ulo ikwu ndi Izrel.

† **22:41** 22:41 Baal aha nke putara onye nzoputa bu chi egbe eluigwe nke ndi ala Siria na Kenan.

23

Amuma Belam nke mbu

¹ Belam siri, “Wuoro m ebe ichu aja asaa n’ebe a. Kwadokwaara m oke ehi asaa na ebule asaa.”

² Balak mezuru dika Belam gwara ya. Ha abuo gburu otu oke ehi na otu nwa ebule n’ebe ichu aja asaa ahụ n’otu na otu.

³ Mgbe ahụ, Belam gwara Balak si, “Guzoro n’ebe a n’akuku aja gi ka m gaa n’ihu choputa ma eleghi anya ONYENWE ANYI ga-ezute m. Aga m agwa gi ihe obula o kpughere m.” Ya mere, Belam rigooro n’ebe ohia na-adighi.

⁴ Chineke zutere ya n’ebe ahụ. Belam gwara ya si, “Edoziela m ebe ichu aja asaa, gbukwaa otu oke ehi na otu ebule n’elu ha niile n’otu na otu.”

⁵ N’oge a, ONYENWE ANYI tinyere Belam ozi n’onu si ya, “Laghachi gaa zie Balak ozi a.”

⁶ Mgbe Belam loghachiri o huru ya ka o guzoro n’akuku ihe aja ya ndi ahụ, ya na ndisi Moab niile. ⁷ Nke a bu ozi Belam ziri:

“Balak esitela n’obodo Aram kpota m.

Eze Moab esitela n’owuwa anyanwu nke
ugwu ahụ kpota m.

O siri m, bia buoro m Jekob onu
bia kwutoo Izrel.

⁸ M ga-esi anaa buo
onye Chineke na-abughi onu onu?

M ga-esi anaa
kochaa onye ONYENWE ANYI na-akochaghi?

⁹ Esitela m n’elu nkume ndi a hu ha.

Elegidere m ha anya site n’ugwu ahụ,
hu na ha bu ndi biri onwe ha,

ndị dị iche site n'etiti mba niile ọzọ.

¹⁰ Onye pụrụ ịgụta ole uzuzu Jekọb dị?

Maọbụ gụta ole otu ụzọ n'ime nkewa anọ nke Izrel dị.

Ọ ga-atọ m uto ịnwu ụdị ọnwụ ndị na-eme ezi omume.

Ka ọgwụgwụ ndụ m buru ihe nwere ike iyi nke ha!"

¹¹ Balak siri Belam, "Gini bu ihe a i mere m? Akpotara m gi ka i buoro m ndi iro m onu, ma ugbu a, o dighi iheozo i mere karịa naani igozu ha!"

¹² Ma Belam zaghachiri si ya, "O bughu ihe ONYENWE ANYI tinyere m n'onu ka m ga-ekwu?"

Amuma Belam nke abuo

¹³ Mgbe ahụ, Balak siri ya, "Soro m bia n'ebeozo ebe i ga-ahu ha; o bu naani nsotu omuma ulo ikwu ha ka i ga-ahu, i gaghị ahụ ha niile. Site n'ebe ahụ buoro m ha onu." ¹⁴ Ya mere, eze Balak duuru Belam gaa n'ohia Zofim, n'elu ugwu Pisga, wuo ebe ichu aja asaa n'ebe ahụ. O jikwa otu oke ehi, otu oke ehi, na otu ebule, otu ebule, chuo aja n'ebe ichu aja ndi ahụ.

¹⁵ Belam siri Balak, "Guzoro n'ebe a n'akuku ihe aja gi, ebe mu onwe m ga-ezute ya n'ofe nkeozo."

¹⁶ Ma ONYENWE ANYI zutere Belam gwa ya ihe o ga-ekwu si ya, "Laghachikwuru Balak zie ya ozi a."

¹⁷ Ya mere, o loghachiri azu n'ebe ahụ Balak na umu eze Moab guzoro n'akuku ihe aja ha. Balak juru ya si, "Gini ka ONYENWE ANYI siri?"

¹⁸ Ma Belam zaghachiri si ya:

“Bilie otọ Balak, nuru ozi.

Naa nti n’okwu m, gi nwa Zipoa.

19 Chineke agaghi agha ugha, n’ihi na o bughi mmadu.

O gaghi agbanwe obi ya, n’ihi na o bughi nwa mmadu.

O kwuola okwu, ma ghara ime ihe o kwuru?

O kwela nkwa ma ghara imezu nkwa o kwere?

20 Chineke enyela m iwu si m gozie ha.

O goziela ha, a puhikwa igbanwe ya!

21 “O nweghi ajo ihe nke ahuru n’ime Jekob, ahughikwa mwute obula n’Izrel.

ONYENWE ANYI Chineke ha nonyeere ha.

Iti mkpu nke Eze dikwa n’etiti ha.*

22 Chineke kpoputara ha site n’Ijpt.

Ha di ike dika ehi oha.

23 O dighi mgbaasi ga-emegide ha.

O dikwaghi igba afa a puru iji megide Izrel.

N’ihi na ugbu a, ihe di otu a ka a ga-ekwu banyere Jekob

na Izrel. ‘Lee, ihe Chineke mere ha.’

24 Ha na-ebili otọ dika nne odum,

ha na-enughari onwe ha dika odum,

nke na-adighi edina ala tutu o richaa ihe o gburu, ma nuokwa obara ihe ahụ o tigburu!”

25 Mgbe ahụ, Balak siri Belam, “Abula ha onu ma oli, ma o bukwanu gozie ha ma oli.”

26 Ma Belam zaghachiri, “O bu na m agwaghi gi, ihe obula nke ONYENWE ANYI ga-ekwu ka m ga-eme?”

* 23:21 23:21 Maobu, O bu eze ha!

Amuma Belam nke atọ

²⁷ Mgbe ahụ, Balak siri Belam, “Bia, aga m akporo gi gaa n’ebe ozo. Eleghị anya o ga-amasi Chineke ka i si n’ebe ahụ buoro m ha onu.” ²⁸ Ya mere, Balak duuru Belam gaa n’elu ugwu Peoa nke na-elegide ozara ahụ anya.

²⁹ Belam gwara Balak okwu si ya, “Wuoro m ebe ichu aja asaa ozo. Doziekwa umu oke ehi asaa na ebule asaa e ji achu aja.” ³⁰ Balak mere dika Belam gwara ya. O ji otu oke ehi na otu ebule chuo aja n’ebe ichu aja ahụ n’otu na otu.

24

¹ N’oge a, Belam aghotala n’uche ya na o masiri ONYENWE ANYI igosi Izrel. Ya mere, o horoghi igba afa dika o mere n’oge ndi gara aga, kama o chere ihu ya n’ozara. ² Mgbe Belam lepuru anya o huru umu Izrel dika ha si maa ulo ikwu n’ebo n’ebo. Mgbe ahụ kwa, Mmuo nke Chineke dakwasiri ya. ³ O buru amuma ndi a si, “Okwu si n’onu Belam nwa Beoa puta,
okwu onye ahụ anya ya saghere asaghe.

⁴ Okwu onye ahụ na-anu okwu Chineke
onye na-ahụ onu site n’aka onye puru ime
ihe niile.
Onye na-ada n’ala ma anya ya na-eghe oghe.

⁵ “Lee ka ebe obibi gi si maa mma, gi Jekob,
ebe obibi gi niile, gi Izrel!

⁶ “Dika ndagwurugwu di iche iche ka ha gbas-
apuru,
dika ubi a gbara ogige di n’akuku osimiri,

dịka osisi aloos nke ONYENWE ANYỊ kpuru,
dịka osisi sida di n'akuku mmiri.

⁷ Mmiri ga-esi n'ite mmiri ha na-eruputa,
mkpuru ha ga-enwekwa mmiri di ukwu.

“Eze ha ga-adị ukwu karịa Agag,
a ga-ebulikwa alaeze ha elu.

⁸ “Chineke sitere n'ala Ijipt kporuta ha.
Ha nwere ike dika atụ.

Ha ga-eripia mba niile na-ebili imegide ha.
Ha ga-anyajisi okpukpu ha niile,
jirikwa otutu akụ ha gbatio ha.

⁹ Ha na-amakpuru, dinara ala dika odum,
dika nne odum, onye puru ikpote ha?

“Ngozi na-adiri onye o bula na-agozi gi,
ma obubu onu na-adiri onye obula na-
akocha gi.”

¹⁰ Iwe Balak di oku megide Belam n'oge a.
O kọtara aka ya abuo n'iwe. Tie mkpu si
Belam, “Akporo m gi ka i bia buoro m ndi iro
m onu. Ma i goziela ha ugboro ato a. ¹¹ Si
n'ebe m no wezuga onwe gi! Laghachi n'ulo
gi! Akwadobere m inye gi onodu di elu, ma
ONYENWE ANYI e gbochiela gi inweta ugwo oru
a.”

¹² Belam zara Balak si, “O bu na m agwaghi ndi
ozi gi niile, bu ndi i zitere m, ¹³ 'na a sikwari
na Balak enye m olocha na olaedo niile nke
di n'uloeze ya, apughi m ime ihe obula n'ike
aka, maobu ihe oma maobu ihe ojoo, i gabiga
iwu ONYENWE ANYI. O bukwa naani ihe ONYENWE

ANYỊ na-ekwu ka m ga-ekwu’? ¹⁴ Ugbu a, ana m alakwuru ndị m, ma bịa, ka m dọọ gị aka na ntị banyere ihe ndị a ga-eme ndị gị n’ụbọchị ndị a na-abịa n’ihu.”

Amụma Belam nke anọ

¹⁵ Ya mere Belam kwuru okwu ndị a:

“Amụma Belam nwa Beoa,
amụma nke onye ahụ anya ya n’ahụ ụzọ nke
ọma,

¹⁶ amụma onye ahụ nke na-anụ okwu Chineke,
onye ihe ọmụma ya si n’ebe Onye kachasi
ihe niile elu na-abịa.

Onye na-ahụ ọhụ site n’aka Onye pụrụ ime ihe
niile.

Onye na-ada n’ala, ma anya ya abụọ ghekwa
oghe.

¹⁷ “Ana m ahụ ya, ma ọ bughị ugbu a,
ana m ele ya anya, ma ọ nọghị nso.

Otu kpakpando ga-esi n’ime Jekọb zolie.

Mkpara eze ga-esi n’etiti Izrel bilie.

Ọ ga-etipịa egedege ihu ndị Moab,
na okpokoro isi ndị ikom Shet niile.

¹⁸ A ga-meri Edom,*

Sia, onye iro ya, ka a ga-meri n’agma.

Ma Izrel ga-eto, ghọọ onye dị ike.

¹⁹ Otu onye ọchịchị ga-esi na Jekọb pụta.

Bibie ndị niile fọdurụ n’obodo ahụ.”

Amụma Belam nke ise

²⁰ Mgbe ahụ, Belam lepuru anya legide ụlọ ndị
Amalek niile, buo amụma banyere ha si:

* **24:18** 24:18 Ndị Edom si n’agburu Ịsọ. Jen 36:1-9

“Amalek bụ mba mbụ n’etiti mba niile,
ma ikpeazụ ya bụ mbibi!”

Amụma Belam nke isii

²¹ Ọ hụrụ ndị Ken anya, kwuo okwu ya:

“E, i bi ugbo a n’ebe e wusiri ike,[†]
akwụ gị dị n’ime oke nkume ahụ!

²² Ma, a ga-ebibi unu ndị Ken niile,
mgbe Ashọ ga-adọta unu n’agha.”

Amụma Belam nke asaa

²³ Ndi a bụ okwu o ji mechie amụma ya:

“Onye ga-adị ndụ mgbe Chineke ga-eme ihe ndi
a?

²⁴ Ugbọ mmiri ga-esi n’ọnu mmiri Saipros
bịa.

Ha ga-eji ike dobe ndi Eba[‡] na ndi Ashọ n’okpuru
ha,

ma a ga-ebibikwa ha onwe ha.”

²⁵ Emesịa, Belam biliri laghachi n’ulo ya, ma
Balak gbasoro ụzọ nke ya.

25

Moab emee ka Izrel mehie

¹ Mgbe Izrel bi na Shitim, ndi ikom ha malitere
isoro ndi inyom Moab na-akwa iko. ² Ndi inyom
a kpọrọ ha ka ha bịa soro na mmemme ichu aja
nye chi ha niile. Ndi Izrel riri nri ihe aja ahụ,
kpọkwa isiala nye chi ndi a niile. ³ Ya mere,
ndi Izrel sonyere na-akpo isiala nye chi Baal nke

[†] **24:21** 24:21 Ya bụ nke n’adigide adigide [‡] **24:24** 24:24 Eba
bụ nna nna ndi Hibru. Jen 10:21; 1Ih 1:25-27

Peoa.* Nke a mere ka iwe ONYENWE ANYI nwuru oku megide ha.

⁴ ONYENWE ANYI gwara Mosis okwu si ya, “Duru ndi ndu ebo niile nke Izrel gbuo ha ma kwunye ha n’osisi n’ihu ONYENWE ANYI n’etiti ehie, ka oke iwe ONYENWE ANYI di oku ghara ibiakwasị ndi Izrel.”

⁵ Ya mere, Mosis siri ndi okaikpe Izrel, “Onye obula n’ime unu aghaghi igbu ndi unu, bu ndi jikotara onwe ha na Baal nke Peoa.”

⁶ Mgbe ahụ, otu nwoke onye Izrel kpobatarara n’ime ulo ikwu otu nwanyị onye Midia, n’ihu Mosis na nzuko Izrel niile, mgbe ha niile no na-akwa akwa n’onu uzo ulo nzute ahụ. ⁷ Mgbe Finehaz na Elieza, nwa Eron, onye nchujaja huru ihe a, o hapuru ogbako Izrel. O were ube n’aka ya, ⁸ soro nwoke ahụ baa n’ime ulo, ebe ya na nwaagboghọ ahụ dina. O mara ha ube ahụ, nke si n’ahụ nwoke ahụ gafee mikpuo n’afọ nwaagboghọ ahụ. Nke a mere ka ihe otiti ahụ na-emegide ndi Izrel kwusi. ⁹ Ma tupu ihe otiti ahụ akwusi, ndi mmadu onuogugu ha ruru iri puku abuo na ano (24,000) anwualari.

¹⁰ ONYENWE ANYI gwara Mosis okwu si, ¹¹ “Finehaz nwa Elieza, nwa Eron, onye nchujaja, emeela ka iwe m megide Izrel dajuo. N’ihi na o nwere inu oku n’obi dika mu onwe m banyere idebe nsopuru m nsọ n’etiti ha, ka m ghara isite n’inu oku nke obi m bibie ha. ¹² Ya mere, gwa ya, na m na-eme ka ogbugba ndu udo m diri ya. ¹³ Ya na umu umu ya ka ogbugba ndu ebighi ebi

* **25:3** 25:3 Ha sitere n’ikpo isiala kekota onwe ha n’ahụ Baal-Peoa.

nke ịrụ ọrụ nchụaja ga-adiri, n'ihì na o nwere ịrụ ọkụ n'obi banyere nsọpuru nke Chineke ya, si otu a chọrọ ndị Izrel aja ikpuchi mmehie.”

¹⁴ Aha nwoke Izrel ahụ e gburu ya na nwanyị onye Midia ahụ bụ Zimri, nwa Salu, onyendu otu ezinaụlọ n'èbo Simion. ¹⁵ Aha nwanyị Midia ahụ e gburu bụ Kozbi, nwa nwanyị Zua, onye bụ otu n'ime ndịisi ezinaụlọ na Midia.

¹⁶ ONYENWE ANYỊ gwara Mosis okwu sị ya, ¹⁷ “Mesoo ndị Midia mmeso dika ndị iro. Gbukwaa ha. ¹⁸ N'ihì na ha mesoro unu mmeso dika ndị iro mgbe ha ji ụzọ aghughọ ghogbuo unu n'okwu Peoa, na n'okwu Kozbi nwanne ha nwanyị, bụ nwa nwanyị otu n'ime ndịisi Midia, onye e gburu mgbe ihe otiti ahụ bịaara n'ihì okwu Peoa.”

26

Ịgụ ọnụ nke ugboro abụọ

¹ Mgbe ihe otiti ahụ niile gasiri, ONYENWE ANYỊ gwara Mosis na Elieza nwa Eron, onye nchụaja okwu sị ha, ² “Gaanu guo, chọputa ọnụọgụgụ nzuko niile nke umu Izrel dika ezinaụlọ ha si di; ndi niile gbara iri afọ abuo gafee. Chọputa ọnụọgụgụ ndi nwere ike ije agha.” ³ Ya mere, na mbara ala Moab, n'akuku osimiri Jordan, na ncherita ihu Jeriko, ka Mosis na Elieza onye nchụaja no gwa ha okwu sị ha, ⁴ “Guonu ndi ikom gbara iri afọ abuo gafee onu, dika ONYENWE ANYI nyere Mosis n'iwu.”

Ndi a bu ndi Izrel si Ijipt puta:

- ⁵ Ụmụ ụmụ Ruben, ọkpara Izrel, bụ ndị a:
 site na Hanok, ikwu Hanok,
 site na Palu, ikwu Palu,
⁶ site na Hezron, ikwu Hezron
 site na Kami, ikwu Kami
⁷ Ndi a bụ agburu Ruben. Ọnụọgụ ha
 di iri puku anọ, puku atọ na nari asaa
 na iri atọ (43,730).
- ⁸ Nwa Palu bụ Eliab, ⁹ ụmụ Eliab bụ Nemuel,
 Datan na Abiram. Datan na Abiram bụ ndi
 ndu ogbako ahụ nupuru isi megide Mosis
 na Eron. Ha sonyere ndi ahụ so Kora
 mgbe ha nupuru isi megide ONYENWE ANYI.
¹⁰ Ala meghere onu ya, loo ha na Kora, ma
 oku rechapuru nari mmadu abuo na iri ise
 ndi ozo ahụ sonyere ha. Onwu ha ghorọ
 ihe ido aka na nti. ¹¹ Otu o di, ndi niile si
 n'ezinaulo Kora anwuchaghi.
- ¹² Ụmụ ụmụ Simion dika ikwu ha si di bu,
 site na Nemuel, ikwu Nemuel,
 site na Jamin, ikwu Jamin,
 site na Jakin, ikwu Jakin,
¹³ Site na Zera, ikwu Zera,
 site na Shaul, ikwu Shaul.
- ¹⁴ Ndi a bụ ndi agburu Simion.
 Onụọgụ ndi ikom ha di iri puku
 abuo, puku abuo na nari abuo
 (22,200).
- ¹⁵ Ụmụ ụmụ Gad dika ikwu ha si di bu ndi a:
 ikwu Zefon, site na Zefon,
 ikwu Hagi, site na Hagi,
 ikwu Shuni, site na Shuni,

16 ikwu Ozni, site na Ozni,
ikwu Eri, site na Eri,

17 ikwu Arodi, site na Arodi,
ikwu Areli, site na Areli,

18 Ndi a bu agburu Gad. Ndi a guru onu
di iri puku anọ na nari ise (40,500).

19 Umụ ndi ikom Juda abuo, Ia na Onan,
nwuru n'ala Kenan.

20 Ma umu umu Juda ndi ozo, dika ikwu ha di
iche iche si di bu ndi a:
ikwu Shela, site na Shela,
ikwu Perez, site na Perez,
ikwu Zera, site na Zera.

21 Ikwu abuo ozo si n'agburu Perez bu ndi a:
Ikwu Hezron, site na Hezron,
Ikwu Hamul, site na Hamul.

22 Ndi a bu agburu Juda. Ndi a guru onu
di iri puku asaa, puku isii na nari ise
(76,500).

23 Umụ umụ Isaka dika ikwu ha si di bu ndi a:
ikwu Tola, site na Tola,
ikwu Pua, site na Pua

24 ikwu Jashub, site na Jashub,
ikwu Shimron, site na Shimron.

25 Ndi a bu agburu Isaka. Ndi a guru onu
di iri puku isii, puku anọ na nari ato
(64,300).

26 Umụ umụ Zebulon dika ikwu ha si di bu ndi
a:
ndi Sered, site n'ikwu Sered,
ndi Elon, site n'ikwu Elon,

ndị Jaliil, site n'ikwu Jaliil.

²⁷ Ndi a bu agburu Zebulon. Ndi a guru onu di iri puku isii na nari ise (60,500).

²⁸ Umụ umụ Josef dika ha si di n'agburu Manase na Ifrem bu ndi a:

²⁹ Umụ umụ Manase bu ndi a: ndi Makia, site n'ikwu Makia. Makia bu nna Gilead.

Ikwu Gilead, site na Gilead.

³⁰ Ndi a bu umụ umụ Gilead: ikwu Leza, site na Leza, ikwu Helek, site na Helek.

³¹ Ikwu Asriel, site na Asriel.

Ikwu Shekem, site na Shekem.

³² Ikwu Shemida, site na Shemida, ikwu Hefa, site na Hefa.

³³ (Hefa mutara nwoke a na-akpo Zelofehad. Ma Zelofehad amutaghi nwoke obula kama ndi inyom ndi a ka o mutara, Mahla, na Noa, na Hogla, na Milka, na Tiaza.)

³⁴ Ndi a bu agburu Manase. Ndi a guru onu di iri puku ise, puku abuo na nari asaa (52,700).

³⁵ Ndi a bu umụ umụ Ifrem dika ikwu ha si di: ikwu Shutela site na Shutela, ikwu Beka site na Beka, ikwu Tahan site na Tahan.

³⁶ Ndi a bu umụ umụ Shutela: ikwu Eran site na Eran.

³⁷ Ndi a bu agburu Ifrem. Ndi a guru onu di iri puku ato, puku abuo na nari ise (32,500).

Ndị a bụ ụmụ ụmụ Josef dika ikwu ha si dī.

³⁸ Ndị a bụ ụmụ ụmụ Benjamin dika ikwu ha si dī:

ikwu Bela site na Bela,
ikwu Ashbel site Ashbel,
ikwu Ahiram site na Ahiram.

³⁹ Ikwu Shufam site na Shufam,
ikwu Hufam site na Hufam.

⁴⁰ Ụmụ ụmụ Bela site na Aad, na Naaman bụ,
ikwu Aad site na Aad,
ikwu Neeman site na Neeman.

⁴¹ Ndị a bụ agbụrụ Benjamin. Ndị a gụrụ ọnụ dī iri puku anọ, puku ise na nari isii (45,600).

⁴² Ụmụ ụmụ Dan dika ikwu ha si dī bụ ndị a:
ikwu Shuham, site na Shuham.

Ndị a bụ naanị ikwu dī na Dan. ⁴³ Ha niile si n'agbụrụ Shuham. Ndị a gụrụ ọnụ dī iri puku isii, puku anọ na nari anọ (64,400).

⁴⁴ Ụmụ ụmụ Asha dika ikwu ha si dī bụ ndị a:
ikwu Imna site na Imna,
ikwu Ishvi, site na Ishvi,
ikwu Beriya, site na Beriya.

⁴⁵ Ikwu e nwere site n'ụmụ ụmụ Beriya bụ ndị a:

ikwu Heba, site na Heba,
ikwu Malkiel, site na Malkiel.

⁴⁶ Asha mụtakwara otu nwa nwanyị aha ya bụ Sera.

⁴⁷ Ndi a bu agburu Asha. Ndi a guru onu di iri puku ise, puku ato na nari ano (53,400).

⁴⁸ Umụ umụ Naftali dika ikwu ha si di bu ndi a:
 ikwu Jaziil, site na Jaziil,
 ikwu Guni, site na Guni,
⁴⁹ ikwu Jeza, site na Jeza,
 ikwu Shilem, site na Shilem.

⁵⁰ Ndi a si n'agburu Naftali. Ndi a guru onu di iri puku ano, puku ise na nari ano (45,400).

⁵¹ Ya mere, onugugu ndi ikom niile tozuru ije agha n'Izrel di nari puku isii, otu puku na nari asaa, na iri ato (601,730).

⁵² Mgbe ahụ, ONYENWE ANYI gwara Mosis okwu si ya, ⁵³ "I ga-ekenye ha ala ahụ ka o buru ihe nketa ha dika onugugu aha ha si di. ⁵⁴ Ndi di ukwu n'onugugu ga-eketa ala di ukwu, ma ndi di nta ga-eketa ala di nta. Ihe nketa nke onye obula ga-enweta ga-adị ka onugugu ahụ e dere. ⁵⁵ Lezie anya hụ na e kesara ala ahụ site n'ife nza. Ala ndi obula ga-eketa ga-abu dika aha nna ochie ebo ha si di. ⁵⁶ A ga-esite n'ife nza kenye ndi obula ihe nketa nke ha dika idi ukwu maobu idi nta ha si di."

⁵⁷ Ndi a bu ndi Livayi a guru onu dika ikwu ha si di,
 ikwu Geshon, site na Geshon,

ikwu Kohat, site na Kohat,
ikwu Merari, site na Merari.

⁵⁸ Ndi a sikwa n'agburu Livayi:

ikwu Libni,
ikwu Hebron,
ikwu Mahali,
ikwu Mushi, na
ikwu Kora.

(Kohat bu nna nna Amram. ⁵⁹ Aha nwunye Amram bu Jekobed, nwa nwa Livayi, onye a muru n'agburu ndi Livayi n'Ijpt. O mutaara Amram umu ndi a: Eron na Mosis, na Miriam, nwanne ha nwanyi. ⁶⁰ Eron mutara Nadab, na Abihu, na Elieza, na Itama. ⁶¹ Ma Nadab na Abihu nwuru mgbe ha chere oku na-adighi nso n'ihu ONYENWE ANYI.)

⁶² Onuogugu umu ndi ikom Livayi niile di otu onwa gaa n'ihu di iri puku abuo na puku ato (23,000). Ma a gunyekoghi onuogugu agburu Livayi n'onuogugu ndi Izrel, n'ih na agburu Livayi enweghi oke obula mgbe e kenyere agburu Izrel niile ihe nketa ha.

⁶³ Ya mere, ndi a bu nchoputa onuogugu umu Izrel, dika Mosis na Elieza onye nchujaja kwadobere guo na mbara ala Moab, n'akuku osimiri Jordan, na ncherita ihu obodo Jeriko. ⁶⁴ Ma n'etiti ndi a, o nweghi otu onye obula Mosis na Eron onye nchujaja guru n'onuogugu mgbe ha guru ndi Izrel onu n'ozara Sainai. ⁶⁵ N'ih

na ONYENWE ANYI gwara ndi Izrel ahụ na ha ga-anwụ n'ime ọzara ahụ. Naani ndi a hapuru ndu bu Kaleb, nwa Jefune, na Joshua nwa Nun.

27

Umụ ndi inyom ZELOFEHAD

¹ Umụ ndi inyom ZELOFEHAD nwa Hefa, nwa Gilead, nwa Makia, nwa Manase bu ndi si n'agburu Manase nwa Josef. Aha ndi inyom ndi a bu: Mahla, Noa, Hogla, Milka na Tiaza. Ha biara, ² n'onu uzọ ulọ nzute, guzo n'ihu Mosis, na Elieza onye nchujaja, na ndi ndu niile na ogbakọ Izrel niile kwuo si, ³ "Nna anyi ZELOFEHAD nwuru n'ozara ma o bughị otu n'ime ndi sonyere Kora, bu ndi ahụ zokotara megide ONYENWE ANYI. O nwuru onwu n'ihie mmehie nke ya. Ma otu o di, o mutaghi nwoke. ⁴ Gini ga-eme a ga-eji hichapu aha nna anyi site n'agburu ya n'ihie na o mutaghi nwoke? O bu uche anyi na e kwesiri ikenye anyi oke n'oge a na-enye umunne nna anyi oke."

⁵ Ya mere, Mosis butere mkpa ha n'ihu ONYENWE ANYI. ⁶ Ma ONYENWE ANYI zaghachiri Mosis si ya, ⁷ "The umu ZELOFEHAD na-ekwu ziri ezi. I ghaghi ikenye ha oke n'etiti umunne nna ha, ma nyefeekwa ha oke ruru nna ha.

⁸ "Gwa ndi Izrel si ha, 'O buru na nwoke obula anwu na-amutaghi nwoke, oke niile ruru ya ga-alara nwa ya nwanyi. ⁹ Ma o buru na o mutaghi nwa nwanyi, oke ruru ya ga-alara umunne ya ndi nwoke. ¹⁰ A sikwa na o nweghi umunne ndi nwoke, mgbe ahụ oke ya ga-alara umunne nna

ya ndi nwoke. ¹¹ O burukwa na o nweghi ndi nwoke bu umunne nna ya, mgbe ahụ ihe nketa ya ga-alara onye dikariri ya nso n'ikwu ya, ka o buru nke ya. Nke a bu iwu diri ndi Izrel niile dika ONYENWE ANYI si nye ya Mosis n'iwu.' ”

Joshua agho onyendu

¹² Mgbe ahụ, ONYENWE ANYI gwara Mosis okwu si ya: “Gaa rigoro n’ugwu Abarim site n’ebe ahụ lefee anya n’ofe mmiri Jordan leruo ala ahụ nke m nyere umu Izrel anya. ¹³ Mgbe i lechasi ya, i ga-anwu dika nwanne gi Eron nwuru. ¹⁴ N’ihi na unu nupuru isi nye okwu m n’ozara Zin, mgbe ogbako umu Izrel sesiri m okwu. Unu abuo nupuru isi n’iwu m ido m nsọ n’ihu ha.” (Ndi a bu mmiri Meriba Kadesh, nke di n’ozara Zin.)

¹⁵ Mosis zara ONYENWE ANYI si ya, ¹⁶ “Ka ONYENWE ANYI, Chineke nwe mmuo nke mmadu niile, hoputa onyendu ga-elekota ogbako a. ¹⁷ Onye ga na-apu na-abatakwa n’ihu ha, onye ga na-edu ha puo, duru ha batakwa, ka ndi ONYENWE ANYI ghara idi ka aturu na-enweghi onye ozuzu.”

¹⁸ Ya mere, ONYENWE ANYI siri Mosis, “Kporo Joshua, nwa Nun, onye nwere mmuo Chineke n’ime ya, bikwasị ya aka gi. ¹⁹ Mee ka o guzo n’ihu Elieza onye nchaja, nakwa n’ihu ogbako niile, nyefee ya oru nke ibu onyendu n’ihu ha. ²⁰ Nyekwa ha ufodu ikike* gi, ka nzuko niile nke umu Izrel nwee ike rubere ya isi. ²¹ Ma ya onwe ya ga-eguzo n’ihu Elieza onye nchaja, onye ga-ajuru ya ase site na mkpebi Urim n’ihu ONYENWE

* **27:20** 27:20 Maobu, ebube nke ya na ikike so

ANYỊ. Ọ bụ site n'okwu ọnụ ya ka ha ga-apụ, site n'okwu ọnụ ya ka ha ga-ana abata. Ma ya onwe ya, ma ndị Izrel niile, tinyekwara nzukọ niile.”

²² Ya mere, Mosis mere dika ONYENWE ANYỊ nyere ya iwu. O duuru Joshua mee ka o guzo n'ihu Elieza onye nchụaja na ọgbakọ niile.

²³ Mosis bikwasiri aka ya abụọ n'isi Joshua, rara ya nyefee maka ije ozi ahụ niile dika ONYENWE ANYỊ nyere Mosis n'iwu.

28

Aja nke ubochi niile

¹ ONYENWE ANYỊ gwara Mosis okwu si ya, ² “Nye ndị Izrel iwu a si ha, ‘Lezienụ anya hụ na unu na-eche n'ihu m, n'oge niile a kara aka, nri ahụ a na-enye maka onyinye m a na-enye site n'ọkụ, nke isisi ya na-adị m ezi mma.’ ³ Si ha, ‘Nke a bụ onyinye unu na-enye site n'ọkụ nke unu na-eche n'ihu ONYENWE ANYỊ: umụ aturu abụọ gbara otu afo, nke na-enweghi ntupo, ka e jiri ha chuo aja nsure oku kwa ubochi niile. ⁴ Chuo otu nwa aturu n'oge ututu, chokwa nke ozo n'oge uhuruchi. ⁵ I ga-ejikwa lita utu oka abuo a kwoziri akwozi nke a gwokotara n'otu lita mmanu oliv asuru asu, chuo aja mkpuru oka. ⁶ Nke a bu aja nsure oku ahụ ONYENWE ANYỊ nyere iwu ya n'ugwu Sainai na a ga na-achuru ya mgbe niile, dika aja isisi ya di ezi mma, aja nke a churu site n'okụ nye ONYENWE ANYỊ. ⁷ Mmanya ga-eso aja a ga-abu otu lita mmanya gbara uka n'isi otu aturu obula, i ga-awusa aja ihe onunu a n'ebe nsọ nye ONYENWE ANYỊ. ⁸ N'oge anyasi, i

ga-ewerekwa nwa aturu nke abuo, ya na otu udi aja mkpuru oka na aja ihe onuunu di ka i mere n'ututu, jiri chuo aja. Nke a bukwa aja e sitere n'oku chuo, nke isisi ya di ezi mma nye ONYENWE ANYI.

Aja nke ubochi izuike

⁹ “N'ubochi izuike, jiri umu aturu abuo gbara otu afo, otu afo, ndi na-enweghi ntupo, ha na aja ihe onuunu na aja mkpuru oka e ji lita utu oka ano na okara a kwoziri akwozi, nke a gwaziri mmanu mee. ¹⁰ Nke a bu aja nsure oku nke Ubochi Izuike, tinyere aja nsure oku na aja ihe onuunu ndi ahụ a na-achụ n'oge ha.

Aja nke ubochi mbu n'onwa

¹¹ “Ozo, n'ubochi mbu nke onwa obula, a gachuru ONYENWE ANYI aja nsure oku di iche, nke a ga-eji umu oke ehi abuo, na otu ebule, na umu ebule asaa gbara otu afo, otu afo, ndi na-enweghi ntupo chuo. ¹² Tinyere oke ehi obula, i ga-eji lita utu oka isii na okara a kwoziri nke oma, nke a gwara mmanu chuo aja. Ma lita utu oka ano na okara a kwoziri nke oma, nke a gwakotakwara mmanu ka a ga-eji chuo aja mkpuru oka maka otu ebule obula. ¹³ Ma n'isi otu nwa aturu obula, o bu lita utu oka abuo a kwoziri nke oma, nke a gwakotara ya na mmanu ka a ga-eji chuo aja mkpuru oka. A ga-eji ha chuo aja nsure oku nke isisi ya ga-atokwa ONYENWE ANYI ezi utu. ¹⁴ Aja obula a churu ga-enwe aja ihe onuunu nke ga-eso ya, lita mmanya abuo maka otu oke ehi, ihe ji ntakiri karja otu lita mmanya n'isi otu ebule, na otu lita n'isi otu nwa aturu. Nke a ga-abu aja

nsure ọkụ nke a ga-achụ n'oge ọnwá ọhụrụ ọ bụla, n'ime afọ ọbụla, ¹⁵ n'agbanyeghị aja nsure ọkụ na aja ihe ọhụrụ nke a na-achụ dịka mgbe ha si dị, a ga-eche otu mkpị n'ihu ONYENWE ANYỊ dịka aja mmehie.

Mmemme Ngabiga

¹⁶ “ N'ụbọchị nke iri na anọ nke ọnwá mbụ, ka a ga-edebe Mmemme Ngabiga. ONYENWE ANYỊ. ¹⁷ N'ụbọchị na-esó ya, bụ abalị iri na ise nke ọnwá ahụ ka a ga-eme mmemme. N'ime abalị asaa ka a ga-eri achicha a na-ejighị ihe na-eko achicha mee. ¹⁸ N'ụbọchị mbụ mmemme a bidoro, a ga-akpọ nzukọ dị nsọ nke ndị Izrel niile. O dighi ọrụ siri ike a ga-arụ n'ụbọchị ahụ. ¹⁹ Unu ga-eji ụmụ oke ehi abụọ, na otu ebule, na ụmụ ebule asaa gbara naanị otu afọ, otu afọ, nke na-enweghị ntupọ ọbụla chụọrọ ONYENWE ANYỊ aja nsure ọkụ. ²⁰ N'isi otu oke ehi ọbụla, a ga-achụ aja mkpụrụ ọka nke a ga-eji lita ụtụ ọka isii na ọkara a kwọziri nke ọma, a gwakọtara ya na mmanụ chụọ. N'isi ebule ọbụla, lita ụtụ ọka anọ na ọkara. ²¹ Ma n'isi otu nwa atụrụ ọbụla, a ga-enye lita ụtụ ọka abụọ a kwọziri nke ọma. ²² Tinye otu mkpị n'ihị ichụ aja mmehie maka ikpuchiri unu mmehie unu. ²³ A ga-achụ aja ndị a, tinyere aja ndị ọzọ niile a na-achụ n'ụbọchị niile. ²⁴ A ga-achụ aja ndị a ụbọchị niile n'ime ụbọchị asaa nke mmemme ahụ. Ha ga-abụ aja nke isisi ha dị ONYENWE ANYỊ ezi ụtọ. A ga-achụ ha, chụkwaa aja nsure ọkụ na aja ihe ọhụrụ nke a na-achụ dịka mgbe ha si dị. ²⁵ N'ụbọchị nke

asaa nweenụ mkpọkọta dị nsọ, unu arụkwala ọrụ nke ụbọchị ahụ.

Mmemme Izu Asaa

²⁶ “ ‘N’ụbọchị mbụ nke mkpụrụ mbụ, mgbe unu na-eche onyinye ọka ọhụrụ unu n’ihu ONYENWE ANYỊ n’oge mmemme Izu Asaa, nweenụ mkpọkọta dị nsọ. Unu arụkwala ọrụ nke ụbọchị ahụ. ²⁷ Unu ga-achụ aja nsure ọkụ, nke isisi ya dị ezi mma nye ONYENWE ANYỊ. Ọ bụ ụmụ oke ehi abụọ, na otu ebule, na ụmụ ebule asaa gbara otu afọ, otu afọ, ka a ga-eji chụọ aja a. ²⁸ Ihe unu ga-etinye n’ihe ndị a bụ aja mkpụrụ ọka a ga-eji lita ụtụ ọka isii na ọkara a kwọziri akwọzi, nke a gwakọtara ya na mmanụ chụọ, n’isi otu oke ehi. Lita ụtụ ọka anọ na ọkara, n’isi otu ebule, ²⁹ na lita ụtụ ọka abụọ, n’isi otu nwa aturụ ọbụla. ³⁰ Ọzọkwa, a ga-eji otu mkpị chụọ aja maka mkpuchi mmehie unu. ³¹ Dozie aja ndị a tinyere aja ihe ọhụrụ ha, ya na aja nsure ọkụ na aja mkpụrụ ọka ya na aja ahụ so. Hụkwanyị na anụ ụlọ e ji chụọ aja ndị a bụ ndị na-enweghị ntupọ ọbụla.

29

Mmemme Opi Ike

¹ “ ‘Ụbọchị unu ga-egbu opi ike ga-adị n’abalị mbụ nke ọnwaa asaa n’afọ ọbụla. N’ụbọchị ahụ, a ga-enwe mkpọkọta dị nsọ nke mmadụ niile. Unu agaghị arụ ọrụ ọbụla n’ụbọchị ahụ. ² N’ụbọchị ahụ, unu ga-achụ aja nsure ọkụ a ga-eji otu oke ehi, na ebule, na ụmụ aturụ asaa gbara otu afọ, otu afọ ndị na-enweghị ntupọ,

chụọ. Nke a bụ aja na-adị ONYENWE ANYị ezi mma, ma na-esi ya isi uto. ³ Aja mkpuru oka ka a ga-eji lita uto oka isii na okara a gwakotara ya na mmanu chuo, n'isi oke ehi ahụ, lita anọ na okara, n'isi ebule, ⁴ na lita abuo, n'isi otu nwa aturu obula. ⁵ Tinyere otu mkpi a ga-eji chuo aja maka mkpuchi mmehie unu. ⁶ Aja ndi a niile bu nke a ga-etinye nye n'aja nsure oku a na-achụ kwa onwa, na aja nsure oku a na-achụ ubochi niile, ha na aja mkpuru oka, na aja ihe onunu dika e depụtara. Ha bu aja ihe oriri a na-achuru ONYENWE ANYị, aja nwere isisi di uto.

Aja ikpuchi mmehie

⁷ “N'ubochi nke iri nke onwa asaa ahụ, unu ga-enwekwa nzuko di nsọ. Unu ga-ebudata onwe unu n'ala. O nweghikwa udi oru obula unu garu. ⁸ N'ubochi ahụ, unu ga-achuru ONYENWE ANYị aja nsure oku, nke isisi ya na-atọ ya uto. A ga-eji otu nwa oke ehi, na otu ebule, na umu ebule asaa gbara otu afo, otu afo ndi na-enweghi ntupo chuo aja a. ⁹ Aja mkpuru oka ga-eso ya. A ga-eji lita uto oka isii na okara a gwakotara ya na mmanu chuo aja nwa oke ehi ahụ. Jiri lita uto oka anọ na okara chuo aja ebule, ¹⁰ jirikwa lita uto oka abuo chuo aja n'isi otu n'ime nwa aturu obula. ¹¹ Tinyekwa otu mkpi a ga-eji chuo aja mmehie. A ga-atukwasị nke a n'aja mkpuchi mmehie a na-achụ, tinyere aja nsure oku a na-achụ ubochi niile, na aja mkpuru oka, na aja ihe onunu niile.

Mmemme Ulo Ikwu

12 “ ‘N’ubochi iri na ise nke onwa asaa, a ga-enwe mkpokota di nsọ nke umu Izrel niile. N’ubochi ahụ, onye obula agaghị aru oru obula, n’ihi na o bu mmalite mmemme abali asaa n’ihu ONYENWE ANYI. 13 Cheenu onyinye a na-enye site n’oku n’ihu ONYENWE ANYI nke isisi ya na-atọ ya uto, jirinu oke ehi iri na atọ, na ebule abuo, na umu ebule iri na anọ ndi na-enweghi ntupo, ndi gbara otu afo, otu afo, chuo aja nsure oku. 14 A ga-atukwasikwa aja mkpuru oka nke e ji lita utu oka isii na okara gwakota ya na mmanu, n’isi otu n’ime oke ehi iri na atọ ndi ahụ niile. Lita anọ na okara n’isi otu ebule n’ime ebule abuo ndi ahụ, 15 ma lita abuo n’isi otu n’ime nwa aturu obula. 16 Tinyekwa otu mkpi maka ichu aja mmehie, ya na aja nsure oku a na-achụ n’oge ha, tinere aja mkpuru oka na aja onyinye ihe onunu so ha.

17 “ ‘N’ubochi abuo nke mmemme a, a ga-eji oke ehi iri na abuo, ebule abuo, na umu ebule iri na anọ gbara otu afo, otu afo, ndi na-enweghi ntupo chuo aja. 18 Ihe ga-eso aja oke ehi, na ebule na umu aturu ndi ahụ n’onuogugu ha, bu aja mkpuru oka, na aja ihe onunu dika e si nye ya n’iwu. 19 Tinyekwa otu mkpi maka aja mmehie, ya na aja nsure oku a na-achụ n’oge ha, na aja mkpuru oka, na aja ihe onunu so ha.

20 “ ‘N’ubochi nke atọ nke mmemme ahụ, i ga-ewere umu oke ehi iri na otu, na ebule abuo, na umu ebule iri na anọ ndi gbara otu afo, otu afo, ndi na-enweghi ntupo, chuo aja. 21 Ihe ga-eso aja oke ehi na ebule na umu aturu ndi ahụ n’onuogugu ha bu aja mkpuru oka na aja ihe

ọ̀nụ̀nụ̀ dika e si nye ya n'iwu. ²² Tinyekwa otu mkpi maka aja mmehie, ya na aja nsure oku a na-achụ n'oge ha, na aja mkpuru oka, na aja ihe ọ̀nụ̀nụ̀ so ha.

²³ “ ‘N’ubochi nke anọ nke mmemme ahụ, i ga-ewere umu oke ehi iri, ebule abuo, umu ebule iri na anọ ndi gbara otu afo, otu afo, ndi na-enweghi ntupo, chuo aja. ²⁴ Ihe ga-eso aja oke ehi, ebule na umu aturu ndi ahụ n'onuogugu ha bu aja mkpuru oka, na aja ihe ọ̀nụ̀nụ̀ dika e si nye ya n'iwu. ²⁵ Tinyekwa otu mkpi maka ichu aja mmehie ya na aja nsure oku a na-achụ n'oge ha, tinyere aja mkpuru oka, na aja onyinye ihe ọ̀nụ̀nụ̀ so ha.

²⁶ “ ‘N’ubochi nke ise nke mmemme a, i ga-ewere umu oke ehi itoolu, ebule abuo na umu ebule iri na anọ ndi gbara otu afo, otu afo, ndi na-enweghi ntupo chuo aja. ²⁷ Ihe ga-eso aja oke ehi, ebule na umu aturu ndi ahụ n'onuogugu ha bu aja mkpuru oka na aja ihe ọ̀nụ̀nụ̀ dika e si nye ya n'iwu. ²⁸ Tinyekwa otu mkpi maka aja mmehie, ya na aja nsure oku a na-achụ n'oge ha, na aja mkpuru oka, na aja ihe ọ̀nụ̀nụ̀ so ha.

²⁹ “ ‘N’ubochi nke isii nke mmemme ahụ, i ga-ewere umu oke ehi asato, na ebule abuo, na umu ebule iri na anọ ndi gbara otu afo, otu afo, ndi na-enweghi ntupo, chuo aja. ³⁰ Ihe ga-eso aja oke ehi, na ebule, na umu aturu ndi ahụ n'onuogugu ha bu aja mkpuru oka, na aja ihe ọ̀nụ̀nụ̀ dika e si nye ya n'iwu. ³¹ Tinyekwa otu mkpi maka aja mmehie, ya na aja nsure oku a na-achụ n'oge ha, na aja mkpuru oka, na aja ihe ọ̀nụ̀nụ̀ so ha.

³² “N’ubochi nke asaa nke mmemme ahụ, were umu oke ehi asaa, ebule abuo na umu ebule iri na anọ, ndi gbara otu afọ, otu afọ, ndi na-enweghi ntupo, chuo aja. ³³ Ihe ga-eso aja oke ehi, ebule na umu aturu ndi ahụ n’onuogugu ha bu aja mkpuru oka na aja ihe onunu dika e si nye ya n’iwu. ³⁴ Tinyekwa otu mkpi maka aja mmehie, ya na aja nsure oku a na-achụ n’oge ha, na aja mkpuru oka, na aja ihe onunu so ha.

³⁵ “N’ubochi nke asato ndi Izrel niile ga-enwe oke nzuko. I gaghị aru oru obula n’ubochi ahụ. ³⁶ Chuo aja nsure oku, nke isisi ya di ONYENWE ANYI ezi utu. I ga-eji otu nwa oke ehi, otu ebule na umu ebule asaa ndi gbara otu afọ, otu afọ, ndi na-enweghi ntupo obula, chuo ya. ³⁷ Ihe ga-eso aja oke ehi, ebule na umu aturu ndi ahụ bu aja mkpuru oka na aja ihe onunu dika e si nye ya n’iwu. ³⁸ Tinyekwa otu mkpi maka aja mmehie ya na aja nsure oku a na-achụ n’oge ha, na aja mkpuru oka, na aja ihe onunu so ha.

³⁹ “Tinyere onyinye a na-enye dika nkwa e kwere si di, na onyinye afọ ofufu unu, unu ga-akwadoro ONYENWE ANYI onyinye ndi a n’oge mmemme a kara aka unu: aja nsure oku unu, onyinye mkpuru oka na onyinye ihe onunu na aja udo.’”

⁴⁰ Ya mere Mosis gwara umu Izrel ihe niile ONYENWE ANYI nyere ya n’iwu igwa ha.

30

Ikwe nkwa

¹ Mosis kpọkọtara ndị ndu ebo Izrel niile gwa ha si: “Ihe ndị a ka ONYENWE ANYỊ nyere n’iwu: ² Mgbe nwoke ọbụla kwere ONYENWE ANYỊ nkwa, maọbụ ńụọ iyi ime ihe ọbụla, ọ gaghị emebi nkwa dị otu a. Kama ọ ga-emezu ihe niile dika o kwuru ya.

³ “Ọ bụrụ na nwaagboghọ nọ n’ụlọ nna ya ekwe ONYENWE ANYỊ nkwa maọbụ ńụọ iyi ime ihe ọbụla, ⁴ ọ bụrụ na nna ya anụ mgbe ọ na-ekwe nkwa maọbụ ńụọ iyi ime ihe ahụ, ma gba ya nkịtị,* onye dị otu a aghaghị imezu nkwa niile ndị ahụ o kwere. ⁵ Ma ọ bụrụ na nna ya ajụ mgbe ọ nūrụ banyere ya na ọ gaghị emezu nkwa dị otu ahụ, mgbe ahụ, nkwa ahụ maọbụ iyi ọ nūrụ ga-abụ ihe efu. ONYENWE ANYỊ ga-agbaghakwara ya, n’ihi na nna ya jūrụ na ọ ga-emezu nkwa ya.

⁶ “Ọ bụrụ na o mesịa lụọ dị, mgbe ọ ńụsiri iyi, maọbụ kwee nkwa nzuzu o kwesiri imezu, ⁷ di ya nū banyere ya ma gba ya nkịtị n’ụbọchị ahụ ọ nūrụ ya, nkwa ahụ ga-eguzogide, ọ ga-emezu ya. ⁸ Ma ọ bụrụ na di ya ajụ inabata nkwa ahụ, maọbụ ọńụńụ iyi nzuzu ahụ, ọjụjụ di ya jūrụ nkwa ahụ ga-eme ka iyi ahụ maọbụ nkwa ahụ ghara ịdị ire. ONYENWE ANYỊ ga-agbaghakwara ya.

⁹ “Ma nkwa ọbụla nke nwanyị di ya nwūrụ maọbụ nwanyị ya na di ya kewara, ihe ọbụla nke o ji ọnụ ya kwuo ka ọ ghaghị imezu.

¹⁰ “Ma ọ bụrụ na nwanyị ya na di ya bi e kwee nkwa maọbụ site na kwagide ńụọ iyi, ¹¹ di ya nū ihe banyere ya, ma gba nkịtị maọbụ

* **30:4** 30:4 Ma o kwughị ihe ọbụla

ogbochighi ya, mgbe ahụ, inu iyi na nkwa ndi ahụ niile nke o kwere ga-eguzo. ¹² Ma o buru na di ya juru ikwenye ka nkwa ahụ digide n'ubochi mbu o nuru ya, nkwa ahụ maobu onunu iyi ahụ aghola ihe efu. ONYENWE ANYI ga-agbaghakwara ya. ¹³ Ya mere, di ya nwere ike iju, maobu mesie nkwa ahụ, maobu iyi ahụ o nuru ike. ¹⁴ O buru na di ya ekwughị ihe obula site n'otu ubochi ruo n'ubochi ozo, mgbe ahụ, o gosiri na o kwenyere ka nwunye ya mezuo nkwa maobu iyi ndi ahụ niile. ¹⁵ O buru na o mesia ju na nwunye ya agaghị emezu nkwa ahụ o kwere, ikpe omuma niile di n'ihị emezughị nkwa ahụ di ya n'isi."

¹⁶ Ndi a bu usoro iwu ONYENWE ANYI nyere Mosis banyere mmekorita nke nwoke na nwunye ya. O metutakwara nna na nwa ya nwanyi onye bi n'ulo ya.

31

Ibo obo megide ndi Midia

¹ Mgbe ahụ, ONYENWE ANYI gwara Mosis okwu si ya, ² "Taa ndi Midia ahuhu, ka i si otu a booro ndi Izrel obo ihe ojoo ndi Midia mere ha. Mgbe i mesiri nke a, i ga-anwu."

³ Ya mere, Mosis gwara ndi Izrel okwu si, "Kwadoonu ndi ikom unu ibuso ndi Midia agha, maka ibotara ONYENWE ANYI obo. ⁴ Sinu n'ebo obula di n'Izrel guputa puku ndi ikom puku ndi ikom." ⁵ Ya mere, e sitere n'igwe ndi ikom niile no n'Izrel zipu puku ndi ikom iri na abuo, ka ha gaa buo agha. Ebo obula zipuru otu puku ndi

ikom. ⁶ Mosis zipuru ha ibu agha, otu puku, otu puku site n'ebo obula. Finehaz nwa Elieza, onye nchujaja, du ha gaa agha ahụ. O bu ngwongwo si n'ebe nsọ, tinyere opi ike nke a ga-afu.

⁷ Ha busoro ndi Midia agha dika ONYENWE ANYI nyere Mosis n'iwu. Ha gburu onye obula bu nwoke. ⁸ N'ime ndi ha gburu n'agha ahụ bu ndi eze Midia ise a na-akpo Evi, Rekem, Zua, Hua na Reba. Ha jikwa mma agha gbuo Belam nwa Beoa. ⁹ Ndi agha Izrel chikotara ndi inyom niile, na umuntakiri niile no n'ala Midia dika ndi ha dotara n'agha. Ha chikotara ngwongwo niile ndi Midia ji biri, tinyere igwe ehi, na igwe ewu na aturu ha niile, dika ihe ha dotara n'agha. ¹⁰ Emesia, ha mnyere oku n'obodo ndi Midia niile na ebe ha mara ulo ikwu, rechapu ha n'oku. ¹¹ Ha chikotara ihe niile ha dotara n'agha, ma mmadu ma anu ulo. ¹² Ndi a niile ha dotara n'agha na ngwongwo niile ha lutara n'agha ka ha buteere Mosis, na Elieza onye nchujaja na ogbako Izrel niile na mbara ala Moab, n'akuku osimiri Jordan na ncherita ihu Jeriko.

¹³ Mosis na Elieza onye nchujaja na ndi ndu ogbako Izrel niile puru gaa zute ha n'azu ebe ha mara ulo ikwu ha. ¹⁴ Ma Mosis were iwe megide ndisi agha, ya bu ndi ahụ na-achi imerime puku ndi agha, na ndi ochiagha na-achi nari ndi agha, ndi si ibu agha lota.

¹⁵ Mosis juru ha si, "Gini mere unu ji debe ndi inyom niile ndi a ndu? ¹⁶ O bu ndi a bu ndi gbasoro ndumodu Belam, rafuo ndi Izrel mee ka ha ghoo ndi na-ekwesighi ntukwasị obi nye ONYENWE ANYI n'ihe gbasara okwu Peoa. O

bụ nke a mere ka nrịa nrịa ọjọọ ahụ na-eefe efe dakwasị ndị nke ONYENWE ANYI. ¹⁷ Ugbu a, gbuonụ ụmụnta ndị nwoke niile, na ndị inyom niile matarala nwoke. ¹⁸ Naanị ụmuntakiri ndị nwanyi ha nke nwoke na-edinabeghi ka unu ga-ahapụ ka ha diri ndụ. Unu nwere ike debere onwe unu ndi di otu a.

¹⁹ “Ma ugbu a, unu niile bu ndi soro gbuo mmadu, maobu bitu ozu ha aka, unu abatala n’ime ogige Izrel tutu ubochi asaa agafee. N’oge a, doonu onwe unu ocha, dokwaanu ndi niile unu dotara n’agha ocha, n’ubochi nke ato na n’ubochi nke asaa. ²⁰ Debekwanu uwe niile ocha, ya na ihe niile e ji akpukpo anu na aji ewu, maobu osisi, mee.”

²¹ Mgbe ahụ, Elieza onye nchujaja gwara ndi ikom niile ahụ jere agha okwu si ha, “Nke a bu iwu ONYENWE ANYI nyere Mosis. ²² Otu o di olaedo, olaocha, bronz, igwe, gbamgbam na opu, ²³ na ihe o bu la ozo bu nke ga-anagide oku, ka a ga-eme ka o gabiga site n’oku, mgbe ahụ o ga-adikwa ocha. Ma aghaghi iga n’ihu ime ka ha di ocha site n’isacha ha n’ime mmiri nke nsacha. Ma ihe obula nke na-agaghi anagide oku ka a ga-eji mmiri sachaa, maka ido ya ocha. ²⁴ N’ubochi nke asaa, unu aghaghi isacha uwe unu niile, buru ndi di ocha. Mgbe ahụ, unu puru iloghachi n’omuma ulo ikwu ndi Izrel.”

Ike ihe nkwata n’agha

²⁵ Ma ONYENWE ANYI siri Mosis, ²⁶ “Gi na Elieza onye nchujaja, na ndiisi ezinaulo nke ogbako Izrel niile, ga-aguko ihe niile unu dotara

n'agha chọputa ọnụọgụgụ mmadụ na anụmanụ. ²⁷ Mgbe ahụ, kee ihe ndị a niile ụzọ abụọ. Ọkara ya ga-abụ nke ndị ikom ahụ niile gara agha, ma ọkara nke ọzọ ka a ga-enye ọgbakọ Izrel niile. ²⁸ Ma ONYENWE ANYỊ nwere oke site n'oke ndị ahụ jere agha: mmadụ, na ehi niile, na inyinya ibu niile, na aturu na ewu niile. Oke ONYENWE ANYỊ bụ otu ụzọ n'ime narị ise ọbụla. ²⁹ Nye Elieza onye nchụaja oke sitere n'aja a dika ihe ONYENWE ANYỊ ketara. ³⁰ Otu aka ahụ kwa, site n'oke ndị Izrel ga-eketa, kee utu. Otu ụzọ n'ime iri ise, maọbụ mmadụ, maọbụ ehi, maọbụ inyinya ibu, maọbụ aturu, maọbụ ewu, maọbụ igwe anụ ụlọ ụzọ. Were ha nye ndị Livayi, ndị ọ dī n'aka ilekọta ụlọ nzute ONYENWE ANYỊ, ka ọ buru oke nke ha." ³¹ Ya mere, Mosis na Elieza onye nchụaja mere dika ONYENWE ANYỊ nyere ha n'iwu.

³² Ihe nweta bụ nke fọdurụ n'ihe ndị agha lurtara n'agha bụ ndị a, bụ aturu dī narị puku isii, iri puku asaa na puku ise (675,000), ³³ Ehi dī iri puku asaa na puku abụọ (72,000), ³⁴ inyinya ibu dī iri puku isii na otu puku (61,000), ³⁵ Ụmụ agboghọ na-amatabeghi nwoke dī iri puku atọ na puku abụọ (32,000).

³⁶ Ya mere, ọkara e nyere ndị gara luo agha dī:

Igwe ewu na aturu dī narị puku atọ na iri puku atọ na puku asaa na narị ise (337,500). ³⁷ N'ime ya, utu e nyere ONYENWE ANYỊ site n'igwe aturu ahụ dī narị isii na iri asaa na

ise (675).

³⁸ Igwe ehi dị iri puku atọ na puku isii (36,000). N'ime ya, ihe e nyere ONYENWE ANYỊ bụ iri asaa na abụọ (72).

³⁹ Ịnyinya ibu dị iri puku atọ na narị ise (30,500). Nke e nyere ONYENWE ANYỊ bụ iri isii na otu (61).

⁴⁰ Ọnụọgụgụ ụmụ agboghọ dị puku iri na isii (16,000). Ndi e nyere ONYENWE ANYỊ dị iri atọ na abụọ (32).

⁴¹ Mosis nyere Elieza bụ onye nchụaja ONYENWE ANYỊ oke n'ihe ndi ahụ niile a tūrū n'utū, dika ONYENWE ANYỊ nyere Mosis n'iwu.

⁴² Ma okara nke ahụ diri ndi Izrel, nke Mosis kewaputara site na nke ndi ikom luru agha.

⁴³ Okara nke nzuko di, igwe ewu na aturu, narị puku atọ, iri puku atọ, puku asaa na narị ise (337,500), ⁴⁴ igwe ehi, iri puku atọ na isii (36,000), ⁴⁵ inyinya ibu, iri puku atọ na narị ise (30,500), ⁴⁶ umu agboghọ, puku iri na isii (16,000). ⁴⁷ Site n'oke ndi Izrel Mosis hoputara otu uzọ n'ime iri ise, ma mmadu ma anu ulo dika ONYENWE ANYI nyere n'iwu. O nyere ha ndi Livayi na-elekota ulo nzute ONYENWE ANYI mmadu na anu ulo ndi a.

⁴⁸ Mgbe ahụ, ndiisi agha niile na ndi ochiagha na-achi imerime puku ndi agha, na ndi na-achi narị ndi agha biakwutere Mosis, ⁴⁹ si ya, "Ndi ohu gi aguola ndi niile gara agha no n'okpuru anyi, choputa na o nweghi onye obula a na-achọ achọ. ⁵⁰ Ya mere, anyi wetaara ONYENWE ANYI onyinye site n'ihe anyi kwatara n'agha.

Onyinye anyị bụ ihe onye ọbụla nwetara, ihe ọlaedo a na-agba n'ụkwụ na mgbaaka, na ọlaaka ikike, na ọlantị na ihe iyi n'olu niile, i ji ha chọọ aja mkpuchi mmehie n'ihu onwe anyị n'ihu ONYENWE ANYỊ.”

⁵¹ Mosis na Elieza onye nchụaja natara onyinye ọlaedo ndị ahụ bụ ihe a kpurụ akpụ site n'aka ha. ⁵² Ịdị arọ nke ihe ọlaedo niile nke ndị ọchịagha na-achị imerime puku ndị agha, na ndị na-achị narị ndị agha, nke Mosis na Elieza chere n'ihu ONYENWE ANYỊ dika onyinye, dị narị kilogram na iri itoolu.* ⁵³ Ndi ahụ luru agha ahụ nwekwara otutu ihe ndi ozo ha debeere onwe ha. ⁵⁴ Mosis na Elieza onye nchụaja natara onyinye ọlaedo ndi a di iche site n'aka ndi ochiagha na-achị otutu puku ndi agha na narị ndi agha. E webatara onyinye ndi a n'ulo nzute, debe ha n'ihu ONYENWE ANYỊ ka o buru ihe ncheta nye ONYENWE ANYỊ n'ihu ndi Izrel niile.

32

Ndi ketara ala n'owuwa anyanwu

¹ Mgbe ndi Izrel rutere ala Jeza na Gilead, ndi ebo Ruben na Gad ndi nwere otutu igwe ehi, na igwe ewu na aturu choputara na ala ahụ di mma nke ukwu maka izu anu ulo. ² Ya mere, ha biakwutere Mosis na Elieza onye nchụaja, na ndi ndu nzuko Izrel, si ha, ³ “Ala ndi a: Atarot, Dibon, Jeza, Nimra, Heshbon, Eleale, Sebam, Nebo, na Beon, ⁴ bu ala nke ONYENWE ANYI meriri n'agha n'ihu nzuko Izrel, di mma maka izu anu

* **31:52** 31:52 Ya bu puku shekel iri na isii na narị asaa na iri ise

ulo. Anyi onwe anyi kwa nwere igwe ewu na aturu. ⁵ O buru na anyi achotala amara n'ihu unu, biko, kwerenu ka akuku ala a buru ihe nketa nke anyi bu ohu unu. Unu emekwala ka anyi soro ndi Izrel gafee n'akuku nke ozo nke osimiri Jordan."

⁶ Mosis juru ndi Gad na Ruben ajuru si, "Unu na-ekwu na unu choro ino n'ebe a mgbe umunna unu ndi ikom niile ga-agafe osimiri Jordan ilu agha niile ahụ di na-eche ha? ⁷ O bu n'ih i gini ka unu ji eme ka ndi Izrel daa mba ghara igafe banye n'ala ahụ ONYENWE ANYI nyerela ha? ⁸ Otu a ka nna unu ha mere mgbe m si Kadesh Banea zipu ha inyocha ala ahụ. ⁹ Mgbe ha letasiri ala ahụ si na Ndagwurugwu Eshkol loghachi, ha mere ka obi ndi Izrel niile daa mba ibanye n'ala ahụ ONYENWE ANYI nyere ha. ¹⁰ N'ih i nke a ONYENWE ANYI were iwe di oku megide ha n'ubochi ahụ. O nuru iyi kwuo si, ¹¹ 'N'ih i na unu juru iji obi unu niile gbasoo m, o nweghi onye obula n'ime ndi ahụ o si n'ala Ijpt kpoputa, ndi gbara iri afo abuo rigoo, ga-ahụ ala ahụ m kwere Ebrahim na Aizik na Jekob nkwa inye ha.' ¹² Naani ndi onunu iyi a na-emegideghi bu Kaleb, nwa Jefune onye Keniz,* na Joshua nwa Nun, n'ih i na ha jiri obi ha niile sogide ONYENWE ANYI. ¹³ Iwe ONYENWE ANYI diri oku megide Izrel, o mere ka ha wagharia n'ozara iri afo ano, tutu ruo mgbe ogbo ahụ niile nke mere ihe ojobo

* **32:12** 32:12 Nkwa e nyere banyere akwukwo Jenesi isi nke 15:19, nakwa n'isi nke 36:11, mere ka anyi mata na ndi Keniz bu ndi Kenan. Ha bu ndi si n'agburu Iso.

n'anya ya nwuchara.

¹⁴ “Ma lee unu ugbu a, agburu ndi mmehie, o bukwa otu ihe ahụ ka unu na-eme! Unu na-achọ ime ka iwe di ukwu wee ONYENWE ANYI megide ndi Izrel. ¹⁵ O buru na unu aju iso ONYENWE ANYI ugbu a, ONYENWE ANYI ga-emekwa ka ndi Izrel nogide n'ozara. Mbibi na ila n'iyi nke ga-abiakwasị ha ga-abukwa nke unu ji aka unu kpatara ha.”

¹⁶ Ma ha zara si ya, “O gaghi adi otu a! Anyi ga-ewuru anu ulo anyi ulo, tinye igwe ewu na aturu anyi n'ime ha. Anyi ga-ewukwara ndi nwunye anyi na umuntakiri anyi obodo ebe ha ga-anọ. ¹⁷ Ma anyi onwe anyi ga-eburu ngwa agha anyi, buru ndi Izrel niile ozo uzọ gaa n'ihu ilu ogo, tutu anyi edubata ha n'ala nke ha ga-eketa. Ma ndi nwunye anyi na umuntakiri anyi ga-anọ n'obodo e wusiri ike, ikpuchite ezinaulo anyi niile site n'aka ndi iro bi anyi gburugburu. ¹⁸ Anyi agaghi aloa n'ulo anyi tutu onye Izrel obula enweta ihe nketa nke ya. ¹⁹ Anyi achoghi ihe nketa, n'ofe Jordan nke ozo, n'ihu na anyi ewerela oke nke anyi n'ebe a, n'akuku owuwa anyanwu Jordan.”

²⁰ Mgbe ahụ, Mosis zara si ha, “O di mma, o buru na unu ga-eme dika unu kwuru, jikere onwe unu, n'ihu ONYENWE ANYI, ibu agha. ²¹ O buru na ndi agha unu ga-eso gafee n'ofe ozo nke osimiri Jordan, soro ndi ozo buo agha tutu ruo mgbe ONYENWE ANYI chupuchara ndi iro ya niile, ²² mgbe ahụ, e merichaa mba ndi ahụ niile n'ihu Onyenwe anyi, unu nwere ike iloghachi n'ebe a, buru ndi ikpe na-amaghi n'ebe ONYENWE ANYI na

ndị Izrel nọ. Ala a dị n'ọwụwa anyanwụ, ga-abụ ihe nketa unu nwere site n'aka ONYENWE ANYỊ.

²³ “Ọ burụkwanụ na unu aju ime dika unu kwuru, mgbe ahụ, ọ bụ ONYENWE ANYỊ ka unu na-emehie megide. Matakwanụ na unu ga-emesia nata ụgwọ ọrụ mmehie unu. ²⁴ Wuonụ obodo ebe ndị inyom na ụmụ unu ga-ebi, wuokwanụ ụlọ anụ maka igwe ewu na aturu unu, ma mezuokwanụ ihe niile unu kweere na nkwa.”

²⁵ Ndị ebo Gad na Ruben siri Mosis, “Anyị bụ ndị ohu gi ga-eme dika onyenwe anyị nyere n'iwu. ²⁶ Ụmụ anyị niile, na ndị inyom anyị niile, na igwe ewu na aturu anyị, na ehi anyị niile, ga-anọ n'ebe a, n'obodo ndị a anyị wuru n'ala Gilead. ²⁷ Ma anyị, ndị ohu gi, ndị niile tozuru ije agha, ga-agafe osimiri Jodan ibu agha n'ihu ONYENWE ANYỊ, dika onyenwe anyị si kwuo.”

²⁸ Mgbe ahụ, Mosis nyere Elieza, bụ onye nchụaja, na Joshua nwa Nun, na ndịisi ezinaulo nke ebo Izrel niile iwu banyere ha, ²⁹ Ọ siri ha, “Ọ buru na ndị ebo Gad na Ruben, onye obula nke jikere iga agha, ga-eso unu gafee Jodan n'ihu ONYENWE ANYỊ, mgbe ahụ, oge unu lụgburu ndị ala ahụ niile, unu aghaghị inye ha ala Gilead dika ihe nketa ha. ³⁰ Ma ọ buru na ha aju iso unu, ha ga-eso ndị ozọ keta oke n'ala Kenan.”

³¹ Ndị ebo Gad na Ruben zara si, “The obula ONYENWE ANYỊ nyere n'iwu ka anyị ga-eme.

³² Anyị ga-ejikere soro ONYENWE ANYỊ jee agha n'ala Kenan. Ma ihe nketa anyị ga-adị n'ebe a, n'akuku Jodan.”

³³ Mosis nyere ndị ebo Gad, na Ruben, na okara Manase nwa Josef, alaeze niile Saihon eze

Amorị nakwa alaeze niile nke Og, eze ndi Bashan na-achi. O nyere ha ala ahụ niile, na obodo niile di n'ala ahụ gburugburu.

³⁴ Ndi ebo Gad wughariri ma wusiekwa obodo ndi a, Dibon, Atarot, Aroea ³⁵ Atrot-Shofan, Jeza, Jogbeha, ³⁶ Bet-Nimra na Bet-Haran bu obodo e wusiri ike, wukwaara igwe ewu na aturu ha ulo anu n'ime ya. ³⁷ Ma ndi ebo Ruben wughariri obodo ndi a: obodo Heshbon, Eleale, Kiriatem, ³⁸ Nebo na Baal-Meon (ma a gbanwere aha ha) na Sibma. Ha gbanwere aha obodo niile ndi ahụ ha wughariri, guo ha aha oheru.

³⁹ Ndi agburu Makia, nwa Manase gara n'obodo Gilead lugbuo ya, chupu ndi Amorit bi n'ebe ahụ. ⁴⁰ Ya mere, Mosis were obodo Gilead nye Makia, umu Manase ka ha biri n'ebe ahụ. ⁴¹ Jia, onye sikwa n'ebonye Manase gara buso otutu obodo nta ndi ozo agha, lugbuo ha. O gbanwere aha obodo nta ndi a, guo ha Havot Jaja. ⁴² N'oge a kwa, otu nwoke a na-akpo Noba duuru ndi agha gaa n'obodo Kenat, na n'obodo nta ndi ozo gbara ya gburugburu, lugbuo ha, bichie n'ime ha. O gbanwere aha obodo ndi ahụ niile bido ikpo ha Noba, nke bu aha ya onwe ya.

33

Njehari umu Izrel

¹ Ndi a bu usoro mbili ije umu Izrel, site n'oge ha hapuru Ijpt dika ha si noo n'igwe n'igwe. O bu Mosis na Eron duuru ha n'ije ndi a. ² Mosis, n'onwe ya, dere usoro ije ha ndi a n'akwukwo dika ONYENWE ANYI nyere ya n'iwu.

³ Ha biliri njem site na Ramesis, n'ụbọchị nke iri na ise n'ọnwa nke mbụ, ụbọchị na-esota nke e mere Mmemme Ngabiga. Ha niile zọpụrụ ije n'atughị egwu n'ihu ndị Ijpt, ⁴ mgbe ndị ha nọ na-eli ụmụ ha niile ndị e buru ụzọ mụọ, bụ ndị ONYENWE ANYỊ tigburu n'etiti ha n'ihì na ONYENWE ANYỊ kpere chi ha niile ikpe.

⁵ Ndi Izrel hapụrụ Ramesis, bịa maa ụlọ ikwu ha na Sukot.

⁶ Ha hapụrụ Sukot bjaruo Etam, nke di n'ọnu ọnu ọzara ahụ.

⁷ Ha hapụrụ Etam laghachi azụ gaa Pi Hahiro, nke di nso n'akụkụ ọwụwa anyanwụ Baal-Zefon, ebe ha manyere ụlọ ikwu ha na ndịda ugwu Migdol.

⁸ Mgbe ha hapụrụ Pi Hahiro, ha sitere n'etiti Osimiri Uhie gafee gaa ije ụbọchị atọ bata n'ọzara Etam. Ha manyere ụlọ ikwu ha na Mara.

⁹ Mgbe ha hapụrụ Mara, ha batara Elim, ebe e nwere mmiri iri na abụọ si n'ala na-asọpụta, na iri osisi nkwụ asaa. Ha nọrọ ọdụ di ukwu n'ebe a.

¹⁰ Mgbe ha hapụrụ Elim, ha wuru ụlọ ikwu ha n'akụkụ Osimiri Uhie.

¹¹ Emesịa, ha hapụrụ Osimiri Uhie gaa maa ụlọ ikwu ha n'ọzara a na-akpọ Sin.

¹² Ha hapụrụ ọzara Sin gaa maa ụlọ ikwu ha na Dofka.

¹³ Emesịa, ha hapụrụ Dofka bjaruo Alush maa ụlọ ikwu ha.

¹⁴ Mgbe ha hapụrụ Alush, ha rutere Refidim,

ebe ndị Izrel na-ahụghị mmiri ọ̀nụ̀nụ̀.

¹⁵ Ha hapụrụ Refidim b́iaruo n'ọ́zara Sainai ebe ha mara ụ̀lọ́ ikwu ha.

¹⁶ Ha hapụrụ ọ́zara Sainai b́iaruo Kibrọt Hataava ebe ha mara ụ̀lọ́ ikwu ha.

¹⁷ Ha hapụrụ Kibrọt Hataava b́iaruo Hazerọt ebe ha mara ụ̀lọ́ ikwu ha.

¹⁸ Ha hapụrụ Hazerọt b́iaruo Ritma ebe ha mara ụ̀lọ́ ikwu ha.

¹⁹ Ha hapụrụ Ritma b́iaruo Rimon-Perez ebe ha mara ụ̀lọ́ ikwu ha.

²⁰ Ha hapụrụ Rimon-Perez b́iaruo Libna ebe ha mara ụ̀lọ́ ikwu ha.

²¹ Ha hapụrụ Libna b́iaruo Rissa ebe ha mara ụ̀lọ́ ikwu ha.

²² Ha hapụrụ Rissa b́iaruo Kehelata ebe ha mara ụ̀lọ́ ikwu ha.

²³ Ha hapụrụ Kehelata b́iaruo n'ugwu Shefa ebe ha mara ụ̀lọ́ ikwu ha.

²⁴ Ha hapụrụ ugwu Shefa b́iaruo Harada ebe ha mara ụ̀lọ́ ikwu ha.

²⁵ Ha hapụrụ Harada b́iaruo Makhelot ebe ha mara ụ̀lọ́ ikwu ha.

²⁶ Ha hapụrụ Makhelot b́iaruo Tahat ebe ha mara ụ̀lọ́ ikwu ha.

²⁷ Ha hapụrụ Tahat b́iaruo Tera ebe ha mara ụ̀lọ́ ikwu ha.

²⁸ Ha hapụrụ Tera b́iaruo Mitka ebe ha mara ụ̀lọ́ ikwu ha.

²⁹ Ha hapụrụ Mitka b́iaruo Hashmona ebe ha mara ụ̀lọ́ ikwu ha.

³⁰ Ha hapụrụ Hashmona b́iaruo Moserot ebe ha mara ụ̀lọ́ ikwu ha.

³¹ Ha hapuru Moserot bjaruo Bene Jaakan ebe ha mara ulo ikwu ha.

³² Ha hapuru Bene Jaakan bjaruo Ho Hagidgad ebe ha mara ulo ikwu ha.

³³ Ha hapuru Ho Hagidgad bjaruo Jotbata ebe ha mara ulo ikwu ha.

³⁴ Ha hapuru Jotbata bjaruo Abrona ebe ha mara ulo ikwu ha.

³⁵ Ha hapuru Abrona bjaruo Ezion Geba ebe ha mara ulo ikwu ha.

³⁶ Ha hapuru Ezion Geba bja maa ulo ikwu ha na Kadesh, nke di n'ozara Zin.

³⁷ Ha hapuru Kadesh bja maa ulo ikwu ha n'ugwu Hor n'oke ala ndi Edom. ³⁸ Eron, bu onye nchujaja gbagoro n'ugwu Hor site n'iwu ONYENWE ANYI. N'ebe o no nwuo, n'ubochi mbu nke onwa nke ise, n'afu nke iri anu site na mgbe umu Izrel si Ijipt putu. ³⁹ Eron gbara nari afu na iri afu abuo na ato mgbe o nwuru n'ugwu Hor.

⁴⁰ Onye Kenan bu eze Arad, onye bi na Negev n'ime ala Kenan, nuru na ndi Izrel na-abia.

⁴¹ Ha hapuru ugwu Hor bjaruo Zalmona ebe ha mara ulo ikwu ha.

⁴² Ha hapuru Zalmona bjaruo Punon ebe ha mara ulo ikwu ha.

⁴³ Ha hapuru Punon bjaruo Obot ebe ha mara ulo ikwu ha.

⁴⁴ Ha hapuru Obot bjaruo Iye Abarim, n'oke ala ndi Moab.

⁴⁵ Ha hapuru Iye Abarim bjaruo Dibon Gad ebe ha mara ulo ikwu ha.

⁴⁶ Ha hapuru Dibon Gad bjaruo Almon

Diblataim ebe ha mara ụlọ ikwu ha.

⁴⁷ Ha hapụrụ Almon Diblataim b́iaruo n'ugwu Abarim nke d́i nso na Nebo ebe ha mara ụlọ ikwu ha.

⁴⁸ Ha hapụrụ ugwu Abarim bata n'obosara ala Moab n'akụkụ osimiri Jodan, na ncherita ihu Jeriko, ebe ha mara ụlọ ikwu ha. ⁴⁹ Mgbe ha nọ n'ebe a, ha manyere ụlọ ikwu ha n'ebe d́i iche iche n'akụkụ osimiri Jodan, site na Bet-Jeshimot rute ríí ebe a na-akpọ Ebel-Shitim, n'obosara ala Moab.

⁵⁰ N'obosara ala Moab, n'akụkụ Jodan, na ncherita ihu Jeriko ka ONYENWE ANYÍ nọ gwa Mosis okwu śi ya, ⁵¹ "Gwa ụmụ Izrel okwu śi ha, 'Mgbe unu gafere osimiri Jodan banye n'ala Kenan, ⁵² unu aghagh́i ichụpụ ndi niile bi n'ebe ahụ ma bibie chi niile ha na-efe, ndi ha ji nkume tọọ na ndi ha kpụrụ akpụ. Unu ga-ebibikwa ebe niile d́i n'elu ugwu niile, ebe ha na-anọ efe arụśi ha niile ofufe. ⁵³ Nwetanụ ala ahụ, birikwa n'ime ya, n'ihí na enyela m unu ala ahụ ka unu nwere ya. ⁵⁴ Unu ga-eke ala ahụ site n'ife nza, d́ika agbụrụ unu niile si d́i. Ndi bara ụba nye ha ihe nketa d́i ukwuu, ndi d́i ole na ole nye ha ihe nketa d́i nta. Ihe ọ b́ula ruuru agbụrụ ọb́ula site n'ife nza ga-abụ nke ha. Kee ya d́ika ebo nna nna unu ha si d́i.

⁵⁵ " 'Ma ọ b́urụ na unu achupugh́i ndi niile bi n'ala ahụ, ndi unu hapụrụ ga-aburụ unu iberibe unyi n'anya unu. Ha ga-adikwara unu ka ogwu nke ga-adukasi unu ahụ. Ha ga-enye unu nsogbu n'ala ahụ unu na-aga ibi n'ime ya. ⁵⁶ Mgbe ahụ

kwa, aga m emeso unu ụdị mmeso ahụ m na-
akwado imeso ha ugbu a.' ”

34

Oke ala na Kenan

- ¹ ONYENWE ANYỊ gwara Mosis okwu si ya,
² “Nye ndị Izrel iwu si ha, ‘Mgbe unu
 banyere n’ala Kenan, ndị a bụ oke ala
 ndị ahụ unu ga-enweta dika ihe nketa
 unu:
- ³ “ ‘Oke ala unu n’akụkụ ndịda ga-etinyetụ aka
 n’ọzara Zin. Ala unu na ala ndị Edom ga-
 enwekọ oke ala. N’akụkụ ọwụwa anyanwụ,
 oke ala ndịda unu ga-ebido na ngwụcha
 Osimiri Nnu, ⁴ gafee ndịda Akrabim, gabiga
 ruo ọzara Zin, gbada ndịda ruo Kadesh
 Banea. Site n’ebe ahụ ọ ga-aga ruo Haza Ada,
 gafee ruo Azmōn, ⁵ ebe ọ ga-echigharị gba-
 soro iyi Wadi nke Ijipt ma kwusị n’osimiri
 Mediterenja.
- ⁶ Oke ala unu n’akụkụ ọdịda anyanwụ ga-abụ
 ọnụ mmiri osimiri Mediterenja. Nke a ga-
 abụ oke ala unu.
- ⁷ Oke ala unu n’akụkụ ugwu ga-amalite
 n’osimiri Mediterenja ruo n’ugwu Hor. ⁸ Ọ
 ga-esitekwa n’ugwu Hor ruo Lebo Hamat,
 gbatiakwa ruo Zedad, ⁹ ruo Zifron tutu
 kwusị na Haza Enan. Nke a ga-abụ oke ala
 unu n’akụkụ ugwu.
- ¹⁰ Oke ala unu n’akụkụ ọwụwa anyanwụ ga-
 ebido na Haza Enan ruo Shefam. ¹¹ Oke
 ala ahụ ga-agbada site Shefam ruo Ribla

n'akụkụ ọwụwa anyanwụ Ain. Site n'ebe ahụ, ọ ga-agbasoro ndịda ọdịda anyanwụ Osimiri Galili. ¹² Mgbe ahụ, ọ ga-aga ogologo ogologo, gbasoro osimiri Jōdan, tutu kwụsị n'Osimiri Nnu.

“Nke a bụ ala unu, na oke ala ya n'akụkụ ọbụla.’”

¹³ Mosis nyere ndị Izrel iwu sị, “Kesaanụ ala a dika ihe nketa site n'ife nza. ONYENWE ANYỊ enyela iwu ka enye ya ebo itoolu na ọkara ndị ahụ ọduru. ¹⁴ N'ihia na ebo Ruben na Gad tinyere ọkara ebo Manase, enwetalarị ala ihe nketa ha. ¹⁵ Ebo abụọ n'ọkara ndị a enwetala ihe nketa nke ha n'akụkụ ọwụwa anyanwụ osimiri Jōdan, na ncherita ihu obodo Jeriko.”

¹⁶ ONYENWE ANYỊ gwara Mosis okwu sị ya, ¹⁷ “Ndi a bụ aha ndi ikom m hoputara ihu na e kenyere unu ala ahụ dika ihe nketa unu. Elieza onye nchaja, na Joshua nwa Nun. ¹⁸ Site n'ebo ọbụla hoputa otu onyendu ka ha nye aka ikesa ala nketa ahụ.

¹⁹ “Ndi a bụ aha ndi a hoputara:

“Kaleb nwa Jefune, site n'ebo Juda.

²⁰ Shemuel nwa Amihud, site n'ebo Simion

²¹ Elidad nwa Kislon, site n'ebo Benjamin.

²² Buki nwa Jogli, onyendu si n'ebo Dan.

²³ Haniel nwa Efod, onyendu si n'ebo Manase, nwa Josef.

- 24 Kemuel nwa Shiftan, onyendu si n'ebo Ifrem, nwa Josef.
- 25 Elizafan nwa Panak, onyendu si n'ebo Zebulon.
- 26 Paltiel nwa Azan, onyendu si n'ebo Isaka.
- 27 Abihud nwa Shelomi, onyendu si n'ebo Asha.
- 28 Pedahel nwa Amihud, onyendu si n'ebo Naftali."

29 Ndi a bu ndi ikom ONYENWE ANYI nyere iwu si ha kenye ndi Izrel ihe nketa ha n'ala Kenan.

35

Obodo ndi Livayi

1 N'oge a, mgbe ndi Izrel ka no n'akuku osimiri Jordan n'obosara ala Moab, na ncherita ihu Jeriko, ka ONYENWE ANYI gwara Mosis okwu si ya, ² "Nye ndi Izrel iwu ka ha nye ndi Livayi ufodu obodo ebe ha ga-ebi. Obodo ndi a ga-abu ndi si n'ihe nketa ndi Izrel ketara. Nyekwa ha ala ebe anu ulo ha ga-anọ na-akpa nri, nke ga-agba obodo ndi a gburugburu. ³ Obodo ndi a ga-aburu ha ebe obibi, ma ala niile gbara ha gburugburu ga-abu ebe ita nri nke igwe ehi na aturu, na anu ulo ha niile.

⁴ "Ala ebe ita nri nke obodo niile nke unu ga-nye ndi Livayi ga-adị nari mita anọ na okara n'ogologo site na mgbidi obodo ga gburugburu mgbidi obodo obula. ⁵ Ya mere n'obodo ndi Livayi obula, ala izu anu ulo ga-adị nari mita anọ na okara site na mgbidi ha ruo n'oke ala ha.

Ọ ga-adị nari mita anọ na ọkara n'akụkụ ọwụwa anyanwụ, nari mita anọ na ọkara n'akụkụ ọdịda anyanwụ, nari mita anọ na ọkara n'akụkụ ugwu, nari mita anọ na ọkara n'akụkụ ndịda. Obodo ha ga-adịkwa n'etiti ala ịzụ anụ ụlọ ndị a.

Obodo mgbaba

⁶ “Obodo isii n’ime obodo ndi ahụ unu na-enye ndi Livayi ga-abụ obodo mgbaba, ebe onye ọbụla gburu mmadụ na-amaghị ama nwere ike gbagala izere ndụ ya. Tinyere obodo ndi a unu ga-enyekwasị ha iri obodo anọ na abụọ ọzọ. ⁷ Ya mere obodo niile a ga-enye ndi Livayi ga-adị iri obodo anọ na asatọ, tinyere obosara ala ịzụ igwe ewu na aturu nke gbara obodo ndi a gburugburu. ⁸ Obodo unu na-enye ndi Livayi site n’ihe nketa ndi Izrel ga-abụ dika unu si keta oke unu. A ga-esite n’aka ebo nwere otutu obodo weputa otutu obodo, ma site n’aka ebo obodo ha nwere na-ehighi nne weputa ole na ole.”

⁹ Mgbe ahụ, ONYENWE ANYI gwara Mosis okwu si ya, ¹⁰ “Gwa ndi Izrel si ha, ‘mgbe unu gafere Jodan banye n’ala Kenan, ¹¹ hoputanu ufodu obodo ka o buru obodo mgbaba ebe mmadu nwere ike igbabanye ma o buru na o gbuo mmadu na-amaghị ama. ¹² Obodo ndi a ga-abu ebe mgbaba nye onye na-ezere ndu site n’aka onye ahụ choro iboro ọbọ,* ka a ghara igbu onye e boro ebubo igbu mmadu tutu ruo mgbe e buru uzọ kpee ya ikpe n’ihu ọgbako. ¹³ Obodo isii ndi a unu weputara ga-abu obodo mgbaba.

* **35:12** 35:12 Onye ọbụla ga-aboro ọbọ a, ga-abu nwanne onye e gburu egbu.

14 Hoputa obodo mgbaba atọ n'akuku ozo nke Jodan. Ka atọ ndi ozo diri na Kenan. 15 Obodo ndi a agaghi abu ebe izere ndu maka naani ndi Izrel, kama o dikwara ndi obia na ndi ozo bi n'etiti unu, ka onye na-akpachaghi anya gbuo mmadu gbaga ebe ahụ izere ndu ya.

16 “O buru na mmadu e jiri mkpirisi igwe tigbuo mmadu ibe ya, a ga-agu onye di otu a dika ogbu mmadu. A ga-egbukwa ya. 17 A sikwa na mmadu ejide n'aka ya nkume nke o nwere ike iji tugbuo mmadu, o buru na o tuo mmadu nkume ahụ tugbuo ya, o bu ogbu mmadu. Ogbu mmadu ahụ aghakwaghi inwu. 18 A sikwa na mmadu ji ihe e ji osisi tuo n'aka ya, nke o nwere ike i ji tigbuo mmadu, o buru na o tie mmadu ihe osisi ahụ, tigbuo ya, o bu ogbu mmadu. A ghaghi ime ka ogbu mmadu ahụ nwuo. 19 Onye na-abo obo obara ga-egbu ogbu mmadu ahụ n'onwe ya mgbe obula o zutere ya. 20 O buru na mmadu esite n'ekworo nuo onye ozo aka, maobu kpachara anya tuo onye ahụ ihe nke mere ka o nwuo, 21 maobu na o sitere n'obi onuma jiri aka ya tie mmadu ihe nke mere ka o nwuo, a ga-egbu onye ahụ, n'ihi na ogbu mmadu ka o bu. Onye na-agwachite ochu ga-egbu ogbu mmadu ahụ mgbe obula o zutere ya.

22 “Ma o buru na mmadu ebughi iro n'obi nutuo mmadu ibe ya na mberede, maobu tuo ya ihe, 23 maobu tutuo nkume nke datara dagbuo mmadu ibe ya mgbe o na-ahughi ya, bu onye na-abughu onye iro ya, onye o na-ebughu n'obi imejo, 24 mgbe ahụ, ndi ogbako ga-ekpe ikpe n'etiti onye e boro ebubo na onye na-agwachite

ọchụ dịka usoro iwu ndị a si dị. ²⁵ Nzuko aghaghị ichekwa onye e boro ebubo na o gburu mmadụ site n'aka onye na-agwachite ọchụ, zilaga onye ahụ e boro ebubo n'obodo mgbaba, bụ ebe ha gbalagara. Onye ahụ e boro ebubo ga-anogide n'obodo mgbaba ahụ tutu ruo mgbe onyeisi nchụaja nwurụ, bụ onye ahụ e tere mmanụ nsọ.

²⁶ “Ma ọ buru na ogbu mmadụ a ahapụ obodo mgbaba ahụ puo, ọ burukwa, ²⁷ na onye ahụ na-abo ọbo ọbara achota ya n'azu obodo mgbaba ahụ, o nwere ike igbu onye ahụ e boro ebubo, ikpe igbu mmadụ agaghị ama ya. ²⁸ Onye ahụ e boro ebubo na o gburu mmadụ aghaghị ino n'ime obodo mgbaba ahụ tutu ruo mgbe onyeisi nchụaja nwurụ. O bụ naanị mgbe onyeisi nchụaja nwuchara, ka ha nwere ike ilaghachi n'ulo ya, n'ihe nketa ya.

²⁹ “Ndị a bụ usoro iwu ga-adigide nye unu site n'ogbo ruo n'ogbo, n'ebe obibi unu niile.

³⁰ “Onye ọbula gburu mmadụ ga-anwu. A ga-ama ya ikpe onwu naanị mgbe e nwere karịa otu onye akaebe. O dighi onye ọbula a ga-egbu n'ihi akaebe nke otu onye gbara megide ya.

³¹ “Unu a narakwala ihe igbara isi n'onodu ndu nke onye gburu mmadụ, bụ onye nke ikpe onwu mara. Aghaghị ime ka ha nwuo.

³² “Unu a narakwala ihe mgbaputa site n'aka onye ọbula nke gbagara n'obodo mgbaba, site otu a kwere ka ha loghachite azu ga biri n'ala nke aka ha tupu onyeisi nchụaja anwu.

³³ “Unu emerukwala ala ahụ nke unu bi n'ime ya. Obara igbu ọchụ na-emeru ala. O dikwaghị mkpuchi mmehie a ga-eme banyere ala a wufuru

ọbara n’ime ya, ma ọ bughị naanị ọbara nke onye ahụ gburu ọchụ ahụ. ³⁴ Unu emerula ala ahụ unu na-aga ibi n’ime ya. N’ihi na mụ onwe m bikwa n’ebe ahụ, mụ bụ ONYENWE ANYỊ bi n’etiti ụmụ Izrel.’ ”

36

Oke ụmụ ndị inyom Zelofehad

¹ N’oge ahụ, ndịisi ezi agburu Gilead, nwa Makia, nwa Manase, otu n’ime ụmụ Josef, bjakwutere Mosis na ndị ndu, na ndịisi ezi ụmụ Izrel si ha: ² “Mgbe ONYENWE ANYỊ nyere unu onyenwe m iwu inye ụmụ Izrel ala ahụ n’ihe nketa site n’ife nza, onye nyekwara gị iwu iwere ihe nketa nwanne anyị nwoke Zelofehad nyefee n’aka ụmụ ya ndị inyom. ³ Ugbu a, ọ buru na ha alụọ ndị ikom Izrel si n’ebo ọzọ, mgbe ahụ, ihe nketa ha ga-abụ nke anapuru anyị, tukurasi n’ihe nketa nke ebo ebe ha luru di. N’uzo di otu a, ihe nketa anyị ga-abụ nke e wepuru ihe site na ya. ⁴ Mgbe afọ inwere onwe nye Izrel ruru, a ga-aganye ihe nketa ha n’ebo ebe ha luru di. A ga-esi otu a wepu ala ha site n’ihe nketa nke nna nna anyị ha ketara.”

⁵ Mgbe ahụ, Mosis nyere ndị Izrel ntuziaka site n’iwu ONYENWE ANYỊ si, “The ndị ikom ebo Josef na-ekwu ziri ezi. ⁶ Ma nke a bụ iwu ONYENWE ANYỊ na-enye maka ụmụ ndị inyom Zelofehad. Ha nwere ike ilu onye ọbula masiri ha, ma onye ha ga-alu ga-aburiri onye si n’agburu ebo nna ha. ⁷ O nweghi ihe nketa ọbula n’Izrel ga-esi n’aka otu ebo gafee n’ebo ọzọ. N’ihi na ihe nketa nke

ebo ọbụla ga-adigidere ha dịka otu e siri kee ya nye nna nna ha. ⁸ Nwa nwanyị Izrel ọbụla ketara ala n'ebo Izrel ọ bụla ga-alụ di site n'agbụrụ ebo nna ya. Ka ala ha ghara ịgafere ebo ọzọ. ⁹ Ọ dịghị ihe nketa ọbụla ga-esi n'otu ebo feere ebo ọzọ. N'ihị na ebo Izrel ọbụla ga-edebere onwe ha ala ha ketara.”

¹⁰ Ya mere, ụmụ ndị inyom Zelofehad mere dịka ONYENWE ANYỊ nyere Mosis n'iwu. ¹¹ Ụmụ Zelofehad ndị a: Mahla, na Tiaza, na Hogla, na Milka, na Noa, lụrụ ndị ikom si n'ebo nna ha. ¹² Ha lụrụ di n'agbụrụ ụmụ Manase, nwa Josef. N'uzọ di otu a, ihe nketa ha digidere n'ebo na agbụrụ nna ha.

¹³ Ndi a bụ iwu na ụkpụrụ ONYENWE ANYỊ sitere n'aka Mosis nye ndi Izrel n'oge ha nọ n'obosara ala Moab, n'akụkụ osimiri Jodan, na ncherita ihu Jeriko.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye ọḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu

Ndḅ Biblica, Inc. degħarḅrḅ ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ọḅuḅ a, nke edebanyere dḅka iwu si kwado n'ḅḅo ọḅuḅ dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. Ọ ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78